ପତି -+2+ +2+ ଗଳା ଓ ଜୀବନୀ *2+ ++ 
ତିନି ଘୁଷୁରି ଛୁଆ ଚନ୍ଦ୍ରିକା ପଣ୍ଡା ୫ 
ସଂଗ୍ରାମର ସାହାଯ୍ୟ ପାଣ୍ଠି ଶ୍ରୀନିବାସ ଖଟୁଆ ୮ 
ପଛଧାଡ଼ିର ପିଲା ବଂଶୀଧର ଖୁଣ୍ଟିଆ ୧୦ 
ଧୁପକାଠି ସୁରେଶ କୁମାର ପଣ୍ଡା ୧୭ 
ଏଲ: ମନ୍ଦ ଲୋକକୁ ଉପଦେଶ ଦେବା.. ମଳୟ କୁମାର ମଲ୍ଲିକ ଏ ୧୯ 
୍‌ / କମଳାୟନ ବଜାଜ୍‌ ଡ.ଶୁଭେଂଦ୍ରମୋହନ ଶ୍ରୀଚଂଦନ ସିଂହ ୨୧ 
ରାଜକୁମାରୀ ଗୋଲାପ ଡକ୍ଟର ଚାଇନା ପ୍ରଧାନ ୨୪ 
ଜଦେନ୍ବ୍ଯମସ୍ଡଳଯ ଏ ଯୁଗର ଗୁଣ୍ଡୁଚିମୂଷା ଡାକ୍ତର ଅଶୋକ କୁମାର ସେଠୀ ୨୯ 
ଶ୍ରୀ ସହଦେବ ସାହୁ ସାତଟି ସୁନା ମାଠିଆ ଶାନ୍ତି ସାମଲ ୩୧ 
ଡାକ୍ତର୍‌ ନିତ୍ୟାନନ୍ଦ ସ୍ବାଇଁ ମାଙ୍କଡ଼ ରକ୍ଷାକର୍ଭା ଡିଲେନ୍ଦ୍ର ବୋଡ଼ା ୩୩ 
ଇଂ ପ୍ରଭାତ କୁମାର ନନ୍ଦ ଆମର ଢଗଢମାଳି ଅନ୍ତର୍ଯ୍ୟାମୀ ଲେଙ୍କା ୩୬ 
ମହତ୍‌ ଜନର ମହାନତା ବୂନ୍ଦାବନ ଦାଶ ୩୮ 
ସମ୍ପାଦିକା ମନେରଖ ତିନି କଥା ପବିତ୍ର କୁମାର ଗୌଡ଼ ୪୨ 
ଅନସୁଯ୍ ନନ୍ଦ ¬+*2× +2± କବିତା _*2+ ++ 
ଶୀତ ମାଉସୀ ମୋ ଆସିଛି ଶଶିକାନ୍ତ ବେହେରା ୭ 
4 ନୂଆ ବରଷରୁ ଚକ୍ରଧର ସାହୁ ୧୩ 
୬୫ ବର୍ଷ, ସପ୍ତମ ସଂଖ୍ୟା କେମିତି ଏଇ ଆକାଶ ସତେ ପ୍ରଣତି ମହାପାତ୍ର ୧୮ 
ଫେବୃୟାରୀ, ୨୦୧୬ ସେ ତ କୁନିପିଲା ଡକ୍ଟର ସଚ୍ଚିଦାନନ୍ଦ କର ୨୩ 
ପାପି ଲା: ତ 9 କା || ` କିଏ ନିମାଇଁ ଚରଣ ଦାସ ୨୭ 
ଶୟ କିଆ ଫୁଲ ଡକ୍ଟର ରାମଚନ୍ଦ୍ର ନାୟକ ୨୮ 
ଓ ଆମ ଗାଁ ଝୁମୁରୀ ଆଉ ବ୍ରଜକିଶୋର ପ୍ରଧାନ ୩୫ 
6ଦ/ର/6/ର ବିଲୁଆନନାର ବାହାଘର ନାରାୟଣ ଶତପଥୀ ୪୦ 
ତଳତେ ଲେଙ୍ଗା ବଜାର, ଚାହିଛ କିଏ ଫେରି ? ମନୋରମା ସାହୁ ୪୭ 
କଟକ - ୬୫୩୦୦୯ ¬+2+ _+2+  ଜ୍ଞାନ- ବିଜ୍ଞାନ *2+ ++ 
ଦୂକ୍ଦାଶ : ୯୮୬୧୦୬୪୮୯୧୨, । ପୂଥିବୀର ମହାଦେଶ ୯ ୨) ଫକୀର ଚରଣ ପାଢ଼ୀ ୧୪ 
୨୪୨୨୫୯୬, ୨୪୨୦୦୬୫ । ଜୀଅନ୍ତା ଶବ ଯୁଗଳ କିଶୋର ଷଡ଼ଙ୍ଗୀ ୨୨ 
6/7&// : କଚ୍ଛ ବନସ୍ପତି ଅରଣ୍ୟ ଡ ପ୍ରତାପ କିଶୋର ମହାନ୍ତି ୩୦ 
।ଥାଠଧ୍ୟା। 5 19 0101 1,୦୦୮୩ `. ବିଶାଳ ବିଷ ନିକୁଞ୍ଜ ବିହାରୀ ସାହୁ ୪୧ 
\\/\/////: ୦ ଠା 5୮18 2 | ।୦୦[୮୦।.୦୦୮୩ ` 5 
ପୂଥିବୀର ପ୍ରସିଦ୍ଧ ପାଗୋଡ଼ା ...... ୪୪ 
“ନାସା'ରେ ଦିନେ ଡା. ମହାପାତ୍ର ଆନନ୍ଦଶଙ୍କର ମିଶ୍ର ୪୭ 


ଅନ୍ୟାନ୍ୟ ବିଭାଗର ଲେଖକ- - 


୭୦୩୬ ® %- ମନୋରଞ୍ଜନ 2 ® ®> 
ରାମକୃଷ୍ଣ ନନ୍ଦଃ ସହଦେବ ସାହ୍ଥଃ ସ୍ବାଧାରଣଜ୍ଞାନ ପରୀକ୍ଷା, ବୁବ୍ଧିପରୀକ୍ଷା, ଭାବି ଦେଖନ୍ତୁ, ବିଜ୍ଞାନ କୁଇଜ 


ପ୍ରତାପ ଚନ୍ଦ୍ର ଭଞ୍ଜଃ ଇଂ ପ୍ରଭାତ ନନ୍ଦଃ ଚିତ୍ର ଓ ମଞ୍ଚ କାଞ୍ଚୁନାରାୟଣ ମହାନ୍ତି ୪୯ 
ଜ୍ୟୋତିରଞ୍ଜନ ବିଶ୍ବାଳ, ଲକ୍ଷ୍ମଣ ମଲ୍ଲିକ । ଶବ୍ଦଧନ୍ଦା ଡକ୍ଟର ନିରଞ୍ଜନ ସାହୁ ୫୩ 


ଆଯ 


#/®>=> 
୨୪୬ > ଚିଠି ଣରଣିରୁ 


”× ମାମୁରିଆ, ଛେଣ୍ଡ ପଦା, ଅନୁଗୋଳରୁ ବି.ନିରୁପମା- 
ଡିସେମ୍ବର ମାସ ସଂସାରରେ ଥୁବା କାଫିର କିଏ, ଆମେ ଓ 
ଆମର ବିଜ୍ଞାନ ଦିବସ, ସଭ୍ୟତାର ପୁରସ୍କାର, ଧନବଢ଼ ନୁହେଁ 
ମନବଡ଼, କାହିଁ ସେ ଦୁର୍ଗ ବାରବାଟୀ, ଗୋସାଣୀ ଯାତ 
ଇତ୍ୟାଦି ସମସ୍ତ ଲେଖା ଉଚ୍ଚକୋଟୀର । କବିତା- କଞ୍ଚନ 
ଫୁଲ, ନିରୋଗ ରହସ୍ଯ, ଶୀତର ଗୀତ, ହେମଦସ୍ତା ଆଦି 
ଖୁବ୍‌ ଶିକ୍ଷଣୀୟ । ଏତଦ୍‌ବ୍ୟତୀତ ବିଶିଷ୍ଟ ସାହିତ୍ୟିକ ଶ୍ରୀନିବାସ 
ଖଣ୍ଡାୟୀଙ୍କ ବିୟୋଗ ଖବର ପାଇ ମମୀହତ । ତାଙ୍କର ସ୍ଵର୍ଗତ 
ଆତ୍ମାକୁ ଗଭୀର ଶ୍ରଦ୍ଧାଞ୍ଜଳି ଅର୍ପଣ କରୁଛି । 

୫ ଅରୁଣୋଦୟ ନଗରରୁ ଡା. ଅଜିତାନନ୍ଦ ଗୋସ୍ଵାମୀ- 
ଏ ମାସର ସଂସାରରେ “ ଢୋଲ ବାଜିଲେ ନାକ ବଢ଼ିବ” 
ଶୀର୍ଷକ ଏକ କୌତୂହଳୀ ଲେଖାଟିଏ ପ୍ରକାଶ ପାଇଛି । ଆମ 
ଦେଶରେ ଶିଂଘାଣୀନାକୀ, ସୁନାନାକୀ, ଡେଙ୍ଗାନାକୀ ଇତ୍ୟାଦି 
କହିବା ସହ “ତଅପୋଇ” କାହାଣୀରେ ଭାଉଜମାନଙ୍କର 
ନାକ କାଟିବା ବିଷୟ ରହିଛି । କୁଆଡ଼େ ଗବେଷଣାରୁ 
ଜଣାପଡ଼ିଛି ଯେ ମୁନିଆ ନାକ ଥିବା ଲୋକ ବୁଝହିଆ ଓ ମୁଣ୍ଡା 
ନାକ ଥିବା ଲୋକ ନିର୍ବୁଦଵ୍ଦିଆ । ଏହି ଲେଖାରୁ ଜଣାପଡ଼ୁଛି 
ଯେ ଦେଶବିଦେଶରେ ଲୋକମାନଙ୍କର କେଜାଣି କାହିଁକି 
ନାକ ଉପରେ ତୀକ୍ଷ୍ ଦୃଷ୍ଟି ରହିଥାଏ । 


# ଚମ୍ପୁଆରୂ ରାସେଶ୍ବର ମହାନ୍ତ- ନୂତନ ବର୍ଷ- 
୨୦ ୧ ୬ର ପତ୍ରିକା ଉପରେ ବଡ଼ ଆଶା ଥିଲା- କିଛି ଗୋଟିଏ 
ନୂଆ ଉପହାର ମିଳିବ; ମାତ୍ର ଚତୁର୍ଥ ପୂଷ୍ଠାରେ “ ଶୋକାଞ୍ଜଳି” 
ସବୁ ଆଶାଭରସାକୁ ଭସେଇନେଲା | “ସଂସାର” ପରିବାର 
ନୁହେଁ, ନିଜ ପରିବାରରେ କାହାକୁ ହଜେଇଦେଲା ଭଳି 
ମନେହେଲା । ନବବର୍ଷର ଶୁଭେଚ୍ଛା ଜଣେଇବାକୁ ଆତ୍ମା 
ଚାହୁଁନାହିଁହ ଆଜି ଯିଏ ଏଭଳି ବଜ୍ରପାତ କଲେ, ସେ ହିଁ 
ସଂସାର ପରିବାରକୁ ସହିବାର ଶକ୍ତି ଦିଅନ୍ତୁ । 

ଗମ୍ଭାରିଡିହିଃ ନୟାଗଡ଼ରୁ୨ ରସାନନ୍ଦ ଘଡ଼େଇ- ଏ 
ପତ୍ରିକାର ମୁଁ ଜଣେ ନିୟମିତ ପାଠକ, ପ୍ରତି ସଂଖ୍ୟାର ପ୍ରତ୍ୟେକ 


ଅଭିନନନ 4 
*\୩ , 


ବିଶିଷ୍ଟ ସାହିତ୍ୟିକା ତଥା ଆମର ପରିବାରର ଲେଖିକା ଶ୍ରୀମତୀ 
କୁମୁଦଲତା ମହାନ୍ତିଙ୍କୁ ତାଙ୍କର ସାହିତ୍ଯ କୃତି ଲାଗି 
“କାଦମ୍ବିନୀ” ପତ୍ରିକା ତରଫରୁ “ କାଦମ୍ବିନୀ ସମ୍ମାନ” ପ୍ରଦାନ 
କରାଯାଇଛି ଏବଂ ଲେଖକ ଶ୍ରୀ ସଂଗ୍ରାମ କେଶରୀ ପୂଷ୍ଙ୍କୁ 
ପୁରୀର ଅଗ୍ରଣୀ ସାହିତ୍ୟ-ସଂସ୍କୃତି ଅନୁଷ୍ଠାନ “ ଅଭିନନ୍ଦନିକାଂର 
ତ୍ରୟୋବିଂଶତମ ବାର୍ଷିକ ଉସବରେ ତାଙ୍କର ସାହିତ୍ୟ କୃତି 
ପାଇଁ ସମ୍ମାନିତ କରାଯାଇଛି । ଏମାନଙ୍କର ସାହିତ୍ୟିକ 
ସଫଳତା ତଥା ତାଙ୍କର ଗୌରବରେ “ ସଂସାର” ପରିବାର 
ଗର୍ବିତ । ସେମାନଙ୍କୁ ହାର୍ଦିକ ଅଭିନନ୍ଦନ ଜ୍ଞାପନ କରୁଛୁ । 


ଏତତ୍‌ବ୍ୟତୀତ ସଂସାରପ୍ରେମୀ ପାଠକପାଠିକା ତଥା 
ଲେଖକମାନଙ୍କର ନବବର୍ଷର ଶୁଭେଚ୍ଛାପତ୍ର ଆମର ହସ୍ତଗତ 
ହୋଇଛି । ସେମାନଙ୍କୁ ହାର୍ଦିକ କୃତଜ୍ଞତା ଜଣାଉଛୁ | 
‹ ସଂସାର” ପରିବାର 
ମୟୂରଭଞ୍ଜ, ଅମର୍ଦା ନିବାସୀ ଆମ ପତ୍ରିକାର 
ପ୍ରତିନିଧି, ଶୁଭେଛୁ ତଥା ପୂରାତନ ଏଜେଣ୍ଟ 
ଶ୍ରୀକାନ୍ତ କରଙ୍କର ପରଲୋକ ସମ୍ବାଦ ପାଇ 


ଆମେ ମର୍ମାହତ । ତାଙ୍କ ଆତ୍ଲାର ସଦ୍‌ଗତି ନିମନ୍ତେ 
ଇଶ୍ଵରଙ୍କ ନିକଟରେ ପ୍ରାର୍ଥନା କରୁଛୁ । 


ଲେଖା ମୋତେ ବହୁତ ଆନନ୍ଦ ଦିଏ । ପ୍ରଭୁ ଜଗନ୍ନାଥଙ୍କ 
ନିକଟରେ ପ୍ରାର୍ଥନା “ ସଂସାର” ପରିବାରର ଉନ୍ନତି ଘଟୁ | 
ଏଫ୍‌.ସି.ଆଇ. ଅନୁଗୋଳରୃୂ, ଅଜୟ କୂମାର 
ପଟ୍ଟନାୟକ- ଏ ମାସର ପ୍ରଚ୍ଛଦ ସହିତ ପତ୍ରିକାଟି ଚମତ୍କାର 
ହୋଇଛି । ସୋନି ଗୁରୁମା, ମାଙ୍କଡ଼ ଖୋଲିଲା ଡାକ୍ତରଖାନା, 
ମଥା ମୋ ଯାଉଛି ନଇଁ, ମୋତେ ଭଲଲାଗେ, ଟିକି ପିଲାଠାରୁ 
ଅକଲ ଶିଖ ମନୋରଞ୍ଜକ ହୃଦୟସ୍ପର୍ଶୀ ହୋଇଛି । 


ଏ ମାସ ପ୍ରଚ୍ଛଦରେ୍‌ “ପୃଥିବୀ ପ୍ରସିଦ୍ଧ ପାଗୋଡ଼ାଂ 
ବିଷୟରୁ ଚିତ୍ର ପ୍ରଦତ୍ତ । 


€ ଜାନୁଆରୀ, ୬୦୧୬ ଅଅ୍ଯାଅଆଅଆଅଆଅଆଅଆଅଆଆଅଆଅ ସଂସାର୍‌ ଅଆ ୫ 


ଡିଜି ଘ୍ରଷ୍ରରି ଛୁଆ 


ଶ୍ରୀମତୀ ଚନ୍ଦ୍ରିକା ପଣ୍ଡା 


ଅନେକ ଦିନ ତଳର କଥା । ଥରେ ତିନୋଟି 
ଘୁଷୁରି ଛୁଆ ତାଙ୍କ ବାପା ମା'କୁ ଛାଡ଼ି ଦୁନିଆ ଦେଖୁବାକୁ 
ବାହାରିଲେ । 


ଗ୍ରୀଷ୍ମଦିନ ସାରା ସେମାନେ ବିଭିନ୍ନ ଆଡ଼େ 
ବୁଲିଲେ । ଜଙ୍ଗଲ, ପାହାଡ଼, ସମତଳ ଭୁଇଁରେ ଖେଳି, 
ବୁଲି ଅନେକ ମଜା କଲେ । ଯେଉଁଠିକୁ ଗଲେ, ସମସ୍ତେ 
ସେମାନଙ୍କୁ ବହୁତ ଆଦର କଲେ । ହେଲେ ଖରାଦିନ 
ଯେତେବେଳେ ସରି ସରି ଆସିଲା, ତିନିଭାଇ 
ବୁଝିପାରିଲେ ଯେ ଏଥର ସମସ୍ତେ ଶୀତଦିନ ପାଇଁ ପ୍ରସ୍ତୁତ 
ହେବା । 


ଖରା ପରେ ବର୍ଷା ଆସିଲା । ଚାରିଆଡ଼େ ବର୍ଷା । 
ଛୁଆ ତିନିଜଣଙ୍କର ଏବେ ଗୋଟେ ରହିବା ଜାଗା 
ଦରକାର ପଡ଼ିଲା । ଏଥର କିନ୍ତୁ ସେମାନେ ନିଜ ନିଜ 
କଥା ଚିନ୍ତା କଲେ । ସେମାନଙ୍କ ଭିତରେ ସବୁଠୁ ଅଳସୁଆ 


କହିଲା, “ ମୁଁ ଗୋଟେ ଚାଳଘର କରିବି | ମତେ ଗୋଟେ 
ଦିନ ଲାଗିବ ।” ତା” କଥାରେ କିନ୍ତୁ ଅନ୍ଯ ଦୁଇଭାଇ 
ରାଜି ହେଲେ ନାହିଁ । ସେମାନେ କହିଲେ, “ ଚାଳଘର 
ଭାରି ମସକା । ଆମେ ସେଠାରେ ରହିବୁ ନାହିଁ ।” ଏହା 
କହି ସେମାନେ ଆଗକୁ ଚାଲିଗଲେ । 


ମଝିଆଁ ଭାଇ ଏତେ ଅଳସୁଆ ନ ଥୁଲା । ସିଏ 
ଜଙ୍ଗଲରୁ କାଠ ଆଣି ଗୋଟେ ଘର ତିଆରି କଲା । ତାକୁ 
ଘର କରିବା ପାଇଁ ଦୁଇଦିନ ଲାଗିଲା | 


ସାନଭାଇକୁ କାଠଘର ବି ପସନ୍ଦ ହେଲାନାହିଁ । 
ସିଏ କହିଲା, “ ଘରଟା ତ ଏତେ ମଜଭୁତ ହେଲା ନାହିଁ | 
ଧକ୍କାଟେ ପକାଇଲେ ଭାଂଗିଯିବ, ମୁଁ ଏଠି ରହିବି ନାହିଁ !' ' 
ଚାଲାକ ସାନଭାଇ ଗୋଟେ ଇଟାଘର ତିଆରି କଲା । 


୬ ଅ୍ୟଆଥଆଥଆ୪ଅ୪୪ ଅଆ ସଂସାର୍‌ ଆଆଅଅଆଆଆଆଅଆଆଆଆଆଆମଥ ୧ ଜାନୁଆରୀ, ୨୦୧୬ 


ତାକୁ ଘର କରିବା ପାଇଁ ଦୁଇଦିନ ଲାଗିଲା ଓ ମୋଟା 
କାଠର କବାଟ ଝରକା ବସାଇଲା । ଏମିତିରେ ଅନେକ 
ଦିନ ଚାଲିଗଲା ସିନା; କିନ୍ତୁ ଟାଣୁଆ ଘରଟିଏ ଠିଆହେଲା | 
ବର୍ଷା ପବନ, ବରଫ ଆଉ ଗଧୁୂଆ ତାର କିଛି 
କରିପାରିବେ ନାହିଁ । 

କିଛି ଦିନ ଖୁସିରେ ବିତିଗଲା; କିନ୍ତୁ ହଠାତ୍‌ ଦିନେ 
ବଡ଼ଭାଇର ଘର ପାଖରେ ପହଞ୍ଚୁଲା ଗୋଟେ ଭୟଙ୍କର 
ଗଧୁଆ । ଆଖତାର ନାଲି ନାଲି, ପାଟିରେ ମୁନିଆ ଦାନ୍ତ, 
ଗର୍ଜନ କରି କହିଲା, “ କବାଟ ଖୋଲ୍‌ ଘୁଷୁରି, ବାହାରକୁ 
ଆ ! ” | କିନ୍ତୁ ବଡ଼ଭାଇ ଜମା କବାଟ ଖୋଲିଲା ନାହି । 
କହିଲା, “ ନାଇଁ ମୁଁ ଘର ଭିତରେ ଠିକ୍‌ ଅଛି | ” 
ଗଧ୍ଵଆର ରାଗ ପଞ୍ଚମକୁ ଚଢ଼ିଗଲା । “ ରହ, ତୋତେ 


କବାଟକୁ ଭରା ଦେଇ ଠିଆ ହୋଇଥାନ୍ତି । ଗଧ୍ଵଆ ପ୍ରଥମେ 
ଜୋର୍‌ରେ ଫୁଝିଲା, କିନ୍ତୁ କାଠଘର ଚଳିଲା ନାହିଁ । 
ସେଇଠୁ ଗଧ୍ଵଆ କଷିକରି ଗୋଟେ ଗୋଇଠା ମାରିଲା । 
ଧଡ୍‌ଧାଡ୍‌ ହୋଇ ଘର ଭାଂଗିଗଲା | 


ସେପଟେ ସବୁଠୁ ବୁଵିଆ ସାନଭାଇ ଝରକା 
ବାଟେ ଦୁଇଭାଇ ଓ ଗଧୁୂଆକୂ ଦେଖୂ କବାଟ 
ଖୋଲିଦେଲା । ଯେମିତି ଭାଇମାନେ ଘରେ ପଶିଲେ 
ସମସ୍ତେ ମିଶି କବାଟ ବନ୍ଦ କରିଦେଲେ । ଗଧୁଆ ଯେତେ 
ଫୁଙ୍କିଲା, ଗୋଇଠା ମାରିଲା, କବାଟ ଖୋଲିପାରିଲା 
ନାହିଁ । ହତାଶ ହୋଇ ୟାଡ଼େସ୍ୟାଡ଼େ ଚାହିଁଲା । 


ଦେଖୁଛି !” ବୋଲି କହି “ଫୁ” କରି ଏତେ ଜୋର୍‌ରେ ` “ #୭୯୪୭,.. 
ଫୁକ୍କିଦେଲା ଯେ ଚାଳଘର ଭାଂଗିଗଲା । ବାଉଁଶ କୁଟା ..._ %` 


ସବୁ ତଳେ ଗଦା ହୋଇଗଲା । ଅଳିଆଗଦା ତଳୁ 
ବଡ଼ଭାଇ ଘଷୁରି ଘୁଷୁରି ବାହାରି ପ୍ରାଣ ବିକଳରେ 
ମଝିଆଁ ଭାଇର କାଠଘର ଆଡ଼େ ଦୌଡ଼ିଲା, ପଛେ 
ପଛେ ଗଧୂୁଆ । ବଡ଼ଭାଇ ଦୌଡ଼ି ଦୌଢ଼ି ଭାଇର 
କାଠଘରେ ପହଞ୍ଚି କବାଟ ଦେଇଦେଲା । ଦୁଇଭାଇ ପତ୍ର 
ପରି ଥଚୁଥାଂନ୍ତି । 


ଗଧ୍ଵଆ ବାହାରେ ପାଟି କରୁଥାଏ, “ “କ ବାଟ 
ଖୋଲ କବାଟ ଖୋଲ”); କିନ୍ତୁ ଭାଇ ଦୁହେଁ କାଠ- 


ହଠାତ୍‌ ତାର ନଜର ପଡ଼ିଲା ଘର ଛାତରେ ଥବା 


ରୋଷେଇ ଘରର ଟିମିନି ଉପରେ | ଛାତ ଉପରକୁ ଯାଇ 
ଚିମିନି ଭିତରକୁ ପଶିଲା । ଏଣେ ତିନି ଭାଇ ମିଶି ଚୁଲିରେ 


। ନିଆଁ ଲଗାଇଦେଲେ । ନିଆଁ ଧାସରେ ଗଧୂଆର ଲାଂଜରୁ 


ଫାଳେ ପୋଡ଼ିଗଲା । ଜୀବନ ବିକଳରେ ଚିମିନିରେ ଖସି 


। ଖସି ବାହାରକୁ ବାହାରି ଜଙ୍ଗଲ ଆଡ଼େ ଦୌଡ଼ିଲା । 


ସେହିଦିନଠୁ ଗଧୂଆକୂ ଆଉ କେହି ଦେଖୁ 


୩ ନାହାନ୍ତି । ତିନ ଘୁଷୁରିଛୁଆ ମହା ଆନନ୍ଦରେ ହସି ଖେଳି 
୧ ତାଙ୍କ ଇଟା ଘରେ ରହିଲେ । 


[୯ 


କଜଲନୁସ/ ଯାଜଦିଂ କୋର୍ଜ କଣଲାନଃ ଶାଳି କିଯାର କୁବଳନେନଣନର 
@.`୬=୭ 


€ ଜାନୁଆରୀ, ୬୦୧୬ ଅଅ୍ଯାଅଆଅଆଅଆଅଆଆଅଆଆଆଅ ସଂସାର୍‌ ଅଆ 


ଶିଶିର ଟୋପାରେ ଭିଜେଇ ଭିଜେଇ 
କୁତୁକୁତୁ ଶୀତ କରୁଛି 
ଉତ୍ତରା ପବନ ଶିରିଶିରି ବୋହି 
ଗୋଡ଼ ହାତ କାଲୁ ମାରୁଛି । 
ବାଡ଼ିବଗିଚାରେ ନାଲି ହଳଦିଆ 
ଜାତି ଜାତି ଗେଣୁ ହସୁଛି 
ନୁଖୁରା ମୁହଁରେ ନେଫେଡ଼ା ହସଟା 
କେମିତି କେମିତି ଦିଶୁଛି 
ଶୀତ ମାଉସୀ ମୋ ଆସିଛି । 
କଲରା, ପୋଟଳ, ମୁଳା, ଭେଣ୍ଡି, କୋବି 
ପସରା ରଖୁଛି ଗୋଚ୍ଛେଇ 
ହଳଦିଆ ଶାଢ଼ୀ ସୋରିଷ କ୍ଷେତରେ 
କିଏ ସେ ଦେଇଛି ବିଛେଇ । 
ହେଂସଗୁଡ଼ା ତଳୁ ଖୁଁ ଖୁଁ କାଶି 
ଢୁଗୁରୁ ବୁଢ଼ାଟା ଶୋଉଛି 
ଉହ୍ମେଇ ପାଖରେ ଜାକିଜୁକି ବସି 
ଆଇ ବୁଢ଼ୀ ଚା” ପିଉଛି 
ଶୀତ ମାଉସୀ ମୋ ଆସିଛି । 
ସୁରୂଯ କିରଣ ଟାଣ ଲାଗୁନାହିଁ 
ଚନ୍ଦନ ପରିକା ଲାଗୁଛି 
ଗାଧୋଇବା ପାଇଁ ନଲ୍ଛ ପୋଖରୀରେ 


ନାତିଟୋକା ଖାଲି ରାଗୁଛି । 


ଶୀତ ମାଁଉସା ମୌ ଆସିଛି 


ଶ୍ରୀ ଶଶିକାନ୍ତ ବେହେରା 


ଥଣ୍ଡାପାଣି ଆଉ ପଖାଳ ଭାତରୁ 
ଆଶା ଧୀରେ ଧୀରେ ଛାଡ଼ୁଛି 
ଗରମ ଗରମ ପିଆଜି ପକୁଡ଼ି 
ଖାଇବାକୁ ମନ ଲୋଡୁଛି । 


ପାଚିଲା ଆମ୍ବଡ଼ା, ମିଠା ବରକୋଳି 
ପାଚି, ସଢ଼ି ଝରି ପଡ଼ୁଛି 
କନ୍ଥା ତଳେ ଥାଇ ଗପ ଶୁଣୁ ଶୁଣୁ 
ନାତୁଣୀକୁ ଢୁଳ ମାଡୁଛି । 
ସଞ୍ଜବେଳେ ଗାଁ ଦାଣ୍ଡ ବାଟଘାଟ 
ନିଶୁନ୍‌ ନିଶୂନ୍‌ ଲାଗୁଛି 
ଦିନ ଛୋଟ ହୋଇ ରାତି ବଡ଼ ହୁଏ 
ଶୋଇବାକୁ ମଜା ଲାଗୁଛି । 
ଶୀତ ମାଉସୀ ମୋ ଆସିଛି । 
ବଡ଼ଦିନ ଆଉ ପିକ୍‌ନିକ୍‌ ମଜା 
ସାଥେ ନୂଆ ବର୍ଷ ଆସିଛି 
ସମ୍ବର ଦଶମୀ, ମକର ସଂକ୍ରାନ୍ତି, 
କ୍ଷୀରି, ପୁରି, ପିଠା ଭାସୁଛି । 
ଯେତେ ଦୁଃଖ ଅଛି ସେତେ ସୁଖ ଅଛି 
ଭଲମନ୍ଦ ପରା ଲାଗିଛି 
ବାର ମାସ ଆଉ ଛଅ ରତୁ ନେଇ 
ପୂଥିବୀଟା ପରା ଘୂରୁଛି 
ଶୀତ ମାଉସୀ ମୋ ଆସିଛି 


ଘଜନାନନ୍ଦନୁର, 
ଚାହ୍ାଚଳନ୍ତୁନ, 
ଜିନଦିନିରି ଜବ୍ଳ 


୭ 


୮ ଅଞ୍ଯଥଆଥଆଥଆଆଆଆଆ ଆ ୪ଆ ସଂସାର୍‌ ଆଆଅଆଆଆଆଅଆଆଆଆଆ ୧ ଜାନୁଆରୀ, ୨୦୧୬ 


ସଂଗାଣର ସାହାଯ୍ୟ ପାଣ୍ଠି 


ଶ୍ରୀ ଶ୍ରୀନିବାସ ଖଟୁଆ 


ତୁଳସୀ ଦୁଇପତ୍ରରୁ ବାସିଲା ଭଳି ସଂଗ୍ରାମ ହିଁ 
ପିଲାଟି ଦିନରୂ ବାରି ହୋଇପଡୁଥିଲା । ତାକୁ 
ଯେତେବେଳେ ଛ୫' କି ସାତ ବର୍ଷ ହୋଇଥିଲା, ସେ 
ସେତେବେଳେ ଗାଁକୁ ଆସୁଥିବା ଯୋଗୀ ଭିକାରୀମାନଙ୍କୁ 
ଦେଖ ବୋଉର କାନି ଟାଣିନେଉଥଲା । ତା” କଅଁଳ 
ଆଖୂଦୁଇଟାରେ ବଲବଲ କରି ଚାହିଁ ରହୁଥିଲା ସେଇ 
ଆଡ଼କୁ । ପିଲାଟିର ଏପରି ଲକ୍ଷଣ ଦେଖ ବାପା- ବୋଉ 
ଓ ସାହିପଡ଼ିଶାର ସମସ୍ତ ଲୋକ ଆଶ୍ଚର୍ଯ୍ୟ ହୋଇ- 
ଯାଉଥୁଲେ । ବେ ତାରଯନ୍ତ୍ର କିମ୍ବା ଦୂରଦର୍ଶ ନରେ 
ଦେଶଭକ୍ତି ଗୀତ ବାଜିଲେ, ମହାପୁରୁଷଙ୍କ କାହାଣୀ 
ଶୁଣିଲେ ସେ ଆନମନା ହେଉଥୁଲା । 


ସନ୍ତ୍ରାସବାଦୀଙ୍କ ନିଷ୍ଣୁର ଆକ୍ରମଣ କଥା ଶୁଣି 
ସବୁବେଳେ କହୁଥିଲା, “ ନାଁ, ନାଁ, ମୁଁ ବଡ଼ ହେଲେ 
ସେମାନଙ୍କୁ କେବେ ଛାଡ଼ିବିନି ।” ପୁଅର ଏପରି 
କାର୍ଯ୍ୟକଳାପ ଦେଖୁ ରେବତୀ ଦେବୀ ଭାବୁଥିଲେ, “ ପୁଅ 
ମୋର ପାଗଳ ହୋଇଯାଇଛି ବୋଧେ ।” ତେଣୁ ସେ 
ଦୁଃଖରେ ଭାଙ୍ଗିପଡୁଥିଲେ; କିନ୍ତୁ ଉମେଶବାବୁ ତାଙ୍କ 
ସ୍ଵାଭିମାନୀ ପୁଅର ସ୍ଵଭାବ ବିଷୟରେ ବେଶ୍‌ ଭଲଭାବରେ 
ଜାଣିପାରିଥିଲେ । ତାଙ୍କ ପୁଅ ଯେ ଭବିଷ୍ୟତରେ ଜଣେ 
ଦେଶସେବୀ ହେବ, ତାହା ମଧ୍ଯ ଅନୁମାନ କରିପାରି- 


ଥିଲେ । ଏଇଥ୍ରପାଇଁ ମନେ ମନେ ଖୁସି ହେଉଥିଲେ । 


ସଂଗ୍ରାମର ଜ୍ଞାନ ବଢ଼ିବା ପାଇଁ ଏବଂ ଦେଶ- 
ବିଦେଶର ଖବର ଜାଣିବା ପାଇଁ ଉମେଶବାବୁ 


ଖବରକାଗଜ ସହ ବିଭିନ୍ନ ପତ୍ରପତ୍ରିକା ଘରକୁ 
ଆଣୁଥିଲେ । ସଂଗ୍ରାମ ପାଠ ବହି ପଢ଼ିବା ସହ ଏଗୁଡ଼ିକୁ 
ମନଧ୍ୟାନ ଦେଇ ପଢୁଥିଲା । “ ସମାଜ” ପଢ଼ିବା ଦ୍ଵାରା 
ସେ ଗୋପବନ୍ଧୁଙ୍କ ଜୀବନ ସମ୍ପର୍କରେ ଅଧକ କିଛି 
ଜାଣିପାରିଥିଲା । ବିଶେଷକରି ଦାସେଆପଣେଙ୍କର ସେବା 
କରିବା ଗୁଣ ଓ “ ସମାଜ ରିଲିଫ ଫଣ୍ଡ' ବିଷୟରେ ବହୁତ 
ଶିକ୍ଷାଲାଭ କରିପାରିଥିଲା । ଏହା ତା” ଉପକାରୀ ମନ 
ଉପରେ ବେଶ୍‌ ପ୍ରଭାବ ପକାଇଥିଲା । ଅଧୁକା ଜାଣିବା 
ପାଇଁ ନିଜର ଶ୍ରେଣୀଶିକ୍ଷକ ଦୁର୍ଗାମାଧବ ମିଶ୍ରଙ୍କୁ ସେ ପଚାରି 
ବୁଝୁଥିଲା । ସଂଗ୍ରାମର ସେବା ମନୋଭାବ ଦେଖୁ ଶ୍ରେଣୀ 
ଶିକ୍ଷକ ଶ୍ରୀଯୁକ୍ତ ମିଶ୍ର ସଂଗ୍ରାମକୁ ବାହାବା ଦେଉଥିଲେ 
ଏବଂ ଉତ୍ସାହିତ ମଧ୍ଯ କରୁଥିଲେ । 


ଶ୍ରେଣୀ ଶିକ୍ଷକଙ୍କ ଉତ୍ସାହ ଓ ବାପାଙ୍କର ସହଯୋଗ 
ଯୋଗୁଁ ସଂଗ୍ରାମ ମନେମନେ ସ୍ତ୍ରିର କଲା ସେ ବି ଗରିବ 
ମଣିଷମାନଙ୍କର ସେବା କରିବ । ତେଣୁ ବାପା 
ଦେଉଥିବା ହାତପାଣ୍ଠିକୁ ଅଯଥା ଖର୍ଚ୍ଚ ନ କରି ସଞ୍ଚୟ 
କରୁଥଲା । ନିହାତି ଆବଶ୍ୟକ ନ ପଡ଼ିଲେ କୌଣସି 
ଜିନିଷ କିଣୁ ନ ଥିଲା । ଏଇଥୁଲାଗି ସାଙ୍ଗପିଲାମାନେ 
ତାକୁ କୃପଣ କହି ଢେର୍‌ ଚିଡ଼ାଉଥିଲେ; କିନ୍ତୁ ସଂଗ୍ରାମ 
ଏଥୁପ୍ରତି ଆଦୌ ଧ୍ଯାନ ଦେଉ ନ ଥୁଲା । 


ଏମିତି ଦିନେ ସଂଗ୍ରାମ ବିଦ୍ୟାଳୟକୁ ଯାଉଥାଏ । 
ଏହି ସମୟରେ ଦେଖୁଲା ଗାଁ'ମୁଣ୍ଡ ରାସ୍ତାକଡ଼ରେ 
ଭିକାରୀଟିଏ ନ ଖାଇ ନ ପିଇ ଜ୍ଵର ରୋଗରେ ପଡ଼ି 
ରହିଛି । ଏହା ତାକୁ ଅନେକ କଷ୍ଟ ଦେଲା । ତା” ଦରଦୀ 
ମନ ବ୍ୟାକୁଳ ହୋଇଉଠିଲା । ଏଇକଥା ସଂଗ୍ରାମ ଅନେକ 
ଲୋକଙ୍କୁ କହିଲା; ହେଲେ ତା” କଥା କେହି ଶୁଣିଲେ 
ନାହିଁ । ତେଣୁ ଲୋକଟି କିପରି ଚିକିସିତ ହେବ, ସେଇ 
କଥା ହିଁ ଚିନ୍ତା କରିବାକୁ ଲାଗିଲା । ଏହି ସମୟରେ 


€ ଜାନୁଆରୀ, ୬୦୧୬ ଅଅ୍ଯାଅଆଅଆଅଆଅଆଅଆଆଆଅ ସଂସାର୍‌ ଅଆ ୯ 


ତା'ର ମନେପଡ଼ିଗଲା ତାଙ୍କ ବିଦ୍ୟାଳୟ ପାଖରେ ରହୁଥିବା 
ଡାକ୍ତରବାବୁ ଶଶାଙ୍କଶେଖରଙ୍କ କଥା । ତେଣୁ ସେ ସାଙ୍ଗେ 
ସାଙ୍ଗେ ଯାଇ ଡାକ୍ତରବାବୁଙ୍କୁ ସବୁ କହିଦେଲା । 
ଡାକ୍ତରବାବୁ ଲୋକ ପଠାଇ ରୋଗୀଟିକୁ ନେଇଗଲେ 
ଏବଂ ତାଂର ଚିକିତ୍ସା ବ୍ଯବସ୍ଫ୍ା ତତ୍‌କ୍ଷଣାତ୍‌ ଆରମ୍ଭ 


କରିଦେଲେ । ଯାହା ୩ଷଧ ଖର୍ଚ୍ଚ ହେବ, ସଂଗ୍ରାମ ସବୁ 
ଦେବ ବୋଲି ଡାକ୍ତରବାବୁଙ୍କୁ କହିଲା । ଡାକ୍ତରବାବୁ 


ଏତେ ଛୋଟପିଲାର ମହତ୍‌ପଣିଆ ଦେଖୁ ପ୍ରଶଂସା ନ 
କରି ରହିପାରିଲେ ନାହିଁ । ତା” ବାପାଙ୍କୁ ଡକାଇ 
ପଠାଇଲେ । 


ଏଥର ଡାକ୍ତରବାବୁ ପ୍ରଶ୍ନ କରିବା ଛଳରେ କହିଲେ 


“ ଆରେ ବାବୁ ସଂଗ୍ରାମ, ତୁ ଏତେଗୁଡ଼ାଏ ଟଙ୍କା କେଉଁଠୁ 


ଆଣିଲୁ ୧” ସଂଗ୍ରାମ କେମିତି ପଇସା ସଞ୍ଚୟ କରିଛି, 
ତା” ବିଷୟରେ ଗୋଟି ଗୋଟି କରି ସବୁ କହିଗଲା । 
ସଂଗ୍ରାମର କଥାଶୁଣି ଡାକ୍ତରବାବୁ ଖୁସିରେ ଅଧୀର 
ହୋଇଗଲେ ଏବଂ ସଂଗ୍ରାମକୁ କୋଳେଇନେଇ ଆଶୀର୍ବାଦ 
ଦେଲେ, “ ବାବୁରେ ତୁ ଦିନେ ନା ଦିନେ ବଡ଼ଲୋକ 
ହେବୁ । ଏ ଦେଶ ଓ ଜାତିର ନାଁ ରଖୁବୁ ।” ସଂଗ୍ରାମ 
ଦେଇଥିବା ଟଙ୍କାସବୁକୁ ଡାକ୍ତରବାବୁ ଫେରାଇଦେଲେ । 


ଆଉ କହିଲେ, “ତୋଂପରି ପିଲାକୁ ସାହାଯ୍ୟ କରିବା 
ମୋର ପରମ କର୍ତବ୍ୟ । ” 


ସଂଗ୍ରାମର ଭଲ କାମ ବିଷୟରେ ଜାଣିବା ପରେ 
ଉମେଶବାବୁଙ୍କ ଛାତି କୁଣ୍ଢେମୋଟ ହୋଇଗଲା । ସେ 
ଆଗକୁ ଆଉ ପାଦେ ଆଚେଇଯାଇ ' ସଂଗ୍ରାମ ସାହାଯ୍ୟ 
ପାର୍ଣ୍ଣୀ ନାମରେ ଗୋଟିଏ ଦାତବ୍ୟ ଅନୁଷ୍ଠାନ ମଧ୍ୟ 
ଖୋଲିଦେଲେ । କେବଳ ଏତିକି ନୁହେଁ, ପ୍ରତି ମାସରେ 
ନିଜର ଦରମା ପାଳିରେ କିଛି ନା କିଛି ଟଙ୍କା ମଧ୍ଯ ପ୍ରଦାନ 
କଲେ, ଯାହାକି ଏବେ ଗୋଟିଏ ବଡ଼ ଅନୁଷ୍ଠାନରେ 
ପରିଣତ ହୋଇଛି ଏବଂ ଗରିବ ଲୋକମାନଙ୍କର ଉପକାର 
ପାଇଁ କାମ କରୁଛି । 
କନ୍ଧ୫ଚ6୭6// ଚଣନ୍୍ଚଜ, କଚଳକ ¬ ୬୫ ୪୮୦ 77 ୭ 

ଜାତିର ଉନ୍ନତି ସେ କାହୁଁ କରିବ 


ସ୍ଵାର୍ଥେ ଯାଂର ବ୍ୟସ୍ତ ମନ 
ଚିକିସ୍ସକ ହେଲେ 


ଶାଗୁଣା ବିଲୁଆ 
ଶବ କି ପାଇବ ପ୍ରାଣ । 
-- ମଧୁସୂଦନ ଦାସ 


୧୦ ଅ୍ୟଯଅ୍ୟଆଅଆଥମଅ ଆ ଆଆଆ ସଂସାର୍‌ ଅ୍ଯାଆଆଆଆଅଆଆଆଆ ୧ ଜାନୁଆରୀ, ୨୦୧୬ 


ପଛନ୍ଦଧାଡ଼ିର ପିଲା 


ଶ୍ରୀ ବଂଶୀଧର ଖୁଣ୍ଟିଆ 


ମଳୟ ଓ ମୁଁ । ଆମ ଦୁହିଁଙ୍କର ଜନ୍ମ ଗୋଟିଏ 
ଗାଁ”ରେ । ମୁଁ ଶୁଣିଛି ମୋ ଜନ୍ମର ମାତ୍ର ଦୁଇଟି ମାସ 
ପରେ ସେ ଏ ଦୁନିଆକୁ ଆସିଥିଲା । ତା'ବାପା ବିଶୁକକା 
ବଡ଼ ଗରିବ ଥୁଲେ । ଜମିବାଡ଼ି ପ୍ରାୟ ନ ଥିଲା । ମଳୟ 
ଥିଲା ତାଙ୍କର ସବା ସାନ ପୁଅ । ତା' ଉପରେ ଭାଇଟିଏ 
ଆଉ ଭଉଣୀଟିଏ ମଧ୍ଯ ଥଲା । ଗାଁ'ର ଭଙ୍ଗାଘର ଖଣ୍ଡକରେ 
ସେମାନେ ପାଞ୍ଚପ୍ରାଣୀ କୁଟୁମ୍ବ ବାସ କରୁଥିଲେ । ବିଶୁକକା 
ଗରିବ ହେଲେ ବି ଜଣେ ଭଲ ମଣିଷ ଥଲେ । ରାତିଦିନ 
କଠିନ ପରିଶ୍ରମ କରି ସମସ୍ତଙ୍କ ମୁହଁରେ ଦାନା ଗଣ୍ଡିଏ 
ଦେଉଥିଲେ । ସେ ଥିଲେ ଅତି ଶାନ୍ତ ଓ ସରଳ । ଅନ୍ୟର 
ସୁଖରେ ସୁଖୀ ଓ ଦୁଃଖରେ ଦୁଃଖୀ ହେବା ତାଙ୍କର ଗୋଟିଏ 
ବଡ଼ଗୁଣ ଥିଲା । 


ଭଲମଣିଷଙ୍କୁ ଭଶ୍ଵର ତ ସାହା ହୁଅନ୍ତି । ଆମ 
ଜମିବାଡ଼ି କଥା ବୁଝିବା ପାଇଁ ମୋ ବାପା ଜଣେ ପରିଶ୍ରମୀ 
ଓ ସଚ୍ଚୋଟ ଲୋକ ଖୋଜୁଥିଲେ, କାରଣ ବାପା ବାହାରେ 
ଚାକିରି କରୁଥିଲେ । ମାସରେ ଥରେଅଧେ ଘରକୁ 
ଆସୁଥିଲେ । ଭଲମନ୍ଦ ବୁଝୁଥିଲେ । ମା'ଙ୍କର ଦେହ 
ପ୍ରାୟ ଭଲ ରହୁ ନ ଥଲା । ବାପା ଯେଉଁ ଦୁଇଚାରିଦିନ 
ଘରେ ରହନ୍ତି, ତାଙ୍କ କଥା ବୁଝନ୍ତି । ଜମିବାଡ଼ିର କଥା 
ବୁଝିବାକୁ ତାଙ୍କ ହାତରେ ସମୟ ନ ଥାଏ । 


ଏହି ସମୟରେ ବୋଧହୁଏ ବିଶୁକକାଙ୍କୁ ଆଣି 
ଭଗବାନ ଆମ ଘରେ ପହଞ୍ଚେଇଦେଲେ। ସେ 
ଜମିବାଡ଼ିର ଦାୟିତ୍ବ ନେଲେ । ତାଙ୍କର ତ ପରଆପଣାର 
ଭେଦଭାବ ନ ଥାଏ। ସେ ନିଜ ଲୋକ ପରି କାମ 
କଲେ । ବାପା ଭାରି ଖୁସି ହେଲେ । ମୋ ମାଂ'୍କର ସ୍ଵାସ୍ଥ୍ୟ 


ପ୍ରାୟ ଖରାପ ରହୁଥ୍ବାରୁ ସେ ଘରର ସମସ୍ତ କାର୍ଯ୍ୟ 
କରିପାରୁ ନ ଥଲେ । ଫଳରେ ବିଶୁକକାଙ୍କ ସ୍ତ୍ରୀ ରାଧାଖୁଡ଼ି 
ଆମ ଘର କାମ ତୁଲାଇଲେ । ସେ ମାଂ'ଲଙ୍କର ସୁବିଧା 
ଅସୁବିଧା କଥା ବୁଝିବା ସହିତ ଆମର ବି ଯତ୍ନନେଲେ । 
ମଳୟ ପରି ମୁଁ ତାଙ୍କ ପାଖରୁ କ୍ଷୀର ଖାଇଛି । ତାଙ୍କ 
କୋଳରେ ବସିଛି । ରାଜା, ରାଣୀ, ବୁଢ଼ୀ ଅସୁରୁଣୀ କଥା 
ତାଙ୍କ ପାଖରୁ ଶୁଣିଛି । ତାଙ୍କ କୋଳରେ ବସି ଜହ୍ନମାମୁଙ୍କୁ 
ହାତଠାରି ଡାକିଛି । ସେ ଥିଲେ ମୋର ଯଶୋଦା ମା” । 
ମୁଁ ଥିଲି ତାଙ୍କର କଳାକାହ୍ଣ । ତାଙ୍କ ଆଖରେ ମଳୟ ଓ ମୁଁ 
ଥିଲୁ ସମାନ । ଦୁଇଟି ଯାଆଁଳା ସନ୍ତାନ ପରି ତାଙ୍କ 
କୋଳରେ ଆମେ ବଢ଼ିଥୁଲୁ । 


ମଳୟ ହିଁ ଥୁଲା ମୋର ସବୁଠାରୁ ବଡ଼ ସାଙ୍ଗ । 
ପିଲାବେଳେ ଆମେ ସାଙ୍ଗ ହୋଇ ଖେଳିଛୁ । ଧୂଳିଧୂସର 
ହୋଇ ଘରକୁ ଫେରିଛୁ । ଆମର ରାଗରୁଷା ବେଶି ସମୟ 
ରୁହେନା । କିଛି ସମୟ ପରେ ସେ ମୋତେ ଡାକେ, 
ଆଉ ମୁଁ ବି ତାକୁ ଡାକେ । ତା”ପରେ ହାତ ଧରାଧରି 
ହୋଇ ଆମେ ଖେଳିବାକୁ ଚାଲିଯାଉ । ଗଛ ଚଢ଼ି କୋଳି 
ଓ ପିଜୁଳି ତୋଳି ଆନନ୍ଦରେ ଖାଉ । ଆମ ଘରେ ତାକୁ 
ସମସ୍ତେ ଭଲପାଆନ୍ତି । ଗାଁ ପ୍ରାଥମିକ ବିଦ୍ୟାଳୟରେ ଆମ 
ଦୁଇଜଣଙ୍କର ନାଁ ବାପା ଲେଖାଇଦେଇ ଆସିଲେ । 
ବିଶୁକକା ତ ସବୁବେଳ କାମରେ ବ୍ୟସ୍ତ ଥାଆନ୍ତି । 
ତା'ଛଡ଼ା ସେ ସେପରି ପାଠଶାଠ ପଢ଼ି ନ ଥିଲେ । 
ମଳୟର ପଢ଼ାପଢ଼ି କଥା ସେ ଆଦୌ ବୁଝନ୍ତି ନାହିଁ । 
ବାପାଙ୍କୁ ସବୁ ବୁଝିବାକୁ ପଡ଼େ । ମଳୟର ପାଠ 
ହେଲାନାହି । ବିଦ୍ୟାଳୟକୁ ଯିବାକୁ ତାକୁ ଡର ମାଡ଼େ । 
ସେ ମୋତେ ତ ଛାଡ଼ି ପାରେନାହିଁ, ମୋ ସାଙ୍ଗରେ ଯାଏ; 
ମାତ୍ର ତାର ପାଠ ହୁଏନାହିଁ । ସେତେବେଳେ ସାର୍‌ମାନେ 
ହାତରେ ବେତ ଧରି ଶ୍ରେଣୀକୁ ଆସୁଥିଲେ । ଭୁଲ୍‌ କଲେ 
ଦଣ୍ଡ ବି ଦେଉଥିଲେ । ସେ ସାର୍‌ଙ୍କ ହାତରେ ବେତ 
ଦେଖ ଥରି ଉଠୁଥିଲା । 


€ ଜାନୁଆରୀ, ୬୦୧୬ ଅଅ୍ଯାଆଆଅଆଅଆଅଆଅଆଅଆଆଆଅ ସଂସାର୍‌ ଅଆ ୧୧ 


ପ୍ରାଥମିକ ବିଦ୍ୟାଳୟରେ ସେ ମୋ ପାଖରେ 
ବସୁଥିଲା । ମୋ ପାଖରୁ ଦେଖ ବଡ଼ କଷ୍ଟରେ କିଛି 
ଲେଖୁଥିଲା । କେତେବେଳେ ଅବା ପାହାରେ ଦୁଇ 
ପାହାରେ ବସିଗଲେ ସେ ମୋ ପିଠି ପାଖକୁ ଚାଲି 
ଆସୁଥିଲା । ଆଖୁ ମଳି କାନ୍ଦୁଥିଲା । ତା” ଉପରେ ମାଡ଼ 
ହେଲେ, ମୋ ଉପରେ ମାଡ଼ ବସୁଛି ବୋଲି ମୁଁ ଅନୁଭବ 
କରୁଥିଲି । ସାର୍‌ମାନେ ମୋ ବାପାଙ୍କୁ କହୁଥିଲେ, 
“ ମଳୟଟା ଗଧଟିଏ, ତା' ଦ୍ଵାରା ପାଠ ହେବନାହିଁ | 
ତାକୁ ଆପଣଙ୍କ ବିଲରେ ଖଟାନ୍ତୁ ।”” ବାପା ଏକଥା ଶୁଣି 
କହନ୍ତି, “ ଦେଖନ୍ତୁ ଆଜ୍ଞା ! ଗରିବ ପିଲାଟିଏ | ମୋ ପୁଅ 
ରାଜୀବର ବଡ଼ ସାଂଗ । ଆପଣମାନେ ତାକୁ ମଣିଷ 
କରନ୍ତୁ । ପିଲାଟି ଦୁଷ୍ଟ ନୁହେଁ । ସେ ଆପଣଙ୍କୁ ଲାଗିଲା | ” 


ଯାହାହେଉ ହଡ଼ାବଳଦ ପରି ଘୋଷାଡ଼ି ହୋଇ 
ସେ ମୋ ସଂଗରେ ଆମ ଗାଁ” ପାଖ ଉଚ୍ଚ ବିଦ୍ୟାଳୟରେ 
ପାଠ ପଢ଼ିଲା । ସେଠାରେ ବି ତା'ର ସେହି ଅବସ୍ଥା । 
ବାପା ଆଉ ଶିକ୍ଷକମାନେ ତା କଥା ଭାବି ଚକିତ ହୁଅନ୍ତି । 
ଅତି ଶାନ୍ତଶିଷ୍ଟ, ଭଦ୍ର ପିଲାଟିଏ । ଭାରି ସରଳ । କାହାରିକୁ 
ମଥା ଟେକି କଥା ହୁଏନି । ସେଭଳି ପିଲାର ପୁଣି ପାଠ 
ହେଉନି । ମନ ଭିତରେ ଭାରି ଡର । ସେ ପଛ ଧାଡ଼ିରେ 
ବସେ । ମୁଁ ତ ଆଗ ଧାଡ଼ିରେ ଥାଏ । ଦିନେ ଦିନେ ସେ 
ମନଦୁଃଖ କରି କହେ, “ ରାଜୀବ ! ପାଠ ଯଦି ହୁଅନା, 


୧ 


ମୁଁ ତୋ ପାଖରେ ବସିପାରନ୍ତି, ନୁହେଁରେ ? ମୋର ତ 
ପାଠ ହେଉନି । କରିବି କ'ଣ ?” 

ମୁଁ କହେ, “ ମଳୟ ! ତୁ ଗୋଟିଏ ଭଲ ପିଲା | 
ବୋକାଙ୍କ ପରି ହଂନା | ଚେଷ୍ଟା କଲେ ତୁ ଭଲ ପଢିବୁ | 
ମୋ ପାଖରେ ବସିପାରିବୁ । କାଲି ଚାକିରି ଖଣ୍ଡେ କଲେ 
ବିଶୁକକାଙ୍କର ଦୁଃଖ ଯିବ । ମୋ ବାପା କେତେ ଖୁସି ନ 
ହେବେ କହିଲୁ ?” 

“ଆରେ ମୋର ତ ପାଠ ହେଉନି । କରିବି 
କ'ଣ ? ହଉ ସେକଥା ଛାଡ଼ । ତୁ ମନ ଦେଇ ପଢ଼ । ତୁ 
ବଡ଼ ଚାକରି କଲେ ମୋର ଆଉ କ'”ଣ ଅଭାବ ହେବ 
ରେ !” ସେ କହେ । 


ସେଦିନ ମୋର ଆଉ ଜଣେ ସାଙ୍ଗ ବିମଳ 
ବିଦ୍ୟାଳୟକୁ ଆସି ନ ଥିଲା । ତା ଦେହ ଖରାପ ଥଲା । 
ଭଲ ପାଠ ପଢ଼େ । ଆଗଧାଡ଼ିରେ ସେ ମୋ ପାଖରେ 
ବସେ | ମୁଁ ମଳୟକୁ ଡାକି କହିଲି- “ଆ” ମଳୟ | 
ମୋ ପାଖରେ ବସ । ବିମଳ ଆସିବନି । ମୋ ପାଖରେ 
ଆଜି ଦିନଟି ବସିଥା । ” 

ଆମ ଗଣିତ ସାର୍‌ ଆମର ଶ୍ରେଣୀ ଶିକ୍ଷକ । ସେ 
ବି ମୋର ବାପାଙ୍କର ବନ୍ଧୁ । ମଳୟକୁ ସେ ଗଧଟାଏ 
ବୋଲି କହିଲେ ବି ବେଳେବେଳେ ବୁଝାନ୍ତି । ସେଦିନ 
ସେ ମଳୟକୁ ଆଗଧାଡ଼ିରେ ଦେଖୁ ରାଗିଗଲେ । ବେତ 
୨ ଉଠାଇ କହିଲେ, “ଆରେ ତୁ ତ 
ଗଧଟାଏ! ସିଂହଙ୍କ ମେଳରେ 
ରହିବାକୁ ତୋର ସାହସ କିପରି 
ହେଲା ? ଯା, ଯା, ପହଛକୁ ଯା | ” 

ମୁଁ କହିଲି, “ ସାର୍‌ 
ଦୋଷ ମୋର | ବିମଳ ଆସି ନ 
ଥିବାରୁ ମୁଁ ତାକୁ ଡାକିଛି ।” ସାର୍‌ 
କହିଲେ, “ ସେ ପଛକୁ ଯାଉ | 


୧୨ ଅ୍ୟଅ୍ଆଁଅଆଥଅ୪ଆଅ୪୪ଆଆଅଅଆଆଆଅଆଆଆଆ ସଂସାର୍‌ ଅ୍ଯାଆଅଆଆଅଆଆଆଆ ୧ ଜାନୁଆରୀ, ୨୦୧୭ 


ସେ ଭଲ ପଢ଼ିଲେ ମୁଁ ତାକୁ ଆଗରେ ଆଣି ବସେଇବି !' 
ବିଚରା ମଳୟ ମୋତେ ଚାହିଁ ପଛକୁ ଗଲା । 


ମୋତେ ବଡ଼ ବାଧଲା । ଖେଳଛୁଟିରେ ମୁଁ 
ବାହାରକୁ ଗଲିନି । ସେ ମୋତେ ଆସି କହିଲା, “ଆରେ 
ରାଜୀବ ! ଏଠାରେ ବସି କ'ଣ ଭାବୁଛୁ ? ଖେଳିବା ଆ । ” 


ମୋର ଦୁଇ ଆଖ ଲୁହରେ ଭରିଗଲା । 


ମୋ ଲୁହ ପୋଛି ଦେଇ ସେ କହିଲା, “ ରାଜୀବ ! 
ତୁ କାନ୍ଦୁଛୁ ? ” 

ମୁଁ କହିଲି, “ ମୁଁ କାନ୍ଦୁଛି କେବଳ ତୋରି ପାଇଁ | 
ତୁ ଭଲ ପାଠ ପଢ଼ିଲେ ମୁଁ କାନ୍ଦିବିନ । ତୋତେ ଦିନେ 
ଆଗଧାଡ଼ିକୁ ଆସିବାକୁ ହେବ । କଥା ଦେ । ” 


“ଆରେ ତୁ ଏଥପାଇଁ କାନ୍ଦୁଛୁ? ଛି ! ତୋତେ 
ଆଉ କାନ୍ଦିବାକୁ ହେବନି । ମୁଁ କଥା ଦେଉଛି, ପାଠ 
ପଢ଼ିବି । ତୁ ହସିବୁ । ଏବେ ଚାଲ୍‌ ଖେଳିବା ।” ସେ 


କହିଲା । 


ସତକୁ ସତ ମଳୟ ସବୁକିଛି ଭୁଲିଯାଇ ପାଠ- 
ପଢ଼ିଲା। ତାର ପରିବର୍ଭନ ଦେଖୁ ମୋ ବାପା ଓ 
ଶିକ୍ଷକମାନେ ବି ଆଶ୍ଚର୍ଯ୍ୟ ହେଲେ । ସେ ଆଉ ଆଗଧାଡ଼ିକୁ 
ଆସିଲା ନାହିଁ । ସେ ଆମକୁ ଜଣେଇଦେଲା ଯେ କଠୋର 
ପରିଶ୍ରମ, ନିଷ୍ଠା ଓ ସାଧନା ବଳରେ ପଛଧାଡ଼ିରେ ବସିଥିବା 
ଅତି ଦୁର୍ବଳ ଛାତ୍ର ବି ଜୀବନରେ କୃତିତ୍ବ ଅର୍ଜନ 
କରିପାରେ । 
ମୁଁ ଆଜି ଜଣେ ଅଧ୍ୟାପକ ହେଲେ ବି ସେ 
ସହରରେ ଏକ ସରକାରୀ ଉଚ୍ଚ ବିଦ୍ୟାଳୟରେ ପ୍ରଧାନ 
ଶିକ୍ଷକ ଭାବରେ ବେଶ୍‌ ଖ୍ୟାତି ଅର୍ଜନ କରିଛି । ସେ ମୋର 
ପିଲାଦିନର ସାଙ୍ଗ ହେଲେ ମଧ୍ଯ ତା'ର ସାଧନା, ପରିଶ୍ରମ 
ଓ କୃତିତ୍ଵକୁ ମୋର ପ୍ରଣାମ । 
ନନ୍ଜଚ/ ନାଧୟବନରନ, ଜବଳ 


ଶ୍ରୀ ଜ୍ୟୋତିରଂଜନ ବିଶ୍ଵାଳ 


୧- ଦିବାଙ୍ଗ(୮୨10818) ବନ୍ୟଜନ୍ତୁ ଅଭୟାରଣ୍ୟ 
ଭାରତର କେଉଁ ରାଜ୍ୟରେ ଅବସ୍ଥିତ ? 

୨ - ଜିଉକ୍ଵାନ(11401181 ) ଉପଗ୍ରହ ପ୍ରକ୍ଷେପଣ ସଂସ୍ଥାନ 
କେଉଁ ଦେଶରେ ଅବସ୍ଥିତ ¢ 

୩- ଚନ୍ଦ୍ରଗୁପ୍ତ ମୋର୍ଯ୍ୟ କେଉଁଠାରେ ତାଙ୍କର ଶେଷ 
ଜୀବନ ଅତିବାହିତ କରିଥିଲେ ? କ) କାଶୀ, ଖ) 
ଶ୍ରବଣବେଲଗୋଲା, ଗ) ପାଟଳୀପୁତ୍ର, ଘ) ଉଜ୍ଜୟିନୀ 

୪- ନେପିଦା(ଏ୫୪୮୨୮୩08;,) କେଉଁ ଦେଶର 
ରାଜଧାନୀର ନାମ ? 

୫- ଉଦ୍ଜାନ(1[7410921 ) ର ଆବିଷାରକ କିଏ ? 

୬- କେଉଁ ଖ୍ରୀଷ୍ଟାବ୍ଦରେ ରଷ୍‌ ବିପ୍ଲବ ସଂଗଠିତ 
ହୋଇଥିଲା ? 

୭- କେଉଁ ଏତିହାସିକ ବ୍ୟକ୍ତିତ୍ବ ଭାରତର ଶୁଆ( ୮170 
୦୮11014) ଭାବରେ ପରିଚିତ ? 

୮- ଭାରତୀୟ ମହାକାଶ ଗବେଷଣା ସଂସ୍ତା(1୭୮୦) 
କେଉଁ ମସିହାରେ ପ୍ରତିଷ୍ଠିତ ହୋଇଥିଲା ? 

୯- ବାୟୁମଣ୍ଡଳରେ କେତେ ପ୍ରତିଶତ ଯବକ୍ଷାରଜାନ 
ମହଜୁଦ ଅଛି ? 

୧୦- ଆନ୍ତର୍ଜାତୀୟ ପର୍ବତ ଦିବସ (111¢୩୩୫୮୦1୩81 
?,¶01111411 ¡987 ) କେବେ ପାଳନ କରାଯାଇ- 
ଥାଏ? 

6ଘ:ଥ- ଦୁର୍ଲ଼ୁଲ, ଜଳଚର, ଥଳୁରୁଳ, ନିଲ ୭୫ ୯ ୧୦ ୦ 


=. =©! 7 


ଉତ୍ତର ୨୧ ପୂଷ୍ଠାରେ 


€ ଜାନୁଆରୀ, ୬୦୧୬ ଅଅ୍ଯାଆଆଅଆଅଆଅଆଅଅଆଆଅ ସଂସାର୍‌ ଅଆ ଆ ୧୩ 


7 ତେଲ ମସଲାର ବ୍ୟଞ୍ଜନ ଛାଡ଼ିବ 
ସୁଷମ ଖାଦ୍ୟ ଖାଇବ 

ସମୟ ଅଯଥା ସାରିବନି ସିଏ 
ପାଠରେ ମନ ଢାଳିବ । 

ହିଂସା ଛାଡ଼ିଦେବ ସାଙ୍ଗସାଥୀ ପ୍ରତି 
ସବୁରି ସାଥେ ମିଶିବ 

କାହା ଦୋଷ ପାଇଁ ଦଣ୍ଡ ଦେବ ନାହିଁ 
ବୁଝାଇ କ୍ଷମା କରିବ । 

ଆଉ ଯେତେ ମନ୍ଦ ଗୁଣ ଅଛି ତାଂଠି 
ଏଥର ସବୁ ଛାଡ଼ିବ, 

ନୂଆ ବରଷରୁ ସୁନାପିଲା ହେବ 


ବାପା ମା' ଟେକ ରଖିବ । 


କଣାନ୍ଦ୍‌ ଦବ -6ଚ6୬୫ଳ/ ଦୁନଜରତ 


। ବରଷ ନ 
୩“ ଜରୁ ଜଣେ ବ୍ଯକ୍ତି ଅନ୍ଯ ଜଣେ 
ଶ୍ରୀ ଚକ୍ରଧର ସାହୁ ପଥଚାରୀଙ୍କ ପିଠିରେ ଆଙ୍ଗୁଳି ଟିପ 
ଦେଇ କହିଲେ- ଭାଇ ! ଏଇଟା 
ନୂଆ ବରଷରୁ ଛାଡ଼ିବାକୁ ପାନ କୋଉ ବଜାର ¢ । 
ପଣ କରିଛନ୍ତି ଜେଜେ, ସଙ୍ଗେ ସଙ୍ଗେ ଉତ୍ତର ମିଳିଲା- ଏଇଟା ବଜାର ନୁହେଁ, 
ଜେଜିମା କହୁଛି ଛାଡ଼ିଦେବ ପରା ମୋ ପଠ । 
ବାସନା ଗୁଣ୍ଡିକୁ ନିଜେ । ୟା 
ତାହା ଶୁଣି କୁନା ୈବିଲା ମନେ ୩ “୩୩ ଓକବ୩୦୨ -* 
କଥାଟି ଚିହାତି ଭଲ, ପପୁ“ ଚଷମା ସହ ୭୫ କିଲୋ । 
= ମି ଏ ର ନ଼ 
ଖରାପ ଅଭ୍ୟାସ ଛାଡି ଗାରିନୌେ ତି ଏହ ବନଜା 5 
ର - ଦେଖାଯାଏନି 
ରହିବ ଜୀବନ ମୂଲ । ୩ ଓ ୩୩୩ 
=୍‌ 5623. 
ନୂଆ ବରଷରୁ ଆଳସ୍ୟ ଛାଡ଼ିବ £ 
ସାଣ୍ଟା - ତୁମେ କଅଣ ପଢ଼ିଛ ? 
ମନେ କୁନା କଲା ପଣ, ` 
୪ ୯ 3 295 ବାଣ୍ଟା - ବି.ଏ. | 
ମିଛି କହିବା ବି ଛାଡ଼ିଦେବ ସିଏ କ୍ୟ ଛି 
` ସାଣ୍ଟା - ମାତ୍ର ଯୋଡ଼ିଏ ଅକ୍ଷର ପଢ଼ିଛ, ତାହା ପୁଣି 
ସହିବ ପଛେ କଷଣ । 


ଓଲଟା ! ! 


୧୪ ଅମ୍ୟଅ୍ୟଆଅଆଥମଅ ଆ ଆଆଆ ସଂସାର୍‌ ଅ୍ଯାଅଆଅଆଅଆ୪ଆଆଆ ୧ ଜାନୁଆରୀ, ୨୦୧୬ 


ପୂଥିବୀର ଥଖହାଦେଶ ‹୨› 


ଶ୍ରୀ ଫକୀର ଚରଣ ପାଢ଼ୀ 


ଉତ୍ତର ଆମେରିକା : ପଞ୍ଚଦଶ ଶତାବ୍ଦୀ ପର୍ଯ୍ୟନ୍ତ ଏସିଆ 
ଓ ଇଉରୋପର ଅଧୁବାସୀମାନେ ଆମେରିକାର ଅବସ୍ତ୍ିତି 
ସମ୍ପର୍କରେ କିଛି ଜାଣି ନ ଥିଲେ | ଏକଦା ଇଉରୋପୀୟ 
ଆବିଷ୍କାରକ କଲମ୍ବସ୍‌ ଭାରତକୁ ଜଳପଥର ସନ୍ଧାନରେ 
ଯାତ୍ରା ଆରମ୍ଭ କରି ସମୂଦ୍ର ଭିତରେ ବାଟବଣା 
ହୋଇଗଲେ । ସେ ଆଉ ଭାରତ ଆସିବେ କ”ଣ, 
ଶେଷରେ ଯାଇ ଆମେରିକାରେ ପହଞ୍ଚୁ ଯାଇଥିଲେ । 


ତାହା ଥିଲା ୧୪୯୨ ଖ୍ରୀଷ୍ଟାବ୍ଦର କଥା । ସେଠାରୁ 
ଫେରିବା ପରେ ସେ ଆବିଷ୍କାର କରିଥିବା ନୂତନ ସ୍ଫବଳଭାଗ 
ସମ୍ପର୍କରେ ସୂଚନା ଦେଇଥିଲେ । ସେତେବେଳେ ତାହାକୁ 
“ନୂତନ ଭୁଖଣ୍ଡ” ନାମରେ ନାମିତ କରାଯାଇଥିଲା । 
ପରବର୍ତୀ ସମୟରେ ସେହି ନୂତନ ଭୂଖଣ୍ଡ ଉତ୍ତର 


ଆମେରିକା ଓ ଦକ୍ଷିଣ ଆମେରିକା ମହାଦେଶ ଭାବରେ 
ପରିଚିତ ହୋଇଥିଲା । 


ପୂଥିବୀର ତୃତୀୟ ବୃହତ୍ତମ ମହାଦେଶ ହେଉଛି, 
ଉତ୍ତର ଆମେରିକା । ଗ୍ରୀନ୍‌ଲ୍ୟାଣ୍ଡ୍‌ ସହିତ ଉତ୍ତର 
ଆମେରିକା ୭ ଡିଗ୍ରୀ ଉତ୍ତର ସମାକ୍ଷ ରେଖା ଠାରୁ ୮୩ 
ଡିଗ୍ରୀ ଉତ୍ତର ସମାକ୍ଷ ରେଖା ଓ ୨୦ ଡିଗ୍ରୀ ପଶ୍ଚିମ 
ଦ୍ରାଘିମାଠାରୁ ୧ ୬୮ ଡିଗ୍ରୀ ପଣ୍ଚିମ ଦ୍ରାଘିମାରେଖା ମଧ୍ଯରେ 
ରହିଛି । ଏଠାରେ ଉଲ୍ଲେଖଯୋଗ୍ୟ ଯେ ଅଣଓସାରିଆ 
ପାନାମା କେନାଲ ପ୍ରଶାନ୍ତ ମହାସାଗରକୁ ଆଟ୍‌ଲାଣ୍ଟକ୍‌ 
ମହାସାଗର ସହିତ ସଂଯୁକ୍ତ କରିବା ଦ୍ଵାରା ଉତ୍ତର 
ଆମେରିକା ଦକ୍ଷିଣ ଆମେରିକା ଠାରୁ ଅଲଗା 
ହୋଇଯାଇଛି । ଠିକ୍‌ ସେମିତି ଉତ୍ତର ମହାସାଗର ଓ 
ପ୍ରଶାନ୍ତ ମହାସାଗରକୁ ଯୋଗ କରୁଥିବା ବେରିଂ ପ୍ରଣାଳୀ 
ଦ୍ଵାରା ମଧ୍ଯ ଏହା ଏସିଆ ମହାଦେଶ ଠାରୁ ପୃଥକ୍‌ 
ହୋଇଛି । ପୁଣି ଉତ୍ତର ଆମେରିକାର ପୂର୍ବ ଓ ଦକ୍ଷିଣ 
ଦିଗରେ ଆଚଲାଣ୍ଡିକ୍‌ ମହାସାଗର, ପଶ୍ଚିମ ଦିଗରେ ପ୍ରଶାନ୍ତ 
ମହାସାଗର ଓ ଉତ୍ତର ଦିଗରେ ଉତ୍ତର ମହାସାଗର 
ଅବସ୍ତିତ । ପୁନଶ୍ଚ ଉତ୍ତର ଆମେରିକା ମେରୁ ଅଞ୍ଚଳଠାରୁ 


। ୧୦୧ନ୍ଗୁ ଗ୍ରୀଷ୍ମମଣ୍ଡଳ ପର୍ଯ୍ୟନ୍ତ ବ୍ଯାପି ରହିଛି । ଏହାର ଉତ୍ତର 


। ରହିଛି । 
 ୨,୧୫,୧୦, ୦୦ ୦ ବର୍ଗ କିଲୋମିଟର | ଏହା ବିଶ୍ବ 


ଦିଗରେ ସୁମେରୁ ବୃତ୍ତ ଓ ଦକ୍ଷିଣାଂଶରେ କର୍କଟକ୍ରାନ୍ତି 
ଏହାର କ୍ଷେତ୍ରଫଳ ହେଉଛି 


_ ଭୂ-ଭାଗର ଶତକଡ଼ା ୧୬.୩ ଭାଗ । 


^ 7୮୮ 


= ୍ଛ ୯ .. , ୧ 
# °» ୨ -୮-7 ୮ 7-- ଏ 


3 ସମୁଦ୍ରରେ ବିଭିନ୍ନ ପ୍ରକାର ସାମୁଦ୍ରିକ ସ୍ରୋତ ପ୍ରବାହିତ 
“ । ହେଇଥାଏ । ଫଳରେ ଏହି ମହାଦେଶରେ ବିଭିନ୍ନ 


ଏହି ମହାଦେଶର ଲୋକସଂଖ୍ୟା ୫୦ କୋଟିରୁ 


” ବେଶୀ । ଏଠାରେ ରହିଛି ରକି ପର୍ବତଶ୍ରେଣୀ ଓ 
। ଆପାଲେସିଆନ୍‌ ପର୍ବତମାଳା । ତୁନ୍ଦ୍ରାଞ୍ଚଳ ଓ ପ୍ରେରୀ 


ଅଞ୍ଚଳ ମଧ୍ଯ ଏଠାରେ ଦେଖାଯାଏ । ଏଠାକାର 


€ ଜାନୁଆରୀ, ୬୦୧୬ ଅଅ୍ଯାଅଆଅଆଅଆଅଆଅଆଆଆ୍ ସଂସାର୍‌ ଅଆ ୧୫ 


ପ୍ରକାର ଜଳବାୟୁ ଅନୁଭୂତ ହୋଇଥାଏ । ପ୍ରଚୁର 
ପରିମାଣରେ ଗହମ, ମକା, ଆଖୁ, କପା, ଅଙ୍ଗୁର, ସପୁରୀ 
ଓ କଦଳୀ ଏଠାରେ ଉପ୍ପାଦିତ ହେଇଥାଏ । ଲୁହା, ତମ୍ବା, 
ନିକେଲ, ଦସ୍ତା, ସୁନା, ରୁପା, ଯୁରାନିୟମ୍‌, କୋଇଲା, 
ଆଜବେଷ୍ଠସ୍‌, ଖଣିଜ ତୈଳ ଓ ପ୍ରାକୃତିକ ଗ୍ୟାସ୍‌ ଏଠାରେ 
ମିଳେ । ଏହା ଏକ ସମ୍ୂପଦ୍ଧ ଅଞ୍ଚଳ । ସେଥୁପାଇଁ ଏଠି 
ବହୁ କଳକାରଖାନା ଦୃଷ୍ଟିଗୋଚର ହୁଏ । 


ଏହି ମହାଦେଶରେ କଡ଼ ଦ୍ଵୀପ, ଖବରକାଗଜ 
ଦ୍ଵୀପ, କାନାଡ଼ାର ଉଦ୍ୟାନନ/ ଉଦ୍ୟାନମୟୀ ନଗରୀ, 
ୟେଲୋଷ୍ଟୋନ ପାର୍କ, ଆମେରିକାର କ୍ରୀଡ଼ାଭୂମି, ପୂଥିବୀର 
ଗୁଡ଼ମାଠିଆ ଆଦି ରହିଛି । ପ୍ରସିଦ୍ଧ ଚଳଚ୍ଚିତ୍ର ନିର୍ମାଣ 
କେନ୍ଦ୍ର ହଲିଉଡ୍‌ ଓ ମିଳିତ ଜାତିସଂଘ କାର୍ଯ୍ୟାଳୟ ଏହି 
ମହାଦେଶରେ ରହିଛି । 


ଦକ୍ଷିଣ ଆମେରିକା : ଏହି ମହାଦେଶ ୧ ୧ ଡିଗ୍ରୀ ଉତ୍ତର 
ସମାକ୍ଷ ରେଖା ଠାରୁ ୫ ୫ ଡିଗ୍ରୀ ଦକ୍ଷିଣ ସମାକ୍ଷ ରେଖା ଓ 
୩୫ ଡିଗ୍ରୀ ପଶ୍ଚିମ ଦ୍ରାଘିମାରେଖା ଠାରୁ ୮ ୨ ଡିଗ୍ରୀ ପଣ୍ଚିମ 
ଦ୍ରାଘିମାରେଖା ମଧ୍ଯରେ ଅବସ୍ଥିତ । ଏହାର ଉତ୍ତର-ପୂର୍ବ 
ଦିଗରେ ଆଟଲାଣ୍ଢିକ୍‌ ମହାସାଗର, ପଶ୍ଚିମ ଦିଗରେ 
ପ୍ରଶାନ୍ତ ମହାସାଗର ଓ ଦକ୍ଷିଣ ଦିଗରେ ଦକ୍ଷିଣ 
ମହାସାଗର ରହିଛି । ଉକ୍ତ ମହାଦେଶର ଦକ୍ଷିଣପ୍ରାନ୍ତ 
ସଂକୀର୍ଣ୍ଣ ହୋଇ ସମୁଦ୍ର ମଧ୍ଯକୁ ପଶିଯାଇଛି । ଏହି 
ସଂକୀର୍ଣ୍ଣ ଅଂଶକୁ “ହଣ୍ଣ୍ତ ଅନ୍ତରୀପ” କୂହାଯାଏ । 
କାରବିୟାନ୍‌ ଦେଶସମୂହ ଏହି ମହାଦେଶର 
ଅନ୍ତର୍ଗତ । ଉକ୍ତ ମହାଦେଶର କ୍ଷେତ୍ରଫଳ ହେଉଛି 
୧୭ ୫୯୮୦ ୦୦ ବର୍ଗକିଲୋମିଟର । ପୂଥବୀ 
ସ୍କୃଳଭାଗର ଏହା ହେଉଛି ଶତକଡ଼ା ୧ ୧.୮ ଭାଗ | 
ଏହାର ଲୋକସଂଖ୍ୟା ୩୭ କୋଟିରୁ ବେଶୀ । 


ଆଣ୍ଡିଜ୍‌ ପର୍ବତମାଳା ହେଉଛି ଏହି ମହାଦେଶର 
ପ୍ରଧାନ ପର୍ବତଶ୍ରେଣୀ ଓ ମୁଖ୍ୟ ଜଳବିଭାଜିକା । ଉକ୍ତ 


ମହାଦେଶର ବୂହତ୍ତମ ନଦୀ ହେଉଛି “ ଆମାଜନ” । 
ଏହା ଆଣ୍ଡିଜ୍‌ ପର୍ବତମାଳାରୁ ନିର୍ଗତ ହୋଇ ଆଟଲାଣ୍ଡିକ୍‌ 
ମହାସାଗରରେ ପଡ଼ିଛି । ଯେଉଁଠାରେ ଏହି ନଦୀ 
ସମୁଦ୍ରରେ ପଡ଼ିଛି, ସେଠାରେ ନଦୀ ମୁହାଣର ଓସାର 
ହେଉଛି ଚାରିଶହ କିଲୋମିଟର । ଏହି ନଦୀରୁ ସମୁଦ୍ର 
ମଧ୍ଯକୁ ଏତେ ପରିମାଣର ଜଳ ନିଷ୍ପାସିତ ହୁଏ ଯେ, 
ସମୁଦ୍ର ଭିତରକୁ ୫ ୦୦ କିଲୋମିଟର ପର୍ଯ୍ୟନ୍ତ ସମୁଦ୍ର 
ଜଳ ଗୋଳିଆ ହେବା ସହିତ ଜଳ ମଧୁର ଲାଗିଥାଏ । 
ଏହାର ଅନେକ ଉପନଦୀ ରହିଛି । ସେଥୁରୁ କେତେକ 
ଭାରତର ଗଙ୍ଗାନଦୀ ଠାରୁ ମଧ୍ଯ ବଡ଼ । ଏହି ନଦୀର 
ଉଭୟ ପାର୍ଶ୍ଵ ଅବବାହିକାରେ ଭୀଷଣ ଜଙ୍ଗଲ ଦୃଷ୍ଟିଗୋଚର 
ହୁଏ । ତାହା ଏତେ ଘଞ୍ଚ ଯେ, ସୂର୍ଯ୍ୟକିରଣ ତାହା ଭେଦ 
କରି ଭୂମି ପର୍ଯ୍ୟନ୍ତ ଆସିପାରେ ନାହିଁ । ଆମାଜନ ଜଙ୍ଗଲ 
ପ୍ରଚୁର ପରିମାଣର ଅମ୍ଳଜାନ ବାୟୁମଣ୍ଡଳକୁ ଛାଡ଼ିଥାଏ । 
ସେଥୁପାଇଁ ଆମାଜନ ଜଙ୍ଗଲକୁ “ ପୁଥିବୀର ଫୁସ୍ଫୂସ୍‌ ' 
ବୋଲି କୁହାଯାଏ । 

ନିରକ୍ଷୀୟ ମଣ୍ଡଳରେ ଅବ ସ୍ଥିତ ଆମାଜନ 
ଅବବାହିକାରେ ପ୍ରବଳ ଖରାସାଙ୍ଗକୁ ପ୍ରତିଦିନ ପ୍ରଚୁର ବର୍ଷା 


୧୬ ଅକ୍ୟ୍ଆ୪ଥଆଅଥଆମଅ ଆମ ଆଆଆ ସଂସାର୍‌ ଅ୍ୀଅଆଅଆଅଆ୪ଆଆଆ ୧ ଜାନୁଆରୀ, ୨୦୧୬ 


ମଧ୍ଯ ହୁଏ । ତେଣୁ ନଦୀରେ ବର୍ଷତମାମ 


ପ୍ରଚୁର ଜଳ ପ୍ରବାହିତ ହୋଇଥାଏ । ତେଣୁ । ର 


ଏହା ବର୍ଷସାରା ସୂ ନାବ୍ୟା । ଲାନୋସ, 
ସେଲଭାସ, ପମ୍ପାସ ଆଦି ଉର୍ବର ଉପତ୍ୟକା 
ରହିଛି ଏହି ଅଞ୍ଚଳରେ । ଲୁହାପଥର, ସୁନା, 
ତମ୍ବା, ଟିଣ, କ୍ରୋମାଇଟ୍‌, ପ୍ଠାଟି ନମ୍‌, 
ମାଙ୍ଗାନିଜ, ଖଣିଜତୈଳ, ନାଇଟ୍ରେଟ୍‌ସୋଡ଼ା 
ଆଦି ଖଣିଜ ସାମଗ୍ରୀ ଏହି ମହାଦେଶରେ 
ରହିଛି । ପୁନଶ୍ଚ ଗହମ, ଧାନ, ମକା, ଆଖୁ, 
କଫି, କୋକୋ, ଗୟାଆଳୁ, ଭୂମଧସାଗରୀୟ 
ଫଳ, ଗ୍ରୀଷ୍ମମଣ୍ଡଳୀୟ ଫଳ, ରବର ଓ କପା 
ଆଦି ମଧ୍ଯ ଉତ୍ପାଦିତ ହୋଇଥାଏ ଏହି ମହାଦେଶରେ । 
ସାଓପାଓଲ ଠାରୁ ସାଣ୍ଟୋସ ପର୍ଯ୍ୟନ୍ତ ବିସ୍ତୃତ ରେଳପଥରେ 
ପ୍ରଚୂର ପରିମାଣର କ ଫି ପଠାଯାଇଥାଏ । ସେଥୁପାଇଁ 
ଏହି ରେଳପଥକୁ “କଫି ପଥଂ କୁହାଯାଏ । 


“ନିତ୍ୟ ବସନ୍ତର ଲୀଳାସ୍ଥଳୀ” ଏହି ମହାଦେଶରେ 
ଅବସ୍ଥିତ । ଇକ୍ବେଡର୍‌ ଦେଶର ରାଜଧାନୀ କ୍ବିଟୋ 
ସହରର ଜଳବାୟୁ ବର୍ଷସାରା ସମଭାବାପନ୍ନ ରହିଥାଏ । 
ତେଣୁ ଏଠାରେ ର ତୁ ପରିବର୍ଭନ ହୁଏ ନାହିଁ । ସେଥ୍ରପାଇଁ 
କ୍ଵିଟୋ ସହରକୁ “' ନିତ୍ୟ ବସନ୍ତର ଲୀଳାସ୍ଥଳୀ” ବା “ ଚିର 
ବସନ୍ତର ଦେଶ” କୂହାଯାଏ । ଏହି ମହାଦେଶର 
ଅଧ୍ରବାସୀଙ୍କୁ ପ୍ରଥମେ ଇଷ୍ଟଇଣ୍ଡିଜ୍‌ କୂହାଯାଉଥିଲା । 
ଅମେରିଗୋ 9ସପୁସ୍‌ସି ପ୍ରଥମ ଇଉରୋପୀୟ, ଯେ କି 
ଏହି ମହାଦେଶକୁ ଦକ୍ଷିଣ ଆମେରିକା ମହାଦେଶର ପାହ୍ୟା 
ପ୍ରଦାନ କରିଥୁଲେ ବୋଲି କୁହାଯାଏ । 


ଆଣ୍ଟର୍କଟିକା : ବିଶ୍ଵର ପଞ୍ଚମ ବୃହତ୍ତମ ମହାଦେଶ ହେଉଛି 
ଆଣ୍ଟର୍କଟିକା । ଏହା ଦକ୍ଷିଣ ମେରୁଦ୍ଵାରା ପରିବେଷ୍ଠିତ । 
ଏହାର କ୍ଷେତ୍ରଫଳ ହେଉଛି ୧୩୬୦୦୦୦୦ ବର୍ଗ 
କିଲୋମିଟର । ଏହା ପୂଥିବୀ ସ୍ଥୂଳଭାଗର ଶତକଡ଼ା ୯..୬ 

ଭାଗ । ପୁନଶ୍ଚ ଜନମାନବଶୂନ୍ୟ ମହାଦେଶ ଭାବରେ 
ଏହା ପରିଚିତ । ବହୁ କାଳ ଧରି ଏହା ଲୋକଲୋଚନର 
ଅନ୍ତରାଳରେ ରହିଆସିଥୁଲା । ନରଧ୍ୱର ଜନୈକ 
ଆବିଷ୍କାରକ ଆମଣ୍ଡେସନ୍‌ ରୋଆଲଡ୍‌ ୧୯୧୧ 
ମସିହାରେ ସର୍ବପ୍ରଥମେ ଦକ୍ଷିଣ ମେରୁରେ ପହଞ୍ଚିଥିଲେ । 


ଏହି ମହାଦେଶ ବରଫରେ ଧଳା 
ଦେଖାଯାଉଥିବାରୁ ଏହାକୁ “ ଶ୍ଵେତ ମହାଦେଶ” ମଧ୍ଯ 
କହନ୍ତି । ପୁଣି ଏହା ସର୍ବଦା ତୁଷାରାଚ୍ଛାଦିତ ରହୁଥିବାରୁ 
ଏହାକୁ ତୁଷାରାଚ୍ଛନ୍ନ ମହାଦେଶ ମଧ୍ଯ କୁହାଯାଏ । ଏଠାରେ 
ତୁଷାର ବର୍ଷା ହୋଇଥାଏ । ଏଠାରେ ଜମି ରହିଥିବା 
ବରଫର ଗଭୀରତା ଏକ କିଲୋମିଟରରୁ ବେଶୀ । 
ଏଠାରେ ବହୁସଂଖ୍ୟାରେ ପେଙ୍ଗୁଇନ୍‌ ପକ୍ଷୀ ବାସ କରନ୍ତି । 
ବୈଜ୍ଞାନିକମାନେ ଗବେଷଣା କରିବା ପାଇଁ ଏହି ଅଞ୍ଚଳକୁ 
ପ୍ରକୃଷ୍ଟ ସ୍ଥାନ ଭାବରେ ବିବେଚନା କରିଥା'ନ୍ତି । ଭାରତ 
ପ୍ରଥମେ ଏଠାରେ “ ଦକ୍ଷିଣ ଗଙ୍ଗୋତ୍ରୀ” ନାମରେ ଏକ 
ଡାକଘର ସ୍ଫ୍ରାପନ କରିଥିଲା । (କ୍ରମଶଃ) 


ଚଳଜଠଚେଜ/ ଉବୁରୀ, ନଚଳଜନ୍ଦଂତୁନ 


୬୬୮୫ 


€ ଜାନୁଆରୀ, ୬୦୧୬ ଅଅ୍ଯାଅଆଅଆଅଆଅଆଅଆଅଆଆଆଅ୍ ସଂସାର୍‌ ଅଆ 


ଶ୍ରୀ ସୁରେଶ କୁମାର ପଣ୍ଡା 


୩ଂ ଅହଙ୍କାର ପ୍ରଗତିର ବାଧକ 


ଥରେ ସନ୍ଗ୍‌ ବିନୋବା ଭାବେଙ୍କୁ ଗାନ୍ଧିଜୀ ଏକ 
ପତ୍ର ଲେଖିଲେ । ପତ୍ର ପଢ଼ିବା ପରେ ବିନୋବା ତାଂକୁ 
ଚିରି ଫିଙ୍ଗିଦେଲେ । ତାହା ଦେଖ୍‌ ଉପସ୍ଥିତ ଥୁବା ଆଶ୍ରମର 
ଛାତ୍ରମାନେ ଆଶ୍ଚର୍ଯ୍ୟ ହୋଇଗଲେ । କାରଣ ସମସ୍ତେ 
ଜାଣିଥିଲେ ଗାନ୍ଧିଜୀଙ୍କ ପରମଭକ୍ତ ହେଉଛନ୍ତି ବିନୋବା 
ଭାବେ । ସିଏ ଗାନ୍ଧିଜୀଙ୍କ ପ୍ରତ୍ୟେକ ପତ୍ରକୁ ଅମୁଲ୍ୟ ସମ୍ପଦ 
ମନେକରି ସାଇତି ରଖୁଥିଲେ । ଜଣେ ଛାତ୍ର ଆଉ ନିଜକୁ 
ସମ୍ଭାଳି ନ ପାରି ପଚାରିଲେ- ଆପଣ ପତ୍ରଟିକୁ 
ଚିରିଦେଲେ କାହିଁକି ? 

“ ଏଇଥୁପାଇଁ ଯେ ପତ୍ରଟିରେ କିଛି ଖରାପ କଥା 
ଲେଖାଥ୍ୁଲା । ” ବିନୋବା କହିଲେ । 


ବିନୋବାଙ୍କ କଥା ଶୁଣି ଛାତ୍ରମାନଙ୍କ ମନରେ 
କୌତୂହଳ ହେଲା । ଗାନ୍ଧିଜୀ କି ଖରାପ କଥା 
ଲେଖଥୁଲେ ? ଜଣେ ଛାତ୍ର ପଚାରିଲା ଗୁରୁଦେବ ଆପଣ 
ତ ସବୁବେଳେ ଆମମାନଙ୍କୁ କୁହନ୍ତି ଗାନ୍ଧିଜୀ କେବେ 
ଖରାପ କଥା କୁହନ୍ତି ନାହିଁ । ଏବେ କିପରି କହୁଛନ୍ତି 
ଗାନ୍ଧିଜୀ ଖରାପ କଥା ଲେଖୁଛନ୍ତି ? 


“ଗାନ୍ଧିଜୀ କେବେ ବି 
ମିଥ୍ୟା କିମ୍ବା ଖରାପ କଥା କୁହନ୍ତି 
ନାହିଁ- ଏକଥା ସତ୍ୟ କିନ୍ତୁ ଏଇ 
ପତ୍ରରେ ସିଏ ମୋର ପ୍ରଶଂସା 


୧୬ 


କରି ଲେଖିଥିଲେ, ମୁଁ କୁଆଡ଼େ 


୧୭ 


ସର୍ବଶ୍ରେଷ୍ଠ ବ୍ୟକ୍ତି । ସଂସାରରେ ମୋଠାରୁ ଜ୍ଞାନୀ, ଗୁଣୀ 
ବ୍ୟକ୍ତି ଅଛନ୍ତି । ସେଥୁପାଇଁ ଗାନ୍ଧିଜୀଙ୍କ ଏଇ କଥା କେବେ 
ମଧ୍ଯ ସତ୍ୟ ହୋଇ ନ ପାରେ । ଯଦି କୌଣସି ଦୃଷ୍ଟିରୁ 
ଏହା ସତ୍ୟ ମଧ୍ଯ ହୁଏ, ତା'ହେଲେ ଏହା ଫଳରେ ମୋ 
ମନରେ ଅହଙ୍କାର ସୃଷ୍ଟି ହେବ, ଯାହାକି ମୋର ଆମ୍ମ- 
ଉନ୍ନତିରେ ବାଧକ ହେବ । ସେଇଥୁପାଇଁ ମୁଁ ପତ୍ରଟିକୁ 
ଚିରିଦେଲି ।” ବିନୋବା ଉତ୍ତରଦେଲେ । 


”** ମହାନ୍‌ ବ୍ଯକ୍ତିଙ୍କ ମହାନ୍‌ ଆଚରଣ 


ସେ ସମୟରେ ଲାଲ୍‌ ବାହାଦୁର ଶାସ୍ତ୍ରୀ ରେଳମନ୍ତ୍ରୀ 
ଥାଆନ୍ତି। ଥରେ ସିଏ 
ରେଳରେ କୁଆଡ଼େ ଯାତ୍ରା 
କରୁଥାଆନ୍ତି । ପ୍ରଥମ ଶ୍ରେଣୀ 
ଡବାରେ ନିଜ ସିଟ୍‌ରେ 
ଜଣେ ଅସୁସୁ ବ୍ଯକ୍ତି ଙ୍କୁ 
ଶୁଆଇଦେଇ ଚତୁର୍ଥ ଶ୍ରେଣୀ 
ଡବାକୂ ଚାଲିଗଲେ । 
ବର୍ଥରେ ନିଜର ଚଦର ବିଛେଇ ଶୋଇଗଲେ । କିଛି 
ସମୟ ପରେ ତାଙ୍କୁ ନିଦ ଆସିଗଲା | ଏହାର କିଛି ସମୟ 
ପରେ ଟିକେଟ୍‌ ନିରୀକ୍ଷକ ଆସି ତାଙ୍କୁ ଶୋଇଥୁବାର ଦେଖୁ 
ଧମକ ଦେବାକୁ ଲାଗିଲେ । 


ପାଟି ଶୁଣି ଶାସ୍ତ୍ରୀଜୀ ନିଦରୁ ଉଠି ପଡ଼ିଲେ । ସିଏ 
ନିରୀକ୍ଷକଙ୍କୁ ନିଜର ଟିକେଟ୍‌ ଓ ପରିଚୟପତ୍ର ଦେଖାଇବାରୁ 
ନିରୀକ୍ଷକ ଭୟରେ ଥରିବାକୁ ଲାଗିଲେ । ତାଙ୍କୁ କ୍ଷମା 
ମାଗି କହିଲେ- ଆପଣ ରେଳମନ୍ତ୍ରୀ ହୋଇ ତୃତୀୟ 
ଶ୍ରେଣୀରେ ଯାତ୍ରା କରୁଛନ୍ତି ? ପୁଣି ସାଧାରଣ ଯାତ୍ରୀଙ୍କ 
ଭଳି ପଇସା ଖର୍ଚ୍ଚ କରି ଟିକେଟ୍‌ କିଣିଛନ୍ତି ! ମୋ ସହିତ 
ଚାଲନ୍ତୁ, ମୁଁ ଆପଣଙ୍କ୍‌ ଆପଣଙ୍କ ଡବାରେ 


୦୦୮ 


ପହଞ୍ଚେଇଦେବି । 


୧୮ ଅଞ୍ଚଅଅଆଆଆଅଅଅଅ୪୪ଆଆଆ ସଂସାର୍‌ ଆଆଅଆଅଆଅଆଅଆଆଆଅଆଆଆଥ ୯ ଜାନୁଆରୀ, ୨୦୧୬ 


ନିରୀକ୍ଷକଙ୍କ କଥା ଶୁଣି କିଞ୍ଚୁତ୍‌ ବିରକ୍ତମିଶା ସ୍ଵରରେ 
ଶାସ୍ତ୍ରୀଜୀ କହିଲେ“ ଆରେ ଭାଇ ମୁଁ ଆରାମରେ 
ଶୋଇଥିଲି । ତୁମେ କାହିଁକି ମୋର ମିଠା ନିଦ ଖରାପ 
କରୁଛ ? ଏହା କହି ପୁଣି ଚଦର ଘୋଡ଼େଇ ହୋଇ 


ଶୋଇଗଲେ । 


ସଂ କର୍ତବ୍ଯ ନିଷ୍ଠା 


ବିଶ୍ଵପ୍ରସିଦ୍ଧ ବୈଜ୍ଞାନିକ ଥମାସ୍‌ ଆଲଭା 
ଏଡିସନ୍‌ଙ୍କର ନିଜ କାର୍ଯ୍ୟ ପ୍ରତି ଅତ୍ୟନ୍ତ ନିଷ୍ଠା ଥୁଲା । 
ନିଜର ଗବେ ଷଣାଗାରରେ 
୭ ପଶିଲେ ଘଣ୍ଟା ଘଣ୍ଟା ଧରି 
୬୩ କାମରେ ବୁଢ଼ି ରହୁଥୁଲେ | 
ସେଇ ଅଭ୍ଯାସ ଯୋଗୁଁ 
ଏଡିସନଙ୍କ ପତ୍ନୀ ସବୁବେଳେ 
ବିରକ୍ତ ହେଉଥିଲେ । 


ଦିନେ ଏଡିସନ ଗବେ ଷଣାଗାରରେ ସକାଳୁ 
ପଶିଲେ ଯେ ସନ୍ଧ୍ୟା ହୋଇଗଲେ ମଧ୍ଯ ବାହାରିଲେ ନାହ । 
ତାହା ଦେଖୁ ତାଙ୍କ ପତ୍ନୀ ବହୁତ ରାଗିଗଲେ | ବାହାରକୁ 
ବାହାରିବାରୁ କହିଲେ, “ ତୁମେ ଏମିତି ଦିନରାତି କାମରେ 
ଲାଗି ରହୁଛ । କିଛି ସମୟ ତ ଛୁଟି ନିଅ ।” 

- ଛୁଟି ନେଇ କ'ଣ କରିବି ? 

-- ସେଇ ସମୟ ମଧ୍ୟରେ ତୁମେ ତୁମ ପ୍ରିୟ ସ୍ଥାନ 
ବୁଲିଆସ । ଏହା ଫଳରେ ତୁମେ ଆନନ୍ଦ ଲାଭ କରିବ । 


-ୋର ସବୂଠାର ଫ୍ରିୟ ସ୍କାନ ତ ଏଇ 
ଗବେଷଣାଗାର । ଏତିକି କହି ଏଡିସନ ହସ ହସି ପୁଣି 
ଗବେଷଣାଗାରରେ ପଶିଗଲେ | 


କୁନୁ଼, ୭ଜିଜବ ଦିଂହନୁର, 6ଳୋଇାତୁଟ- ୭୬୪୦ ୫୭ 


କେଥିଡି ଏଇ ଆକାଶ ସତେ 
ପ୍ରଣତି ମହାପାତ୍ର 


କେମିତି ଏଇ ଆକାଶ ସତେ 
ଏଡ଼େ ସୁନ୍ଦର ହେଲା 
ରଯ ରାତିରେ ଜହ୍ନ 
କିଏ ସେ ଆଂକିଦେଲା ! 
ତିଆରି କଲା ନଦୀ ଝରଣା 
ଗଛ, ପାହାଡ଼ ଭୁଇଁ 
ଫୁଲ, ଫଳରେ ଭରିଲା ଧରା 
କହ ତ କିଏ ସେହି ! 
କେଉଁଠି ଅଛି ଲୁଚିଛପିକା 
ଦେଖାଦିଏନି ଭଲା । 
କେମିତି ଏଇ ଆକାଶ ସତେ......... 


ଦିନେ ସୂଟ୍ 


ସବୁ କରିଛି ଆମରି ପାଇଁ 
ସୁଖରେ ଚଳିବାକୁ 
ଝିହୁଏନା ତା ସରଜନା 
କିଏ ଜାଣିବ ତାକୁ । 
ଅଦେଖା ତା'ର ହାତର ଯାଦୁ 
ସବୁ ସରଜିଦେଲା । 
କେମିତି ଏଇ ଆକାଶ ସତେ......... 


ଥଡ଼ଶହ୍ଦୁଜ୍ଜ କଚଳ ୬୪ 


€ ଜାନୁଆରୀ, ୬୦୧୬ ଅଅଆଆଆମଆ୍ଥଆଆଆଆଆଆ ସଂସାର୍‌ ଅଆ ଆ ୧୯ 


ମନ୍ଦ ଲୋ୍‌କକୁ ଉପଦେଶ ଦେବା 
କ୍ଷତକର୍‌ 
ଶ୍ରୀ ମଳୟ କୁମାର ମଲ୍ଲିକ 


ତ୍ରେତୟା ଯୁଗର କଥା । ଲଙ୍କାରେ ରାଜା ରାବଣ 
ରାଜୁତି କରୁଥା'ନ୍ତି । ତାଙ୍କର ପରାକ୍ରମରେ ସେ ତିନିପୁର 
ବିଜୟଲାଭ କରି ଏକାଙ୍ଗଚକ୍ରବର୍ତୀ ବୋଲାଇଥାନ୍ତି । ତାଙ୍କ 
ପାଟରାଣୀ ମନ୍ଦୋଦରୀ । ସେ ଜଣେ ଧର୍ମପରାୟଣା ମହିଳା 
ଥିଲେ । ସେ ଗର୍ଭବତୀ ଥିଲେ । ତେଣୁ ତ୍ରିପୁରବିଜୟୀ 
ରାବଣ ଚିନ୍ତା କଲା ତାଙ୍କ ପାଟରାଣୀ ଗର୍ଭରୁ ଯେଉଁ ପିଲା 
ହେବ, ସେ ଯଦି ମୁତ୍ୟୁଞ୍ଜାୟ ହୋଇପାରନ୍ତା, ତାଂହେଲେ 
ଚିରଦିନ ଏକାଙ୍ଗଚକ୍ରବର୍ତୀ ହୋଇ ତିନିପୁରକୁ ଶାସନ 


କରନ୍ତା । 


ସେଥୁପାଇଁ ସେ ଗୁରୁ ଶୁକ୍ରାଚାର୍ଯ୍ୟଙ୍କୁ ସ୍କରଣ କଲେ । 
ତତ୍‌କ୍ଷଣାତ୍‌ ଅସୁରଗୁରୁ ଶୁକ୍ରାଚାର୍ଯ୍ୟ ପହଞ୍ଚୁଲାରୁ ଦଶାନନ 
ରାବଣ ପ୍ରଣିପାତ ହୋଇ କହିଲେ, “ ହେ ଗୁରୁଦେବ ! 
ମୋ ପାଟରାଣୀ ମନ୍ଦୋଦରୀ ଗର୍ଭରୁ ଯେଉଁ ପିଲା ଜନ୍ମ 
ହେବ, ସେ କିପରି ମୃତ୍ୟୁଞ୍ଜୟୀ ହେବ, ଉପାୟ ବତାଇ 
ଦିଅନ୍ତୁ ।”' ରାବଣର କଥା ଶୁଣି ଗୁରୁ ଶୁକ୍ରାଚାର୍ଯ୍ୟ କହିଲେ, 
“ ହେ ବସ୍ଥ! ଏକମାତ୍ର ଉପାୟ ଅଛି | ଯଦି ନବଜାତ 
ସନ୍ତାନର ଜାତକର ଗୋଟିଏ ଗୂହରେ ନଅଟିଯାକ ଗ୍ରହ 
ରହନ୍ତି, ତାଂହେଲେ ସେ ସନ୍ତାନ ମୃତୁଞ୍ଜୀୟୀ ହୋଇ- 


ପାରିବ । ” 
ଗ୍ରରୁ ଶ୍ରକ୍ରାଚାର୍ଯ୍ୟଙ୍କ କଥା ରାବଣର ମନରେ ଥାଏ । 


ଓଡ 5. 


ସେ ଯୋଜନାବଦ୍ଧ ଭାବେ ଏକ ଭୋଜିର ଆୟୋଜନ 
କଲେ । ସେଠିକୁ ନବଗ୍ରହ ସମେତ ତିନିପୁରବାସୀଙ୍କୁ 


ଆମନ୍ତ୍ରିତ କରାଯାଇଥାଏ । ଭୋଜି ସରିଲାରୁ ଯେ ଯେଝା 
ପୁରକୁ ଚାଲିଗଲେ, ହେଲେ ରାବଣ ନବଗ୍ରହଙ୍କୁ ଆଉ 
ଛାଡ଼ିଲା ନାହିଁ । ସେମାନଙ୍କୁ ଏକ ନିଭୂତ କାରାକକ୍ଷରେ 
ବନ୍ଦୀକରି ରଖୁଲା । ନବଗ୍ରହ ମଧ୍ଯରେ ଗୁରୁ ଶୁକ୍ରାଚାର୍ଯ୍ୟ 
ମଧ୍ଯ ଥାଂନ୍ତି । ଏଥିରେ ଦୁଃଖୂତ ହୋଇ ଗୁରୁ ବୂହସ୍ପତି 
ଶୁକ୍ରାଚାର୍ଯ୍ୟଙ୍କୁ ଡାକି କହିଲେ, “ ଜାଣିଲ ତ ଏବେ । 
ମନ୍ଦଲୋକକୁ ଉପଦେଶ ଦେଲେ ମହତ୍‌ ଲୋକ ବି 
ବିପଦରେ ପଡ଼େ । ତୁମେ ରାବଣ ଭଳି ମନ୍ଦଲୋକକୁ 
ଉପଦେଶ ଦେଲ, ଯାହାକି ଆମ୍ଭମାନଙ୍କ ସହିତ ତୁମକୁ 
ବନ୍ଦୀ ହେବାକୁ ପଡ଼ିଲା ।” ବନ୍ଦୀ ହୋଇଥିବା ନବଗ୍ରହ 
ମିଳିତ ଭାବେ ଆଲୋଚନା କଲେ- ରାବଣର ଚକ୍ରାନ୍ତ 
ଅନୁଯାୟୀ ଆମେ ଯଦି ସମସ୍ତେ ଗୋଟିଏ ଗୃହରେ 
ରହିଯିବା, ତା'ହେଲେ ତାର ଯେଉଁ ସନ୍ତାନ ଜନ୍ମ ହେବ, 
ସେ ମୃତ୍ୟୁଞ୍ଜୟୀ ହୋଇଯିବ । ବାପଠାରୁ ଅଧକ ପରାକ୍ରମୀ 
ହୋଇ ଚିରଦିନ ଲାଗି ତ୍ରିପୁରବାସୀଙ୍କୁ ପାଦତଳେ 
ଖଟାଇବ । ତେଣୁ ଏ ବିପଦରୁ ରକ୍ଷାପାଇବା ପାଇଁ 
ଗ୍ରହରାଜ ରବିଙ୍କୁ ସେମାନେ ପଚାରିଲେ | ରବି କହିଲେ- 
ମୋ ପୁଅ ଶନି ହି ଏକମାତ୍ର, ଯେ କି ଏ ବିପଦରୁ ରକ୍ଷା 
କରିପାରିବ । ଶନି ମଧ୍ଯ ପ୍ରତିଶ୍ରୁତି ଦେଲେ ଏବଂ କହିଲେ 
ଗୁରୁଦେବ ବୃହସ୍ପତିଙ୍କୁ ମନ୍ଦୋଦରୀଙ୍କର ପିଲା ଜନ୍ମ 
ହେବାର ନିର୍ଦିଷ୍ଟ ସମୟ ପୂର୍ବରୁ ମୋତେ ଜଣାଇବାକୁ 
ପଡ଼ିବ । ତେଣୁ ଗୁରୁଦେବ ବୃହସ୍ପତି ଗଣନା କରି 
ମନ୍ଦୋଦରୀଙ୍କର ପିଲା ଜନ୍ମହେବାର ନିର୍ଦିଷ୍ଟ ସମୟ 
କହିଦେଲେ । ସେହି ଅନୁସାରେ ଶନି ପ୍ରସ୍ତୁତ ହେଲେ । 


ଯେତେବେଳେ ଗୂହରକ୍ଷୀ କାରାଗାରକୁ ଗ୍ରହ- 
ମାନଙ୍କ ଲାଗି ଖାଇବାକୁ ଆଣିଲେ, ସେହି ସମୟରେ 
ଗୃହରକ୍ଷୀଙ୍କୁ ଠେଲି ଶନି ବାହାରକୁ ଯିବା ପାଇଁ ଉଦ୍ୟତ 
ହେଲେ । କିନ୍ତୁ ଗୃହରକ୍ଷୀ ତାଙ୍କୁ ନ ଛାଡ଼ିବା ଲାଗି କାରାକକ୍ଷ 


୨୦ ଅଞ୍ଯଅଅଧ ଆ ଆଆଆ ସଂସାର୍‌ ଆଆଅଆଅଆଅଅଆଆଆଆଆଅଆଆଆଥ ୯ ଜାନୁଆରୀ, ୨୦୧୬ 


ଦରଜା ବନ୍ଦ କରିଦେଲେ । ହେଲେ ଶନିଙ୍କର 
ଗୋଟିଏ ଗୋଡ଼ କାରାକକ୍ଷର ଦରଜାରେ 
ଚାପିହୋଇ ବାହାରେ ରହିଗଲା | 

ଠିକ୍‌ ଏହି ସମୟରେ ରାଣୀ ୮ 
ମନ୍ଦୋଦରୀଙ୍କର ପୁଅଟିଏ ଜନ୍ମ ହେଲା । 
ରାବଣର ଆନନ୍ଦ କହିଲେ ନ ସରେ । ଗୁରୁ 
ଶୁକ୍ରାଚାର୍ଯ୍ୟଙ୍କ କଥା ଅନୁଯାୟୀ ପୁଅ ନିଶ୍ଚୟ 
ମୃତ୍ୟୁଞ୍ଜୟୀ ହେବ । ପୁଅର ଏକୋଇଶିଆ ଦିନ 
ମହା ଧୁମ୍‌ ଧାମ୍‌ରେ ନାମକରଣ ଉତ୍ସବ 
ହେଲା। ରାବଣ ଗୁରୁ ଶୁକ୍ରାଚାର୍ଯ୍ୟଙ୍କୁ ନବଜାତ ପୁତ୍ରର 
ମୃତ୍ୟୁଞ୍ଜୟ କଥା ପଚାରିଲେ । ଶୁକ୍ରାଚାର୍ଯ୍ୟ ଜାତକ ଗଣନା 
କରି କହିଲେ ଯେ ଜାତକର ଗୋଟିଏ ଗୃହରେ ଆଠଟି 
ଗ୍ରହ ରହିଥିଲାବେଳେ ଆଉ ଏକ ଗୂହରେ ଗୋଟିଏ ଗ୍ରହ 
ରହିଛନ୍ତି। କିନ୍ତୁ ଗୋଟିଏ ଗୃହରେ ନଅଟିଯାକ ଗ୍ରହ 
ରହିଥିଲେ ସିନା ପୁଅ ମୂତ୍ୟୁଞ୍ଜାୟ ହୋଇଥାନ୍ତା । ଏକଥା 
ଶୁଣି ରାବଣ ରାଗିଯାଇ କହିଲେ “ ହେ ଗୁରୁଦେବ ! ମୁଁ 
ତ ଗୋଟିଏ କକ୍ଷରେ ନବଗ୍ରହକୁ ବନ୍ଦୀକରି ରଖୁଥିଲି । 
ଏହା କେମିତି ହେଲା ?” ଗୁରୁ ଶୁକ୍ରାଚାର୍ଯ୍ୟ କହିଲେ, 
“ବସ୍ରଥ। ତୁମ ପୁତ୍ର ଜନ୍ମ ବେଳେ ଶନିଗ୍ରହର ଗୋଟିଏ 
ଗୋଡ଼ ଦରଜା ବାହାରେ ରହିଥିଲା, ଫଳରେ ଅଷ୍ଠଗ୍ରହ 
ଗୋଟିଏ କକ୍ଷରେ ରହିଥ୍ବବାବେଳେ ଶନିଗ୍ରହର ଏକପାଦ 
ଅନ୍ୟ ଗୃହରେ ଅଛନ୍ତି । ଏକଥା ଯଦି ମିଥ୍ୟା ମଣୁଛନି, 
ତେବେ ତୁମ କାରାରକ୍ଷୀଙ୍କୁ ପଚାର ଓ ନିଜେ ଯାଇ 
କାରାକକ୍ଷରେ ଶନିଙ୍କର ଗୋଡ଼ ମଧ୍ଧ ଦେଖୁ ଆସ । ” 

ରାବଣ କ୍ରୋଧାନ୍ଵିତ ହୋଇ କାରାକକ୍ଷକୁ ଆସି 
ଦେଖନ୍ତି ତ ଗୁରୁ ଶୁକ୍ରଙ୍କ କଥା ସତ୍ୟ । ଶନିଙ୍କର ଗୋଡ଼ଟିଏ 
ଭାଙ୍ଗିଯାଇଥିବାରୁ ସେ ଏକ ଗୋଡ଼ିଆ ହୋଇ ଠିଆ 
ହୋଇଛନ୍ତି । ଜଗତର ମଙ୍ଗଳବିଧାନ କରିବାକୁ ଯାଇ 
ସେହିଦିନଠାରୁ ଶନିଗ୍ରହ ଛୋଟା ହୋଇଗଲେ, ଯାହାକି 


ବୃହସ୍ପତିଙ୍କୁ ଗୋଟିଏ ଗ୍ହରୁ ଅନ୍ୟ ଗ୍ଧହକୁ ଯିବା ଲାଗି 
୧୩ ମାସ ଲାଗୁଥିଲାବେଳେ ଶନିଗ୍ରହ ଛୋଟା 
ହୋଇଯାଇଥିବାରୁ ତାଙ୍କୁ ଅଢ଼େଇବର୍ଷ (୩୦ମାସ) 
ଲାଗିଲା । 


ଜାଳଜଜିଆ, ହଦୁରଲେଟ, 6କେନ/ନ, ©/ନହୁନ 


ଜୀବଜଗତର କେତେକ ଅଜଣା କଥା 


+?* ' ଜୋକ 'ର ଏହି 
୩୨ଟି ୮ 
ମସ୍ତିଷ୍କ ଅଛି । 


*:° କୁକୁରମାନେ ଟେଲିଭିଜନ୍‌ ଦେଖୁପାରନ୍ତି ନାହିଁ । 


*:* ସାର୍କର ଗର୍ଭଧାରଣ 
୪ବର୍ଷ ପର୍ଯ୍ୟନ୍ତ ରୁହେ । 


୬ ଏକ ପ୍ରଜାତିର କଙ୍କି ଗୋଟିଏ ଦିନରୁ ବି କମ୍‌ 
ବଞ୍ଚେ । 
ସଂଗ୍ରହ : ଶ୍ରୀ ପ୍ରତାପ ଚନ୍ଦ୍ର ଭଞ୍ଜ 


€ ଜାନୁଆରୀ, ୬୦୧୬ ଅଅ୍ଯାଅଆଅଆଅଆଅଆଅଆଅଆଆଆଅ ସଂସାର୍‌ ଅଆ ୨୧ 


ଶ୍ରୀ କମଳାୟନ ବଜାଜ୍‌ 


ଜନ୍ମ - ୨୩.୦୧.୧୯ ୧୫, ମୃତ୍ୟୁ - ୧.୫. 
୧୯୭୨ | ଏବେ ୨୦ ୧୫କୁ ତାଙ୍କର ଶତକ ଜୟନ୍ତୀ 
ଚାଲିଛି । ପ୍ରସିଦ୍ଧ ଗୁଜୁରାତି ବେପାରୀ, ଗାନ୍ଧିଜୀଙ୍କ 
ପରମବନ୍ଧୁ ଓ ମୁକ୍ତି ସଂଗ୍ରାମୀ ଯମନାଲାଲ ବଜାଜ୍‌ ତାଙ୍କର 
ପିତା । ଗାନ୍ଧିଜୀଙ୍କର ଅତ୍ୟନ୍ତ ପ୍ରିୟ ଅନୁଚର ସେ ଥିଲେ । 
ସନ୍ଛ୍‌ ବିନୋବାଜୀ ଥିଲେ ତାଙ୍କ ଗୁରୁ । ସତ୍ୟାଗ୍ରହ ଆଶ୍ରମ, 
୍ାର୍ଧା ସାବରମତି ଆଶ୍ରମ, ଗୁଜୁରାତ ବିଦ୍ଯାପୀଠ, 
ଅହମଦାବାଦ ଏବଂ କାଂବ୍ରିଜ ବିଶ୍ଵବିଦ୍ୟାଳୟରେ ସେ 
ପଢ଼ିଥିଲେ । 

ଗାନ୍ଧିଜୀ ତାଙ୍କ ହିଂଦୁ ସ୍ଵରାଜରେ ଟ୍ରଷ୍ଟିସିପ୍‌ କଥା 
କହିଚଂତି । ଯମନାଲାଲ ଥିଲେ ଏ ମତବାଦର ଦୃଢ଼ 
ସମର୍ଥକ । କମଳାୟନଜୀ ବାପାଙ୍କର ଏଇ ଇଚ୍ଛାକୁ 
କାମରେ ପରିଣତ କରିଥିଲେ । ସେ ଲୁଣ ସତ୍ୟାଗ୍ରହ, 
ଦାଂଡ଼ି ଅଭିଯାନ, ସ୍ଵଦେଶୀ ଆନ୍ଦୋଳନରେ ସକ୍ରିୟ ଅଂଶ 
ନେଇଥିଲେ । ଭୋଗିଥିଲେ ୭ ‹/ . ମାସ ଜେଲ୍‌ | ଦକ୍ଷିଣ 


ଭାରତର ଦେଶୀୟ ରାଜ୍ୟଗୁଡ଼ିକ ଭାରତ ଯୁନିଅନ୍‌ରେ 
ମିଶିଯିବା ଲାଗି ଆନ୍ଦୋଳନ ଜାରି ରଖି ସଫଳ 
ହେଇଥିଲେ । 


ସେ ଥିଲେ ପ୍ରବୀଣ ବ୍ୟବସାୟୀ । କିନ୍ତୁ 
ଗାନ୍ଧିଜୀଙ୍କ ଖଦି ଆନ୍ଦୋଳନକୁ ସମର୍ଥନ କରି କାର୍ଯ୍ୟ 
କରୁଥିବାରୁ ଲୁଗା ବ୍ୟବସାୟ ଓ ଅନ୍ୟ ବ୍ୟବସାୟକୁ କମ୍‌ 
ଲାଭରେ ଚଳାଉଥିଲେ । ଉଭୟ ରାଜନୀତି ଓ ବେପାର 
ଥିଲା ତାଙ୍କ ପାଇଁ ପବିତ୍ର ବୂଭି । ବଜାଜ୍‌ ହିନ୍ଦୁସ୍ଫାନ 
ଲିମିଟେଡ୍‌ର ସେ ଥିଲେ ଚେୟାର୍‌ମ୍ୟାନ୍‌ । ଦରିଦ୍ରଙ୍କ 
ସେବା, ସାମୂହିକ ସ୍ଵାସ୍ଥ୍ୟସେବା, ଶିକ୍ଷା ବିସ୍ତାର, କଳା ଓ 
ସାହିତ୍ୟ ତଥା ଆୟୁର୍ବେଦର ପ୍ରଚାର କ୍ଷେତ୍ରରେ 
କମଳାୟନଙ୍କ ଅପୁର୍ବ ଅବଦାନ ରହିଛି । ସେ ଞ୍ବାର୍ଧା 
ନିର୍ବାଚନ ମଣ୍ଡଳୀରୁ ଲୋକସଭା ସାଂସଦ ଥିଲେ 
୧୯୫୭ ରୁ ୧୯୭୧ | “କମଳାୟନ ବଜାଜ୍‌ ଏକ 
ଦୀଂଦର୍ଶୀ କମଳ ଜୈଷୀ ଓ ଏକ ଅଲମସ୍ତ ଜୀବନ” 
ଗ୍ରନ୍ଦୁରେ ତାଙ୍କର ପ୍ରତିଭାମୟ, ତ୍ୟାଗମୟ ଜୀବନ ଚିତ୍ର 
ରହିଛି । ନିଜେ “ଗୁଣ ଦୋଷ ଦର୍ଶନ” ନାମକ ଏକ 
ମୂଲ୍ୟବାନ୍‌ ଗ୍ରନ୍ଦୁର ରଚୟିତା ମଧ୍ୟ । ତାଙ୍କର ପୁଅ, ନାତି 
ଏବେ କମଳାୟନଙ୍କ ମାନବସେବା କାର୍ଯ୍ୟକ୍ରମ ୫୫ ୦ 
ଗ୍ରାମରେ ୍ବାର୍ଧୀ ଅଞ୍ଚଳରେ ଚଳାଉଛନ୍ତି । 

ଡ. ଶୁଭେଂଦ୍ରମୋହନ ଶ୍ରୀଚଂଦନ ସିଂହ, 
୨୦୬, ଚନ/ ଅର୍ଜନ କଂ6ହୁେକୁ, ନ/ରହୁଜ ¬ ୪୪୦ © ୯ 


ସାଧାରଣଜ୍ଞାନ ପରୀକ୍ଷାର ଉତ୍ତର-- ୧. ଅରୁଣାଚଳ ପ୍ରଦେଶ, 
୨. ଚୀନ୍‌ , ୩. (ଖ) ଶବଣବେଳାଗୋଲା, ୪. ମିଆଁମାର, 
୫. କ୍ୟାଭେଣ୍ିସ୍‌, ୬. ୧୯୧୭, ୭. ଅମିର୍‌ ଖୁସୋ, ୮. 
୧୯୬୯, ୯, ୭୮.୦୩%, ୧୦. ଡିସେମର ୧୧ ତାରିଖ 


୨୨ ଅଞ୍ଚାଅଆଆଅଅଧ ଆ ଆଆଆ ସଂସାର୍‌ ଆଆଅଆଅଆଅଆଅଆଆଅଆଆଆଥ ୯ ଜାନୁଆରୀ, ୨୦୧୬ 


କଜୀଥାକତା ଶାଳ 
ଶ୍ରୀ ଯୁଗଳ କିଶୋର ଷଡ଼ଙ୍ଗୀ 


ଇତିହାସ ଶ୍ରେଣୀରେ ଶିକ୍ଷକ ଶିକ୍ଷାଦାନ 
ଦେଉଥିଲେ । ସେତିକିବେଳେ ପରିଦର୍ଶକ ଶ୍ରେଣୀ 
ପରି ଦର୍ଶ ନରେ ପହଞ୍ଚ୍‌ ଲେ । ଶିକ୍ଷାଦାନ ଭିତରେ 
“ ଗୌତମବୁଦ୍ଧ ଗୋଟିଏ “ ମୃତ ଶବ ' କୁ ଦେଖ ଭାବବିହ୍‌ଳ 
ହୋଇପଡ଼ିଲେ” ଶିକ୍ଷକ ଏହି ବାକ୍ଯଟି ଉଚ୍ଚାରଣ 
କରିଥିଲେ । ଛାତ୍ରଛାତ୍ରୀଙ୍କୁ ପ୍ରଶ୍ନ ମଧ୍ଯ ପଚାରିଥିଲେ, 
“ଗୌତମବୁ୍‌ଦ୍ଧ କ'ଣ ଦେଖ୍‌ ଭାବବିହ୍ବଳ 
ହୋଇପଡ଼ିଲେ ? ” ଛାତ୍ରଛାତ୍ରୀଙ୍କ ଠାରୁ ଉତ୍ତର ଆସିଥିଲା 
-- “ମୁତ ଶବକୁ ଦେଖ | ପରିଦର୍ଶନ ପରେ ପରିଦର୍ଶକ 
ସାଧାରଣ କୋଠରିରେ ସେହି ଶିକ୍ଷକଙ୍କୁ କହିଲେ, “ ' ତୁମେ 
“ମ୍ୃତଶବ” ଶବ୍ଦଟି କାହିଁକି ଉଚ୍ଚାରଣ କରୁଥିଲ ? କୌଣସି 
ପ୍ରାଣୀ ମରିଗଲା ପରେ ତାକୁ “ ଶବ” କୁହାଯାଏ | ତୁମେ 
କ'ଣ ଜୀଅନ୍ତା ଶବ ଦେଖିଛ କିମ୍ବା ସେ ବିଷୟରେ କିଛି 
ଶୁଣିଛ ?”” ଅନ୍ୟ ଶିକ୍ଷକମାନଙ୍କ ସମ୍ମୁଖରେ ଇତିହାସ 
ଶିକ୍ଷକ ଲଜ୍ିତ ହେଲେ । 


ତା” ଆରଦିନ ପରିଦର୍ଶକ ବଙ୍ଗଳାରେ ଚା”ପାନ 


କରୁଥିଲେ । ଠିକ୍‌ ସେତିକିବେଳେ ଇତିହାସ ୮୩୮ କକା 


ଶିକ୍ଷକ ସେଠାରେ ପହଞ୍ଚିଲେ ଓ କହିଲେ, 
“ସାର୍‌ ! ଗତକାଲି ମୋର ଭୁଲ୍‌ ହୋଇଛି, 
ଏଣୁ କ୍ଷମା ମାଗୁଛି । ଭବିଷ୍ୟତ ପାଇଁ ସଜାଗ 
ରହିବି । ଆପଣ “ ଶବ” ସମ୍ବନ୍ଧରେ 
ମାର୍ଗଦର୍ଶନ ଦେଇଥିବାରୁ ମୁଁ ଖୁସି । ଏହାଛଡ଼ା 


୦. ୦(. ୦. 


ଆପଣ ଜୀଅନ୍ତା ଶବ ଦେଖୁଁବା, ଶୁଣିବା 


ଜୀଅନ୍ତା ଶବ ମୁଁ ଦେଖୁନି; କିନ୍ତୁ ସେ ସମ୍ବନ୍ଧରେ ଶୁଣିଛି । ” 
ପରିଦର୍ଶକଙ୍କ ମନରେ କୌତୁହଳ ସୃଷ୍ଟି ହେଲା । ସେ 
ବଡ଼ ଅଡୁଆରେ ପଡ଼ିଲେ । ଆଗ୍ରହ ସହକାରେ ଇତିହାସ 
ଶିକ୍ଷକଙ୍କୁ କହିଲେ, “ ତାହାହେଲେ ତୁମେ “ ଜୀଅନ୍ତା ଶବ ” 
ସମ୍ବନ୍ଧରେ କ'ଣ ଶୁଣିଛ, ମୋତେ କୁହ । '' ଇତିହାସ 
ଶିକ୍ଷକ ଆରମ୍ଭ କଲେ । 


୧୯୨୪ ମସିହାରେ ଲେନିନ୍‌ଙ୍କର ମୃତ୍ୟୁ 
ହେଲା । ତାଙ୍କର ଶବକୁ ଅନେକଦିନ ଧରି ଜୀଅନ୍ତା 
ରଖୁବା ପାଇଁ ସ୍ଥିର ହେଲା । କାରଣ ଦେଶର 
କୋଣଅନୁକୋଣରୁ ଅନୁରୋଧ ପତ୍ର ଆସିଲା ଯେ 
ଲେନିନ୍‌ଙ୍କ ଶବକୁ ସର୍ବସାଧାରଣ ଖୋଲାଖୋଲି ଦେଖୁବା 
ପାଇଁ ଅଧ୍ଵକ ଦିନ ରଖାଯାଉ । ଶବଟିକୁ କବର ନ ଦେଇ 
କିପରି ଅଧ୍ରକ ଦିନ ରଖାଯିବ, କାହାରି ମୁଣ୍ଡରେ ଉପାୟ 
ଆସିଲା ନାହିଁ । ଇଜିପ୍ସର ବିଶେଷଜ୍ଞମାନଙ୍କର ପ୍ରଚେଷ୍ଟା 
କିମ୍ବା ଆଧୁନିକ ବୈଷୟିକ କୌଶଳ ସବୁ ବିଫଳ ହେଲା । 
ଦୀର୍ଘଦିନ ଧରି ଶରୀରର କୌଣସି ପରିବର୍ତନ ନ ହୋଇ 
ଶବଟି ଜୀଅନ୍ତା ଭଳି କିପରି ରହିବ । 

ତା'ପରେ ସୋଭିଏତର ବୈଜ୍ଞାନିକମାନେ ଏକ 
ନୂତନ କୌଶଳ ବାହାର କଲେ । ଆବଶ୍ୟକ ଉତ୍ତାପ, 
ସାନ୍ଦ୍ରତା ଓ ଆଲୋକର ସମ୍ମିଶ୍ରଣରେ ଏକ ସ୍ଵତନ୍ତ୍ର ତରଳ 
ପଦାର୍ଥ ତିଆରି କରିବାରେ କ୍ଷମ ହେଲେ । ତାହା ଶବ 


ଆ 


€ ଜାନୁଆରୀ, ୬୦୧୬ ଅଅ୍ଯାଅଆଅଆଅଆଅଆଅଆଅଆଆଆଅ ସଂସାର୍‌ ଅଆ ୨୩ 


ସେ ଡ କୁଜିପିଲା 


ଡକ୍ସର ସଚ୍ଚିଦାନନ୍ଦ କର 


କେବେ ଚୁପ୍‌ ଥାଏ 

କେବେ କଥା କହେ ହସିକି 
ସିଲଟରେ କେବେ 

ଖାଲି ଗାର ଟାଣେ ବସିକି । 
ଏକା ଏକା କେବେ 

କଂକି ଧରିବାକୁ ବୁଲଇ 
କେବେ ନଭକୂଳ 

ବର ଓହଳେ ସେ ଝୁଲଇ । 
କେବେ ଲୁଚି ଲୁଚି 

ଘରୁ ଚାଲିଯାଏ ବାହାରି 


ଉପରେ ବୋଳି ଦିଆଗଲା, ଯନଦ୍ଦ୍ବାରା ଅନେକଦିନ ଧରି 
ଶବଟି ଜୀଅନ୍ତା ଭଳି ଦେଖାଗଲା । ଶରୀରର 
ଅଙ୍ଗପ୍ରତ୍ୟଙ୍ଗ ରଙ୍ଗର କୌଣସି ପରିବର୍ଭନ ହେଲାନାହିଁ । 
ଲୋକେ ତାଙ୍କ ପ୍ରିୟ ନେତା ଲେନିନ୍‌ଙ୍କୁ ମନଭରି ଦର୍ଶନ 
କରିପାରିଲେ । ସମସ୍ତଙ୍କ ପାଟିରୁ ବାହାରୁଥିଲା - ' ବିଜ୍ଞାନ 
ଯୁଗରେ କ'ଣ ହୋଇ ନ ପାରେ ! ଶବ ମଧ୍ଯ ଜୀଅନ୍ତା 
ପାଲଟି ପାରିଛି !' ଦିନକୁ ଦିନ ମୂତ ଲେନିନ୍‌ଙ୍କର ଜୀଅନ୍ତା 
ଶବ ଦେଖିବାରେ ଭିଡ଼ ଜମି ଥୁଲା । 

ପରିଦର୍ଶକ ଏହା ଶୁଣି ହସିଲେ । କଠିନ ପ୍ରଶ୍ନକୁ 
ଚାଲାକି ଉତ୍ତର । ଇତିହାସ ଶିକ୍ଷକଙ୍କୁ ପ୍ରଶଂସା ଓ 
ଧନ୍ୟବାଦ ଦେଇ କହିଲେ, “ ପ୍ରକୃତରେ ଇତିହାସ 
ଉପରେ ତୁମର ଗଭୀରତା ଅନୁଭବ କଲି । ଗଭୀର 
ଜ୍ଞାନ ଥୁବା ଶିକ୍ଷକ ହି ଛାତ୍ର ସମାଜର ଉପଯୁକ୍ତ ସ୍ରଷ୍ଟା ।” 
ନଳଚଳନନର, ଚିଚିଲରକ୍ର ଚଳାନ୍ଦଂର 


ପୁଣି କେବେ ଘରେ 

କଥା ଶୁଣେନାହିଁ କାହାରି । 
ଛପି ଛପି କେବେ 

ଫୁଲ ତୋଳି ଆଣେ ଗଛରୁ 
କେବେ କାହା ଚୁଟି 

ଟାଣିଦିଏ ଆସି ପଛରୁ | 
କେବେ ଏଣୁତେଣୁ 

ଜିନିଷ ଫୋପାଡ଼ି ତୁଟାଏ 
କେବେ ହାତେ ଧରି 

ବେଳୁନ୍‌ ସେ ଚିପି ଫୁଟାଏ । 
କେବେ ନାଚେ କୁଦେ 

କେବେ ଗଡ଼ୁଥାଏ ଧୁଳିରେ 
ଆଙ୍କୁଥାଏ ଛବି 

କେବେ ପୁଣି ରଙ୍ଗ ତୂଳୀରେ । 


ଭଜୁଥାଏ କେବେ 

କାଗଜର ଡଂଗା ଭସେଇ 
ପଡ଼ିଯାଏ କେବେ 

ଜାଣି ଜାଣି ଗୋଡ଼ ଖସେଇ । 
ହେଲେ ଯାହା କରେ 

ସବୁ ସିଏ ତା'ର ଖୁସିରେ 
ସେଂତ କୁନିପିଲା 

ତା'ପରେ ନ ଯାଅ ରୁଷିରେ । 

ର୍ନାଲ/ ଟି ନଥ ନୟଚଳାନ, କଟକ ୪ 


୨୪ ଅଞ୍ଚଅଆଆଅଅଧ ଆ ଆଆଆ ସଂସାର୍‌ ଆଆଅଆଆଅଆଅଆଆଆଅଆଆଥ ୯ ଜାନୁଆରୀ, ୨୦୧୬ 


ରାଜକୁମାରୀ ଗୋଲାପ 


ଡକ୍କଟର ଚାଇନା ପ୍ରଧାନ 


ଜଣେ ରାଜା ଥୁଲେ । ତାଙ୍କର ତିନୋଟି ଝିଅ 
ଥିଲେ । ବଡ଼ ଦୁଇ ଝିଅ ମଧ୍ଯମ ଧରଣର ସୁନ୍ଦରୀ ଥ୍ବଲେ । 
କିନ୍ତୁ ସାନଝିଅଟି ଅନ୍ଯ ଦୁଇଝିଅଙ୍କ ଅପେକ୍ଷା ଅଧ୍ଵକ 
ସୁନ୍ଦରୀ ଥିଲା । ସେ ଏତେ ସୁନ୍ଦରୀ ଥଲା ଯେ ରାଜାରାଣୀ 
ଶ୍ରନ୍ଧାରେ ତା” ନାମ ଗୋଲାପ ଦେଇଥିଲେ । ରାଜାରାଣୀ 
ଗୋଲାପକୁ ଅତି ଭଲପାଉଥିଲେ । ତେଣୁ ଅନ୍ୟ ଦୁଇଝିଅ 
ଗୋଲାପକୁ ମନେ ମନେ ଭର୍ଷା କରୁଥିଲେ । 


ରାଜା ଭାରି ଖୁଆଲୀ ସ୍ଵଭାବର ଥ୍ରଲେ । ତାଙ୍କର 
ତିନୋଟି ସିଂହାସନ ଥିଲା । ଗୋଟିଏ ସିଂହାସନ ଧଳା 
ରଙ୍ଗର, ଆଉ ଗୋଟିଏ ସିଂହାସନ ନାଲି ରଙ୍ଗର ଏବଂ 
ଅନ୍ୟ ସିଂହାସନ କଳା ରଙ୍ଗର ଥୁଲା । ଯେତେବେଳେ 
ରାଜାଙ୍କ ମିଞ୍ଜାସ ଭଲ ରହୁଥିଲା, ସେତେବେଳେ ସେ 
ଧଳା ରଂଗର ସିଂହାସନରେ ବସୁଥିଲେ । ଯେତେବେଳ 
ରାଜାଙ୍କ ମାନସିକ ଅବସ୍କା ସ୍ବାଭାବିକ ରହୁଥିଲା, 
ସେତେବେଳେ ନାଲି ରଂଗର ସିଂହାସନ ଉପରେ 
ଉପବେଶନ କରୁଥିଲେ । ହେଲେ କୌଣସି କାରଣରୁ 
ରାଜା ଯେତେବେଳେ କ୍ରୋଧାନ୍ଵିତ ଅବସ୍ତାରେ ରହୁଥିଲେ, 
ସେତେବେଳେ ସେ କଳାରଂଗର ସିଂହାସନରେ 
ବସୁଥଲେ । 

ଦିନକର କଥା । ରାଜା କୌଣସି କାରଣରୁ ବଡ଼ 
ଦୁଇଝିଅଙ୍କ ଉପରେ ରାଗିଯାଇଥ୍ରଲେ । ତେଣୁ ସେ କଳା 
ରଂଗର ସିଂହାସନ ଉପରେ ବସିଥିଲେ | ଏହି କଥା ଦେଖ୍‌ 
ବଡ଼ଝିଅ ଅନୁମାନ କରିନେଲା ଯେ ତା'ଉପରେ 
ବୋଧହୁଏ ବାପା ରାଗି ଯାଇଛନ୍ତି । ତେଣୁ ସେ ରାଜାଙ୍କୁ 
ସନ୍ତୁଷ୍ଟ କରିବା ନିମନ୍ତେ ରାଜାଙ୍କ ପାଖକୁ ଗଲା । ସେ 


ବିନମ୍ର ସ୍ଵରରେ କହିଲା, “ ଆପଣଙ୍କର ସ୍ଵାସ୍ଥ୍ୟ ବୋଧହୁଏ 
ଠିକ୍‌ ନାହିଁ । ମନର ଅବସ୍ଫା ମଧ୍ଯ ଭଲ ନାହିଁ । ଆପଣ 
ବୋଧହୁଏ ମୋ” ଉପରେ ରାଗିଛନ୍ତି । ମୁଁ କି ଅପରାଧ 
କଲି ମୋତେ ଦଯାକରି କୁହନ୍ତୁ।” ଏହା ଶୁଣି ରାଜା 
ରାଗରେ କହିଲେ, “ ତୋ'ଉପରେ ମୁଁ ସନ୍ତୁଷ୍ଟ ନୁହେଁ | 
ତୁ ମୋତେ ଅଧକ ଭଲପାଉନାହୁଁ । ଏହା ମୋ ପାଇଁ 
ଅସହ୍ୟ ହୋଇ ପଡ଼ିଛି ।” ଏହା ଶୁଣି ବଡ଼ଝଅ ଧୀର 
କଣ୍ଠରେ କହିଲା, “ ଆପଣ ମୋର ପିତା, ଆପଣଙ୍କୁ ଭଲ 
ନ ପାଇବାର କୌଣସି କାରଣ ନାହି । ମୁଁ ଆପଣଙ୍କୁ ଠିକ୍‌ 
ରୁଟି ପରି ଭଲପାଏ ।” ଏହାଶୁଣି ରାଜା ମନେ ମନେ 
ଖୁସି ହେବା ସହିତ ଝିଅକୁ ଯିବା ପାଇଁ କହିଲେ । 


ଏହା ପରେ ଦ୍ଵିତୀୟ ଝିଅଟି ରାଜାଙ୍କ ପାଖକୁ ଆସି 
ରାଜାଙ୍କର ସ୍ଵାସ୍ଥ୍ୟ ଓ ମାନସିକ ଅବସ୍ଥା ସମ୍ପର୍କରେ 
ପଚାରିଲା । ଝିଅଟି ଅନୁନୟ ହୋଇ କହିଲା, “ ଆପଣ 
ବୋଧେ ମୋ ଉପରେ ରାଗିଛନ୍ତି ? ଯଦି ମୁଁ କିଛି ଭୁଲ୍‌ 
କରିଛି, ଆପଣ କହିଲେ ମୁଁ ନିଜକୁ ସୁଧାରିନେବି | ” 
ଏହା ଶୁଣି ରାଜା କହିଲେ, “ତୁ ମୋତେ ଅଧୁକ 
ଭଲପାଉନାହୁ । ଏହା ତୋ”ଠାରୂ ଆଶା କରା 
ଯାଉନାହିଁ ।” ଝିଅଟି ଉତ୍ତରଦେବାକୁ ଯାଇ କହିଲା, 

“ଆପଣ ମୋର ପୁଜ୍ଯ ପିତା । ଆପଣଙ୍କୁ ମୁଁ ବହୁତ 


୦୯୮. 
୧୬ 


ଭଲପାଏ । ମଦ୍ୟକୁ ଭଲ ପାଇଲା ପରି ମୁଁ ଆପଣଙ୍କୁ 
ଭଲପାଏ । ” ଏହା ଶୁଣି ରାଜା ମନେ ମନେ ଆତ୍ମସନ୍ତୋଷ 
ଲାଭ କରିବା ସହିତ ଝିଅକୁ ଯିବା ପାଇଁ ନିର୍ଦେଶ ଦେଲେ । 


ଏଥର ବଡ଼ ଦୁଇ ଝିଅଙ୍କ ପରେ ସାନଝିଅ 
ଗୋଲାପର ପାଳି ପଡ଼ିଲା । ଗୋଲାପ ହସ ହସ ମୁହଁରେ 
ପିତାଙ୍କୁ ଆଲିଙ୍ଗନ କରିବା ସହିତ କ୍ରୋଧର କାରଣ 
ପଚାରିଲା । ରାଜା ଗୋଲାପକୁ ଯଦିଓ ଅଧୂକ ଭଲ- 
ପାଆନ୍ତି, ତଥାପି ରାଗରେ କହିଲେ, “ତୁ ମୋତେ ପୁର୍ବ 
ପରି ଭଲପାଉନାହୁଁ । ଏହା ତୋଂ”ଠାରୁ ମୁଁ ଆଶା 
କରେନାହି । ତୁ ଏମିତି ହେବୁ ବୋଲି ମୁଁ କେବେ ଭାବି 
ନ ଥିଲି ।” ' ଏହା ଶୁଣି ଗୋଲାପ ଧୀର ସ୍ଵରରେ କହିଲା, 
“ମୁଁ ଆପଣଙ୍କୁ ବହୁତ ଭଲପାଏ | ମୁଁ ଲୁଣକୁ ଯେପରି 
ଭଲପାଏ, ତାଂଠାରୁ ମୁଁ ଆପଣଙ୍କୁ ଯଥେଷ୍ଟ ଅଧ୍ରକ 
ଭଲପାଏ ।” ଉତ୍ତର ପାଇଲା ପରେ ରାଜା ରାଗରେ 
ନିଆଁବାଣ ହୋଇଗଲେ । ସେ ଗୋଲାପକୁ ଜଙ୍ଗଲକୁ 


ନେଇ ମାରିଦେବା ନିମନ୍ତେ ରକ୍ଷୀକୁ ଆଦେଶ ଦେଲେ । 


ରାଜାଙ୍କର ଏହି କଠୋର ଆଦେଶ ଶୁଣି ରାଣୀ 
ନିଜ ପ୍ରିୟ ଝିଅ ଗୋଲାପକୁ ରକ୍ଷା କରିବା ନିମନ୍ତେ ଏକ 
ଉପାୟ ପାଞ୍ଚଲେ । ରାଣୀ ରକ୍ଷୀକୁ ବହୁତ ସ୍ଵର୍ଣ୍ଣମୁଦ୍ରା ଦେଇ 
କହିଲେ, “ତୁ ଗୋଲାପକୁ ଜଙ୍ଗଲରେ ହତ୍ଯା କରିଛୁ 
ବୋଲି ରାଜାଙ୍କ ଆଗରେ ମିଛରେ କହିବୁ । ଏହାଦ୍ଵାରା 
ଗୋଲାପର ପ୍ରାଣରକ୍ଷା ହୋଇଯିବ । ରାଜାଙ୍କର 
କ୍ରୋଧାବସ୍ତ୍ା ସବୁଦିନ ରହିବ ନାହିଁ । ଏତିକି କଲେ ମୁଁ 
ତୋ ପାଖରେ ରଣୀ ରହିବି । ” 


ଯେହେତୁ ଏହି ଅନୁରୋଧ ରାଣୀଙ୍କର, ସେହେତୁ 
ରକ୍ଷୀଟି ମିଛ କହିବ ବୋଲି ରାଜି ହୋଇଗଲା । 
ଅନ୍ୟପକ୍ଷରେ ରାଣୀ ରାଜପ୍ରାସାଦର ଗୋଟିଏ ବୂହତ୍‌ ରୂପା 
ନିର୍ମିତ ଦୀପାଧାର ( ଯାହା ଉପରେ ଦୀପ ରଖାଯାଏ) 


୨୫ 


ଭିତରେ ଗୋଲାପକୁ ବସିବାକୁ କହିଲେ । ଏହାପରେ 
ଏହାକୁ ଜଣେ ବିଶ୍ଵସ୍ତ ଚାକର ଦ୍ଵାରା ବଜାରରେ ବିକ୍ରି 
ନିମନ୍ତେ ନିର୍ଦେଶ ଦେଲେ । ଯାହା ପଇସା ମିଳୁ ପଛେ, 
ତାହା ବିନିମୟରେ ଦୀପାଧାରକୁ ବିକ୍ରି ନିମନ୍ତେ ରାଣୀ 
ଚାକରକୁ କହିଲେ । 


ଚାକରଟି ବଜାରରେ ଗୋଟିଏ ସ୍ଥାନରେ ବିକ୍ରି 
ଉଦ୍ଦେଶ୍ୟରେ ଦୀପାଧାରକୁ ରଖିଲା । ଚାକରଟିକୁ ଯେଉଁ 
ଗ୍ରାହକ ଭଲ ଲାଗୁ ନ ଥାଏ, ସେ ସେହି ଗ୍ରାହକଠାରୁ 
ଅଧ୍ରକ ମୁଲ୍ୟ ଦାବି କରୁଥାଏ । ତେଣୁ କେତେକ ଗ୍ରାହକ 
ଫେରିଗଲେ । କିଛି ସମୟ ପରେ ଜଣେ ନମ୍ର ରାଜକୁମାର 
ଏହି ଦୀପାଧାର ପ୍ରତି ଆକୃଷ୍ଟ ହୋଇ ଏହାକୁ କିଣିବା 
ନିମନ୍ତେ ଇଚ୍ଛା ପ୍ରକାଶ କଲେ । ଚାକରଟି ମନଖୁସିରେ 
କିଛି ଟଙ୍କା ନେଇ ଦୀପାଧାରଟିକୁ ରାଜକୁମାରଙ୍କୁ ବିକ୍ରି 
କରିଦେଲା । ରାଜକୁମାର ଦୀପାଧାରକୁ ରାଜପ୍ରାସାଦକୁ 
ନେଇ ନିଜ ଭୋଜନ କକ୍ଷରେ ସଜେଇ ରଖିଲେ । 


ରାଜକୂମାର ଚାକରକୁୂ ପୂର୍ବରୁ ନିର୍ଦେଶ 
ଦେଇଥିଲେ ଯେ ଭୋଜନ ସମୟ ହେଲେ ସେ ଭୋଜନ 
ଟେବୁଲ୍‌ ଉପରେ ଖାଦ୍ୟ ରଖୁଦେଇ ଯିବ । ଭୋଜନ 
ପର୍ଯ୍ୟନ୍ତ ଅପେକ୍ଷା କରିବାର ଆବଶ୍ୟକତା ନାହିଁ । ତେଣୁ 
ପୂର୍ବପରି ଚାକର ଭୋଜନ ସମୟରେ ବିଭିନ୍ନ ସୁସ୍ଵାଦୁ 
ଖାଦ୍ୟ ରଖୂଦେଇ ଗଲା । ଏହି ସୁଯୋଗରେ ରାଜକୁମାରୀ 
ଗୋଲାପ ଦୀପାଧାରରୁ ବାହାରିଆସି ସବୁ ଖାଦ୍ଯ 
ଖାଇଦେଇ ପୁଣି ଲୁଚିଗଲେ । ଏହାପରେ ରାଜକୁମାର 
ବାହାରୁ ଆସି ଦେଖୁଲେ ଭୋଜନ ଟେବୁଲ୍‌ ଉପରେ ଖାଦ୍ୟ 
ନାହିଁ। ତେଣୁ ସେ ଚାକର ଉପରେ ପ୍ରବଳ ବିରକ୍ତ 
ହେଲେ । ଚାକର ବିନୟ ସହକାରେ କହିଲା, “ ଆପଣଙ୍କ 
ଖାଦ୍ୟ ମୁଁ ବାଢ଼ିଦେଇ ଯାଇଥିଲି; କିନ୍ତୁ ଖାଦ୍ୟ ଏଠାରେ 
ନାହିଁ । ମୁଁ ମିଛ କହୁନାହିଁ । ” ଏହାପରେ ପୁନଶ୍ଚ ଖାଦ୍ୟ 
ଅଣାଗଲା । ରାଜକୁମାର ଖାଇ ସାରିବା ପରେ ଏପରି 


୨୬ ଅଞ୍ଚଷାଅଆଅଅଆଆଆଆଆଅଅଅଅ୪ଆଆଆଆଆଆ ସଂସାର୍‌ ଆଅଆଅଅଆଅଆଆଆଆଅଆଅଆଆଆଥ ୧ ଜାନୁଆରୀ, ୨୦୧୬ 


ଯେମିତି ଆଉ ନ ହୁଏ ବୋଲି ଚାକରକୁ କହି ଅନ୍ୟତ୍ର 
ଗଲେ । 


ତା'ପରଦିନ ମଧ୍ଯ ସେହି ଏକା କଥା ଘଟିଲା । 
ରାଜକୁମାର ଚାକର ଉପରେ କ୍ରୋଧ ପ୍ରକାଶ କରିବା 
ସହିତ ପୁନଶ୍ଚ ଖାଦ୍ୟ ଆସିବା ପରେ ଖାଇଲେ । ହେଲେ 
ଏପରି କେମିତି ଘଟୁଛି, ତାହା ଜାଣିବା ନି ମନ୍ତେ 
ତା'ପରଦିନ ରାଜକୁମାର ଟେବୁଲ୍‌ କପଡ଼ାଟିଏ ଘୋଡ଼େଇ 
ହୋଇ ସେଠାରେ ଲୁଚି ରହିଲେ । ପୂର୍ବବତ୍‌ ଚାକର ଖାଦ୍ୟ 
ରଖୂଦେଇ ଗଲାପରେ ଗୋଲାପ ଦୀପାଧାର ଭିତରୁ ଆସି 
ଖାଦ୍ୟ ଖାଇବାକୁ ଲାଗିଲା । ଏହି ସମୟରେ ରାଜକୁମାର 
ଗୋଲାପକୁ ଧରିନେଲେ । ଗୋଲାପ ଯେତେ କାକୁତି 
ମିନତି କଲେ ମଧ୍ଯ ରାଜକୂମାରେ ଛାଡ଼ିଲେ ନାହିଁ । 


ଶେଷରେ ଗୋଲାପ ରାଜକୁମାରଙ୍କ ପାଦତଳେ 
ପଡ଼ିବା ସହିତ ପୂର୍ବର ସମସ୍ତ କଥାକୁ ଗୋଟି ଗୋଟି କରି 
କହିଗଲା । ଏହା ଶୁଣି ରାଜକୁମାରଙ୍କ ହୃଦୟ ତରଳିଗଲା । 
ଇତ୍ୟବସରେ ଗୋଲାପର ରୂପଗୁଣରେ ମୁଗ୍ଧ ହୋଇ ତାଙ୍କୁ 

ବିବାହ କରିବା ପାଇଁ ସେ ଇଚ୍ଛା ପ୍ରକାଶ କଲେ । 
ଏହାପରେ ସେ ଗୋଲାପକୁ ଦୀପାଧାର ମଧ୍ଯରେ ପ୍ରବେଶ 
କରିବାକୁ କହିଲେ । କିଛି ସମୟ ପରେ ରାଜକୁମାର 
ନିଜ ରହିବା କକ୍ଷକୁ ଦୀପାଧାରଟିକୁ ନେବା ପାଇଁ ଚାକରକୁ 
ନିର୍ଦେଶ ଦେଲେ । ଏଣକି ଖାଦ୍ୟ ମଧ୍ଯ ସେହି କକ୍ଷକୁ 
ପଠାଇବା ନିମନ୍ତେ ରାଜକୁମାର କହିଲେ । ଉଭୟ 


ରାଜକୁମାର ଏବଂ ଗୋଲାପ କଛଦନ ମହାଆନନ୍ଦରେ 
କଟାଇଲେ । 


ଦିନେ ରାଜକୁମାର ପିତାମାତାଙ୍କୁ ସବୁ ଘଟଣା 
କହିବା ସହିତ ବିବାହ କରିବା ନିମନ୍ତେ ଇଚ୍ଛା ପ୍ରକାଶ 
କଲେ । ରାଜାରାଣୀ ଅତ୍ୟନ୍ତ ଆଡ଼ମ୍ବର ସହକାରେ 
ରାଜକୁମାରଙ୍କ ସହ ରାଜକୁମାରୀ ଗୋଲାପର ବିବାହ 
କରାଇଲେ । ଖାଇବା ପିଇବାର ସୀମା ରହିଲା ନାହିଁ । 
ଇତ୍ୟବସରରେ ଗୋଲାପର ପିତାଙ୍କୁ ଉଚିତ୍‌ ଶିକ୍ଷାଦେବା 
ପାଇଁ ରାଜାରାଣୀ ନିମନ୍ତ୍ରଣ କଲେ । ରାଣୀଙ୍କ କଥାନୁଯାୟୀ 
ରାଜାଙ୍କୁ ଲୁଣ ପଢ଼ି ନ ଥୁବା ଖାଦ୍ଯ ପରିବେଷଣ 
କରାଗଲା । ରାଜା ଏହି ଅଲଣା ଖାଦ୍ୟକୁ ଖାଆନ୍ତେ ବା 
କିପରି ? ଏଥର ସେ ଲୁଣର ମୁଲ୍ୟ ବୁଝିବା ସହିତ ନିଜ 
ଝିଅ ଗୋଲାପକୁ ମୃତ୍ୟୁ ଦଣ୍ଡାଦେଶ ଦେଇ ଭୁଲ୍‌ କରିଛନ୍ତି 
ବୋଲି ଭାବି କାନ୍ଦିବାକୁ ଲାଗିଲେ । ପୂର୍ବ ଯୋଜନ ନାନୁଯାୟୀ 
ରାଣୀ ନବବଧୂ ଗୋଲାପକୁ ତା” ପିତାଙ୍କ ପାଖକୁ 
ପଠାଇଲେ । ରାଜା ନିଜ ପ୍ରିୟ ସୁନ୍ଦରୀ ସାନ ଝିଅ 
ଗୋଲାପକୁ ଦେଖୁ ନିଜ ଆଖୁକୁ ବିଶ୍ଵାସ କରିପାରିଲେ 
ନାହିଁ । ରାଜାଙ୍କର ଆନନ୍ଦର ସୀମା ରହିଲା ନାହି । 

ସମସ୍ତେ ବିବାହ ଉତ୍ସବକୁ ଉତ୍ତମ ସୁସ୍ଵାଦୁ ଭୋଜି 
ସହିତ ଅଧୂକରୁ ଅଧକ ଆନନ୍ଦମୁଖର କରି ଗଢ଼ି 
ତୋଳିଲେ । (ଇଟାଲୀ ଦେଶର ଲୋକକଥା) 


ନୁର୍ଖ ଶିଷ/ କିଜା/ର, ଵ/ନଜଲୁାଥ ନହାକିଜଳୟ, ନାଜଗାଁ ଯଜ, 
ଳଜତଦିଂହନୁର- € ୨? 


€ ଜାନୁଆରୀ, ୬୦୧୬ ଅଆଅଆଆଥଆଆମଆ୍ଥଆଆଆନଥଆ ସଂସାର୍‌ ଅଅଆଆଆଆଆଆଅଆଅଥଆଆଆଆଆଆଥଆ ୨୭ 


ଶ୍ରୀ ସହଦେବ ସାହୁ 


୧ ) ଗୋଟିଏ ହୁଲି ଡଙ୍ଗାରେ ମାତ୍ର ଗୋଟିଏ କୁଇଣ୍ଟାଲ୍‌ 
ବା ୧୦୦ କିଲୋଗ୍ରାମ୍‌ ଓଜନର ଜିନିଷ ଯାଇପାରିବ । 
କୁଇଣ୍ଟାଲ ଓଜନର ଜଣେ ମୋଟା ଲୋକ ୫୦ 
କିଲୋଗ୍ରାମ୍‌ ଲେଖାଏଁ ଓଜନର ତାର ଦୁଇପୁଅ ସହିତ 
ନଦୀ ପାର ହେବାକୁ ହେଲେ କିପରି ସେ ଡଙ୍ଗାଟିକୁ 
ବ୍ୟବହାର କରିବେ ? 


୨ ) ଗୋଟିଏ ଥାକରେ ୧୦ ଟି ବହି, ଗୋଟାକ ପରେ 
ଗୋଟାଏ ସଜା ହୋଇ ରହିଛି । ପ୍ରତ୍ୟେକ ବହିରେ ଶହେଟି 
ପ୍ଷ୍ଠା । ପ୍ରଥମ ବହିର ପ୍ରଥମ ପୃଷ୍ଠାରୁ କଣା କରି ଗୋଟିଏ 
ପୋକ ଶେଷ ବହିର ଶେଷ ପୂଷ୍ଣା ପର୍ଯ୍ୟନ୍ତ ଚାଲିଗଲା । 
ସେ ସବୁଦାୟ କେତେ ପୂଷ୍ଠା କଣା କରିଥିବ ? 


୩) ଯଦି ତିନୋଟି ଆମ୍ବରୁ ଦୁଇଟି ନେଇଯାଅ, ତେବେ 
ତୁମ ପାଖରେ କେତୋଟି ରହିବ ? 


୪) ଗାଁ”ର ପଞ୍ଚାୟତକୁ ସାକ୍ଷୀ ରଖ୍‌ ଜଣେ ଲୋକ 
ତାର ମୂଲିଆକୁ ତଡ଼ିବା ପାଇଁ ଗୋଟିଏ ଉପାୟ କଲା | 
ଗୋଟିଏ ଖୋଳରେ ଦୁଇଖଣ୍ଡ କାଗଜ ରଖୁଦେଲା । 
ମୂଲିଆକୁ କହିଲା- ଯଦି “ରହ” ଲେଖା ହୋଇଥୁବା 
କାଗଜଟିକୁ ସେ କାଢ଼ିବ, ତେବେ ସେ ରହିବ, କିନ୍ତୁ, 
ଯଦି “ଯା” କାଗଜଟିକୂୁ କାଢ଼େ, ତେବେ ସେ 
ବାହାରିଯିବ । ତଥାପି ମୂଲିଆଟି କାଗଜ କାଢ଼ିବାରେ ଏମିତି 
କ'ଣ କଲା ଯେ ଗାଁ ପଞ୍ଚାୟତ ନିଷ୍ପତ୍ତି କଲେ ¬ ମାଲିକ 
ମୂଲିଆଟିକୁ ରଖୁବ । 


୫) ଥାନାରେ ଏତଲା ଦିଆଗଲା ଯେ ପଟ୍ଟନାୟକ 
ସାହିର ଦାଦାଟି ନିଜ ତଣ୍ଟ ଚିପି ଆତ୍ମହତ୍ୟା କରିଛି । ଏହି 
ଏତଲାରେ କିଛି ଦୋଷ ଅଛି କି ? 
୬) ଦୁଇଟି ଯାଆଁଳା ପିଲାର ଟିପ ଚିହ୍ନ ସମାନ ହେବ । 
ସତ ନା ମିଛ ? 

( ଉତ୍ତର ୨ ୯ ପୃଷ୍ଠାରେ) 


୭ ଶ୍ରୀ ନିମାଇଁ ଚରଣ ଦାସ 


ସମତଳ ଭୁଇଁ ଉପତ୍ୟକା ଦେଇ 
ସାପ ପରି ହୁଏ ପାର 
ଖାତିର କରେନା ମରୁଭୁଇଁ ଅବା 
ଝଡ଼ି ବରଷାର ଧାର ॥ 
ପଲପଲ ଲୋକେ ଚାହୁଁଥିବେ ଯିଏ 
ଯିବା ପାଇଁ ଦୂରବାଟ 
ବଡ଼ ଆରାମରେ ବସି ଶୋଇ ଯିବେ 
ସଜା ହୋଇଛି ମୋ ପେଟ ॥ 
ଚଲାବୁଲା ପାଇଁ ସୁଡ଼ଙ୍ଗ ହେଇଛି 
ପାହାଡ଼କୁ ଖୋଳି ତାଡ଼ି 
ଗତି ମୋର ସିନା ଉଡ଼ିଗଲା ଭଳି 
ମାଟିକୁ ପାରେନା ଛାଡି ॥ 
ମୋ ବିଷୟରେ ଟିକିନିଖ୍‌ଵ କରି 
କହିଲି ଶୁଣିଲ ଯିଏ 
ପଚାରୁଛି ଏବେ କହିକି ପାରିବ 
ବୁଦ୍ଧି ଖଟେଇ ମୁଁ କିଏ ? 
୧୭/୮/୮/୨୯୫୨, ଣଚଳିକମ୍‌' ଳଳଳ/ନ, 6 - 
ଝିଜୁାଳରଜ, ଜୁଚଳେଜକୁଁନ = ୨ 
(ଉତ୍ତର ୩୭ ପୂଷ୍ଠାରେ) 


ଆ 


ଡକ୍ସର ରାମଚନ୍ଦ୍ର ନାୟକ 


କିଆ ଫୁଲରେ କିଆ ଫୁଲ ! 
କଳିବ କିଏ ତୋର ମୂଲ 
କଣ୍ଟାପତର ଭିତରେ ଫୁଟି 
ଦିଶୁ ତୁ କହ କେଡ଼େ ଭଲ ।୧। 
କେଡ଼େ ସୁନ୍ଦର ରୂପ ତୋର 
ବାସନା ପୁଣି ମନୋହର 
ପାଖୁଡ଼ା ଫାଙ୍କେ କେଶର ରହି 
ମୁଚୁକି ହସୁ ବାରବାର ।୨। 
ଫୁଲଟି କହେ ହସି ହସି 
ଭଉଣୀଭାଇ ଯାଅ ବସି 
କହିବି ମୋର ମରମ କଥା 
ତୁମକୁ ଆଜି ହୋଇ ଖୁସି ।୩। 
ଦେଖୁଛ ଯେଉଁ ରୂପ ମୋର 
ନୟନ ବେନି କର ସ୍ତରର 
ଜାଣ କି ତାହା ପାଇଁ ଭୋଗିଛି 
ଯାତନା କେତେ ବାରବାର ।୪। 


୨୮ ଅଞ୍ଚଥଅଅଧଆଆଆଅଅଅଅ୪୪ଆଆଆ ସଂସାର୍‌ ଆଆଅଆଅଆଅଆଅଆଆଅଆଆଥ ୯ ଜାନୁଆରୀ, ୨୦୧୬ 


ସାନ ହେଉ କି ବଡ଼ ହେଉ 
ଗଛରେ ହୁଏ କେତେ ବାହୁ 
କଣ୍ଟାପତର ଭାରକୁ ଭାର 
କରତ ଦାଢ଼ କିବା ଆଉ ।୫। 
ସେସବୁ କଷ୍ଟ ଏଡ଼ିଦେଇ 
ହରଷ ଚିତ୍ତେ ରହେ ମୁହିଁ 
ଜାଣିଲି ସୁଖ ମିଳିବା ଆଗୁଁ 
ଗୁଡ଼ାଏ କଷ୍ଟ ମିଳେ ତହିଁ ।୬। 
ତେଣୁ ଭଉଣୀଭାଇ ମୋର 
କଷ୍ଟକୁ ରଖ ନାହିଁ ଡର 
ସରଳ ମନେ କରମ କର 
ଫୁଟିବ ଦିନେ ବାସଝର ।୭। 


ଥଜ଼ାସଦାନି ଯତ୍ର କେନ୍ଦୁରଜ 

ତ୍‌ 
କୂଆମାନେ ଚୋର୍‌ ଧରି୍‌ଲେ୍‌ 


କୋଲକାତାର ଆଲିପୁର ଜେଲ୍‌ । ସେଠାରେ 
ସୋନାଜିଦ୍‌ ମିର୍ଵା ବୋଲି ଅପରାଧୀ ଜଣେ ଜେଲ୍‌ 
ଭୋଗୁଥାଏ । ଦିନେ ସଞ୍ଜ ଗଡ଼ି ଯାଇଥାଏ । ମିର୍ଦ୍ା 
କେମିତି ତା” ଜେଲ୍‌ରୁ ଖସିଯାଇଥିଲା; କିନ୍ତୁ ଜେଲର 
ବଗିଚା ବୁଦା ଭିତରେ ସେ ଲୁଚିଥାଏ । ହଠାତ୍‌ ଦଳେ 
କୁଆ ତାକୁ ପରଦିନ ସକାଳୁ ଆବିଷ୍କାର କଲେ । 
ଦେଖିଲେ ତ କା” କା” କରି କମ୍ପେଇଲେ। ତାକୁ 
ଘେରି ଥଣ୍ଟରେ ଠଣେଇଲେ । ମିର୍ଦା କାଉମାନଙ୍କ 
ଠଣାମାଡ଼ରେ ବ୍ୟତିବ୍ୟସ୍ତ ହେଇ ସେଠୁ ପଳେଇବା 
ଚେଷ୍ଟାରେ ଜେଲ ଛାତ ଉପରକୁ ଉଠିଗଲା | 
ସିପାହୀମାନେ ଏଥର ସହଜରେ ତାକୁ କାଚୁ କଲେ । 
କୁଆମାନଙ୍କୁ ପ୍ରଚୁର ଭାତ ଖୁଆଇଲେ । ସେମାନେ 
ଯେ ପୁଲିସ୍‌ର କାମ କରିଥିଲେ ! 

--ଡଃ ଶୁଭେଂଦ୍ରମୋହନ ଶ୍ରୀଚଂଦନ ସିଂହ ° 


€ ଜାନୁଆରୀ, ୬୦୧୬ ଅଆଅଅଆଆଥଆଆମଆ୍ଥଆଆଆଥଆ ସଂସାର୍‌ ଅଆ ଆଆଅଆଅଏ୪ଆଆଆ ଆ ୨୯ 


& 


ଏ ଯୁଗର ସଗୁଣ୍ଠୁଚିଥ୍ଷା 


ଡାକ୍ତର ଅଶୋକ କୁମାର ସେଠୀ 


ଭଗବାନ ସତ୍ୟସାଇବାବା ପୁଟପର୍ତୀରେ ଏକ 
ସୁପର ସ୍ପେଶାଲିଷ୍ଟ ଡାକ୍ତରଖାନା ତିଆରି କରୁଥିଲେ । 
ସେହି ସମୟର କଥା । ବାବା ତାଙ୍କ ଦ୍ଵାରା ପରିଚାଳିତ 
ସ୍କୁଲର ଛାତ୍ରଛାତ୍ରୀମାନଙ୍କୁ ବହୁତ ଭଲପାଆନ୍ତି । ସେ 
ସବୁଦିନ ସକାଳେ ଓ ସନ୍ଧ୍ୟାରେ ଛାତ୍ରଛାତ୍ରୀମାନଙ୍କ ଠାରୁ 
ଚିଠି ନିଜ ହାତରେ ସଂଗ୍ରହ କରନ୍ତି ଓ ପଢ଼ନ୍ତି । ସେହି 
ଚିଠିମାନଙ୍କରେ ଛାତ୍ରଛାତ୍ରୀମାନେ ତାଙ୍କର ମନର କଥା 
ଓ ସୁବିଧା ଅସୁବିଧା ଲେଖକରି ଜଣାଇଥାଂନ୍ତି । 

ଥରେ ବାବା ଲଫାପା ଭିତରୁ ଗୋଟିଏ ଛାତ୍ରର 
ଚିଠି ଖୋଲୁ ଖୋଲୁ ଚିଠି ସହିତ ଶହେଟକିଆ ନୋଟ୍‌ଟିଏ 
ପାଇଲେ । ବାବା ସେହି ସଭାରେ ନୋଟ୍‌ଟି ସମସ୍ତଙ୍କୁ 
ଦେଖାଇଲେ ଓ ଚିଠିଟି ପଢ଼ିଲେ । ସେହି ଚିଠିଟି ତାଙ୍କ 
ବିଦ୍ୟାଳୟର ପ୍ରାଥମିକ ବିଦ୍ଯାଳୟର ଛାତ୍ରଟିଏ 
ଲେଖିଥିଲା । ସେ ଲେଖିଥିଲା ବାବା ମୋର ପ୍ରଣାମ 
ଗ୍ରହଣ କରିବେ । ମୁଁ ଏ ମାସରେ ଧୋବାକୁ ସଫା 
କରିବା ପାଇଁ ଲୁଗା ନ ଦେଇ ନିଜ ହାତରେ ସଫାକରି 
ଶହେଟଙ୍କା ସଞ୍ଚୟ କରିଛି । ତାହା ଆପଣଙ୍କୁ ସମର୍ପଣ 
କରୁଛି । ମୋର ଏହି ଟଙ୍କାରେ ଅତ୍ୟାଧୁନିକ ହସ୍‌ପିଟାଲ 


୧୬ 


ପାଇଁ ଇଟାଟିଏ ଯଦି ଲାଗିପାରନ୍ତା, ମୁଁ ଖୁସି ହୁଅନ୍ତି । 


ବାବା ଚିଠିଟି ପଢ଼ିସାରି କହିଲେ, ' “ ମୋ ପାଇଁ 
ଏଇଟି ଅମୂଲ୍ୟ ଦାନ । ଏହିପରି ଟଂକାରେ ହିଁ 
ଅତ୍ୟାଧୁନିକ ହସ୍‌ପିଟାଲ୍‌ ତିଆରି ହୋଇପାରିବ । କାରଣ 
ଏକ ମହତ୍‌ କାମ ପାଇଁ ତା'ର ଆନ୍ତରିକତା ଓ ଶ୍ରମଦାନରେ 
ଯେଉଁ ଭଲପାଇବା ଅଛି, ତାହା ଲକ୍ଷେଟଙ୍କା ଠାରୁ 
ମୂଲ୍ୟବାନ । ” ବାବା ସେହି ଟଙ୍କାଟି ରଖ୍ନ ଖୁସି ହେଲେ 
ଓ ତାକୁ ଆଶୀର୍ବାଦ କଲେ । 
ସତରେ ତାକୁ ଏ ଯୁଗର ଗୁଣ୍ଡୁଚିମୂଷା କହିଲେ 
କିଛି ଭୁଲ୍‌ ହେବ ନାଁହଁ । ଭଲ କାମ ପାଇଁ ଶ୍ରମ ଓ 
ଅର୍ଥଦାନ କରିବା ଏକ ମହତ୍‌ ଗୁଣ । 
ଥ/6ଳ/କ ନିରଜ, ଚଳାଳଂ/6¬ ୨ 


ବୁଦ୍ଧିପରୀକ୍ଷାର ଉତ୍ତର-- ( ୧) ପ୍ରଥମେ ଦୁଇପିଲା ପାର୍‌ 
ହୋଇଗଲେ । ସେ କୂଳରେ ଜଣେ ଓହ୍ଲାଇଲା । ଅନ୍ୟ ପିଲାଟି 
ଡଙ୍ଗା ଧରି ଫେରିଲା । ବାପାଟି ଡଙ୍ଗା ଧରି ସେ କୂଳକୁ ଯାଇ 
ଓହ୍ଲାଇଗଲା । କୂଳରେ ଥୁବା ପିଲାଟି ଡଙ୍ଗା ଘେନିଆସି ଭାଇକୁ 
ନେଇ ସେପାରିକୁ ଚାଲିଗଲା। ୯୨) ୮୦୨ ପୂଷ୍ଠା । 
ଥାକରେ ବହିଗୁଡ଼ିକ ପଛୁଆ କରି ରଖାଯାଏ । ବହିର ପଛ 
ପାଖରୁ ନାଁ ଦେଖ ହୁଏ ବୋଲି ଥାକକୁ ଲକ୍ଷ୍ୟ କଲେ ତୁମେ 
ଜାଣିବ ଯେ କାହିଁକି ପୋକଟି ପ୍ରଥମ ବହିର ପ୍ରଥମ ୯ ୯ 
ପୂଷ୍ଠା ଓ ଶେଷ ବହିର ଶେଷ ୯ ୯ ପୂଷ୍ଠା ଖାଇ ନ ଥୁବ । 
୧ମ ବହିର ୧ ମ ପୂଷ୍ଣା ୨ୟ ବହିକୁ ଲାଗିଥୁବ ଓ ଶେଷ 
ବହିର ଶେଷ ପୂଷ୍ଣା ୯ ମ ବହିକୁ ଲାଗିଥୁବ | (୩) ୨ଟି | 
କାରଣ ୨ ଟି ହିଁ ନେଇଛି । (୪ ) ମୁଲିଆଟି ଦୁଇଖଣ୍ଡ କାଗଜରୁ 
ଗୋଟିଏ କାଗଜକୁ କାଢ଼ିନେଇ ଗିଳିଦେଲା। ତେଣୁ ଗାଁ 
ପଞ୍ଚାୟତ ଥଳିରେ ଥବା ଅନ୍ୟ କାଗଜଟି ଦେଖୁଲେ । ତହିଁରେ 
“ଯା” ଲେଖାଯାଇଥିବାରୁ ଗିଳିଥିବା କାଗଜରେ “ରହ” 
ଲେଖାଯାଇଥିବ ବୋଲି ସେମାନେ ଧରିନେଲେ । (୯୫) 
ଅଚେତ୍‌ ଅବସ୍ଥା ଆସିଲାକ୍ଷଣି ହାତ ଢିଲା ହୋଇଯିବ । ତେଣୁ 
ସେ ନିଜକୁ ଅଣନିଶ୍ବାସୀ କରି ମାରିଦେଇ ପାରିବ ନାହିଁ । 
(୬) ମିଛ | 


୩୦ ଅର୍ଥ ଆ ଆଆଆ ସଂସାର୍‌ ଅର୍ଚଅଅଆଅଆଅଆଅଆଆଆଆ ୧ ଜାନୁଆରୀ, ୨୦୧୬ 


କଚ୍ଛ ବନସ୍ଫୃତ ଅର୍‌ଶ୍ୟ 0,[4୩8170+ 
101088) ଓ ଫଳମଧାର୍ତୂର୍ଶ(,/1/1041+) 


ଶ୍ରୀ ପ୍ରତାପ କିଶୋର ମହାନ୍ତି 


ସମୁଦ୍ର ଉପକୂଳବର୍ତୀ ଜୁଆରିଆ ଅଞ୍ଚଳ, ନଦୀ 
ମୁହାଣ ଅଞ୍ଚଳ (ଯହିଁରେ ଜୁଆର ସମୟରେ ସମୁଦ୍ର ପାଣି 
ମାଡ଼ିଥାଏ) ରେ ଏକପ୍ରକାର ବିଶେଷ ଧରଣର ଅରଣ୍ୟ 
ଦେଖାଯାଏ | ଏହି ଅରଣ୍ୟଗୁଡ଼ିକୁ କଚ୍ଛ ବନସ୍ପତି ଅରଣ୍ୟ 
(\141 010୦ ୮ ୦1୦5) ବୋଲି କୁହାଯାଏ | ଏପରି ଅରଣ୍ୟ 
ଓଡ଼ିଶାର ଭିତର କନିକାରେ ଦେଖାଯାଏ | ଏହା ଡାଙ୍ଗମାଳ 
ସଂରକ୍ଷିତ ବନଦେଶ ଭାବେ ଜଣା | ଏପରି ବନପ୍ରଦେଶ 
ପଶ୍ଚିମ ବଂଗରେ ଗଙ୍ଗାନଦୀ ମୁହାଣରେ ଦେଖାଯାଏ | ଏହାକୁ 
ସୁନ୍ଦରବନ କୁହାଯାଏ । ଡାଙ୍ଗମାଳ ସଂରକ୍ଷିତ କଚ୍ଛ ବନସ୍ପତି 
ଅରଣ୍ୟ ମହାନଦୀ ମୁହାଣରେ ଥିବା କଚ୍ଛ ବନସ୍ପତି ଅରଣ୍ୟର 
ଅଂଶବିଶେଷ । 


ଫଳମଧ୍ଯାଙ୍କ୍‌ରଣ (\1୨୧1୮୮୫୮୨) ଏକ ବି ଶେଷ 
ଧରଣର ଅଙ୍କୁରଣ ପ୍ରଣାଳୀ, ଯାହା ସାଧାରଣତଃ କହ୍ଛ 
ବନସ୍ପତି ଅରଣ୍ୟରେ ମିଳୁଥିବା ରାଇ (୯୪120710018), 
(\/1107011414), ସୁନ୍ଦରୀ, ସୁନ୍ଦରୀ ଗୁଆଁ (50111618?918), 
କଳାବଣି ଇତ୍ୟାଦି ବୃକ୍ଷମାନଙ୍କର ବୀଜରେ ଦେଖାଯାଏ । 


ସମୁଦ୍ର ଉପକୂଳବର୍ତୀ ଜୁଆରିଆ ଅଞ୍ଚଳରେ ଜୁଆର 
ପାଣି ମାଡୁଥିବା ଯୋଗୁଁ ମୂତ୍ରିକା ଲବଣାକ୍ତ ଓ ଭଟ୍ଟା ଯୋଗୁଁ 
ଜଳର ପଶ୍ଚାତ୍ଗମନ ପରେ ଅଞ୍ଚଳ ସବୁ କର୍ଦମାକ୍ତ ରହେ | 
ଅନେକ କଚ୍ଛ ବନସ୍ପତି ବୃକ୍ଷର ବୀଜ ଫଳରୁ ବାହାରେ ନାହିଁ, 
ଫଳ ଗଛରେ ଥୁବା ଅବସ୍ଫାରେ ବୀଜର ଅଙ୍କୁରଣ ହୁଏ । 
ଫଳଟି ସେତେବେଳ ପର୍ଯ୍ୟନ୍ତ ମାତୃ ଉଭିଦ ସହିତ ସମ୍ପୂର୍ଣ୍ଣ 
ଲାଗିକରି ଥିବାରୁ ବୀଜର ଅଙ୍କୁରଣ ସମୟରେ ମାତୂହୃଦୟରୁ 


ଆବଶ୍ୟକ ଖାଦ୍ୟ ପାଉଥାଏ । ବୀଜରୁ ପ୍ରଥମେ ଭୂଣମୁଳ 
ବାହାରିଆସେ । ତାହାପରେ ଅଧୋଭୂଣପତ୍ର (1)7୦୯୦୨୩) 
ଦ୍ରୁତବେଗରେ ବୃଦ୍ଧି ପାଇ ଗୋଟିଏ କ୍ଷୁଦ୍ର ଗଦା ଆକାର 
ଧାରଣ କରେ । ଏହା ପାଞ୍ଚରୁ ପଚିଶ ସେଣ୍ଟମିଟର ପର୍ଯ୍ୟନ୍ତ 
ଲମ୍ବ ହୋଇଥାଏ । ଭୂଣକାଣ୍ଡ (॥॥୩୮୩୩1୯) ଓ ଭୂଣପତ୍ର 
(୦୦1୪1୯0୦୮5) ଫଳ ମଧ୍ୟରେ ଥିବା ଅବସ୍ୁାରେ ବଢ଼ିବାକୁ 
ଆରମ୍ଭ କରେ । ଭୂଣମୂଳ ଓ ଭୂଣକାଣ୍ଡ ଧୀରେ ଧୀରେ ବଡ଼ 


ଓ ସ୍ଥୁଳ ହୁଏ । 


୮ ଆଅଧୋଗସଣାପତ୍ର 


ପରିଶେଷରେ ବୀଜଟି ନିଜର ଓଜନ ବୃଦଵି ଯୋଗୁଁ 
ସର୍ବଦା ତଳକୁ ରହେ ଓ କାଣ୍ଡ ଉପରକୁ ରହେ । ଗଦାକାର 
ମୂଳ (୪୯୮୦) ସିଧା ଭାବରେ ପଙ୍କୁଆ ମାଟିରେ ପଶିଯାଏ 
ଏବଂ କାଣ୍ଡ ମାଟି ଓ ପାଣି ଉପରକୁ ରହେ । ବୀଜର ଭୂଣପତ୍ର 
ଦୁଇଟି ଳବଣାକ୍ତ ଜଳ ସଂସ୍ପର୍ଶରେ ନ ଆସିବାରୁ ନଷ୍ଟ 
ହୁଏନାହିଁ । ଭୂଣମୂଳରୁ ବହୁ ଶାଖାପ୍ରଶାଖା ବାହାରି ନୂତନ 
ଚାରାଗଛଟିକୁ କଦମାକ୍ତ ମାଟିରେ ଦୃଢ଼ ଭାବରେ ଧରି 
ରଖେ । ଭୁଣକାଣ୍ଡ ବହୁ ଶାଖାପ୍ରଶାଖାଯୁକ୍ତ ହୋଇ ପ୍ରରୋହ 
(5100 5?/$୮୯11) ରେ ପରଣତ ହୁଏ | 


ଏହି କଚ୍ଛବନସ୍ପତି ଅରଣ୍ୟରେ ଦେଖାଯାଉଥିବା 
ବୃକ୍ଷମାନଙ୍କରେ ଆଉ କେତେକ ବିଶେଷତ୍ଵ ଦେଖାଯାଏ । 


€ ଜାନୁଆରୀ, ୬୦୧୬ ଅଅ୍ଯାଅଆଅଆଅଆଅଆଅଆଅଆଆଆଅ ସଂସାର୍‌ ଅଆ 

ମୀ 


ଏଗୁଡ଼ିକର ପତ୍ର ମରୁଜ ଉଭିଦଙ୍କ ପରି ବହଳ ଓ 
ଚିକ୍କଣ । ଏହି ବୃକ୍ଷମାନଙ୍କରେ ଯାନ୍ତ୍ରିକ ପେଶୀ ସୁଦୂଢ଼ ଓ 
ଏଗୁଡ଼ିକର ପତ୍ରରେ ଉତ୍ସେଦନ ପ୍ରକ୍ରିୟା (1'&11501°81101) 
ରୋଧ କରିବାର ବ୍ୟବସ୍ଥା ଥାଏ । ଏଗୁଡ଼ିକର ପ୍ରଧାନ ମୂଳ 
(୮111141"/ ୮7, 001) ବହୁତ ଲମ୍ବା | ତାହା ବ୍ୟତୀତ ଗଛକୁ 
କର୍ଦମାକ୍ତ ମାଟିରେ ଦୃଢ଼ ଭାବେ ଧରି ରଖୁବା ପାଇଁ ବୃକ୍ଷରୁ 
ସ୍ତମ୍ଭମୂଳ ଓ ଠେସମୁଳ ଇତ୍ୟାଦି ବାହାରିଥାଏ । 


କର୍ଦମାକ୍ତ ମାଟିରେ ବାୟୁ ଚଳାଚଳ ନ ହୋଇ- 
ପାରିବାରୁ ଅମ୍ଳଜାନ ପରିମାଣ ମୃତ୍ଭିକାରେ କମ୍‌ ଥାଏ । 
ଫଳତଃ ବୃକ୍ଷର ଶ୍ଵାସପ୍ରକ୍ରିୟାରେ ଅସୁବିଧା ହୁଏ । ତେଣୁ 
ଲୁଣା ଜଙ୍ଗଲର ବୃକ୍ଷମାନଙ୍କରେ ଶ୍ଵାସକ୍ରିୟାରେ ସାହାଯ୍ୟ 
କରିବା ପାଇଁ ମାଟି ତଳେ ଅବସ୍ଥିତ ମୂଳରୁ କେତେକ ମୂଳ 
(1୦୦୩ ମାଟି ଉପରକୁ ସିଧା ବାହାରିଥାଏ । ସେହି ମୁଳ 
ସବୁ ରନ୍ଧ୍ରଯୁକ୍ତ ଓ ସେହି ମୂଳକୁ ଶ୍ଵସନ ମୁଳ (3୮୯୫୩)10£ 
10015) କୁହାଯାଏ | 

(କଚ୍ଛ ବନସ୍ପତି ଅରଣ୍ୟର ଫଟୋ ଦ୍ବିତୀୟ ପୂଷ୍ଠାରେ) 


6ଦଜଳସ/ଦି (ସ୍ଳ ନନ୍ଦିନ ସମ୍ମୁଖ, ଚୂଳନଦନୁର, କଳି 
୬୭୬୫୩7୦୦/୮ 


୩୧ 


ସାତଟି ସୁନା ମାଠିଆ 
ଶାନ୍ତି ସାମଲ 


ବହୁ ବର୍ଷ ପୂର୍ବରୁ ଗୋଟିଏ ରାଜ୍ୟରେ ଜଣେ ରାଜା 
ଥିଲେ । ତାଙ୍କ ପାଖରେ ଗୋଟିଏ ବାରିକ କାମ 
କରୁଥଲା । ବାରିକଟି ଖୁବ୍‌ ଖୁସିବାସିଆ ଥ୍ରଲା । ରାଜାଙ୍କର 
ଉଆସର କିଛିଦୂରରେ ତା'ର ଘର ଥିଲା । ସେ ସକାଳୁ 
ରାଜାଙ୍କ ପାଖକୁ ଚାଲିଆସେ । ରାଜାଙ୍କର ସବୁ କାମ 
ସିଏ ନିଜେ କରେ । ଦିନସାରା ରାଜାଙ୍କ ପାଖେ ପାଖେ 
ରହେ । ସଞ୍ଜରେ ସେ ତା'ର ଘରକୁ ଫେରିଯାଏ । 
ରାଜାଙ୍କ ପାଖରୁ ସେ ଯାହା ଦରମା ପାଏ, ସେଥୁରେ ସେ 
ଖୁବ୍‌ ସନ୍ତୁଷ୍ଟ ଥାଏ । ନିଜର ଖୂଆପିଆ ତ ରାଜାଙ୍କ ଘରେ 
ହୋଇଯାଏ । ଦରମା ସ୍ତ୍ରୀକୁ ଦେଇଦିଏ । ସ୍ତ୍ରୀ ବି ଖୁସିରେ 
ସେଇ ଦରମାରେ ତାଂ ର ଘର ଖୁବ୍‌ ଆନନ୍ଦରେ ଚଳାଏ । 
ସେମାନଙ୍କର ଅଭାବ ଅସୁବିଧା କିଛି ନ ଥାଏ । ସେ 
ସବୁବେଳେ ଏତେ ସନ୍ତୁଷ୍ଟ ଓ ଖୁସି ଥାଏ ଯେ ସମସ୍ତେ 
ତାକୁ ଭଲପାଆନ୍ତି । 


ବାରିକଟି ରାତିରେ ଘରକୁ ଫେରେ । ତା'ର ଘର 
ଓ ରାଜାଙ୍କ ଉଆସ ମଝିରେ ଗୋଟିଏ ବଡ଼ ଆମ୍ବ ତୋଟା 
ଥାଏ । ବାରିକଟି ପ୍ରତିଦିନ ଯିବାଆସିବା କରୁଥିବାରୁ 
ଅନ୍ଧାରରେ ବି ସେ ତୋଟା ରାସ୍ତାରେ ତାକୁ ଫେରିବାରେ 
କିଛି ଅସୁବିଧା ହୁଏନା । ଦିନେ ଫେରୁ ଫେରୁ ବେଶୀ 
ରାତି ହୋଇଯାଇଥିଲା । ତୋଟା ଭିତରଟା ଖୁବ୍‌ ଅଦ୍ଧାର 
ଥାଏ । ତେବେ ବି ବାରିକ ଜୋର୍‌ରେ ଗୀତ ବୋଲି 
ବୋଲି ଚାଲୁଥାଏ । ହଠାତ୍‌ ତାକୁ ଶୁଭିଲା କିଏ ଜଣେ 
କହୁଛି, “ତୁ ଧନୀ ହେବାକୁ ଚାହୁଁଛୁ ୨” ସେ ଗୀତ 


୩୨ ଅକ୍ଯାଆଆଥଆଅଆଆଆ ଆ ଆ ସଂସାର୍‌ ଅର୍ଷଅଆଅଆଆଅଆଅଆଆଆଆଆ ୧ ଜାନୁଆରୀ, ୨୦୧୬ 


ଗାଇବା ବନ୍ଦ କରି ଭଲଭାବରେ ଶୁଣିବାକୁ ଚେଷ୍ଟା କଲା । 
ଏଥରକ ପରିଷ୍କାର ଭାବରେ ଶୁଣିପାରିଲା, “ତୁ ଧନୀ 
ହେବାକୁ ଚାହୁଁଛୁ ?” ସେ କିଛି ଉତ୍ତର ନ ଦେଇ ବାଟ 
ଚାଲୁଥାଏ; କିନ୍ତୁ କିଏ ଜଣେ ବାରମ୍ବାର କହୁଥାଏ, “ତୁ 
ଧନୀ ହେବାକୁ ଚାହୁଁଛୁ କି ?” ବାରିକଟି କିଛି ନ ଭାବି 
କହିଦେଲା, “ ହଁ, ହଁ, ସମସେ ଧନୀ ହେବାକୁ ଚାହାଁନ୍ତି | 


୧୬ 


ମୁଁ ବି ଧନୀ ହେବାକୁ ଚାହେଁ ।” 


ବାରିକ ଘରେ ପହଞ୍ଚୁଲା । ତା”ର ସ୍ତ୍ରୀ କବାଟ 
ଖୋଲିଦେଲା । ସେମାନେ ଦୁହେଁ ଦେଖିଲେ ସାତଟି 
କଳସୀ ଥୁଆହେଇଛି ତାଙ୍କ କବାଟ ପାଖରେ । କଳସୀ 
ସବୁ ଖୋଲିକରି ଦେଖିଲେ । ଛଅଟି କଳସୀରେ ସୁନା 
ମୋହର ଭର୍ଭି ହେଇଛି । ସପ୍ତମ କଳସୀରେ ଅଧା 
ପର୍ଯ୍ୟନ୍ତ ସୁନା ମୋହର ରହିଛି । ସ୍ଵାମୀ- ସ୍ତ୍ରୀ ଦୁହେଁ ବହୁତ 
ଖୁସି ହୋଇଗଲେ । ସେମାନେ ଭାବିଲେ ଅଧା ଥ୍ରିବା 
କଳସୀକୁ ଶୀଘ୍ର ସୁନାମୋହର ଆଣି ଭଉ୍ଭି କରିଦେବେ । 


ବାରିକ ପ୍ରଥମଥର ପାଇଁ ରାଜାଙ୍କୁ ତା'ର ଦରମା 
ବଢ଼ାଇବା ପାଇଁ ଅନୁରୋଧ କଲା । ରାଜା ବି ଖୁସି ହୋଇ 
ତା'ର ଦରମା ବଢ଼ାଇଦେଲେ | ବାରିକ ଓ ତା'ର ସ୍ତ୍ରୀ 
ଯାହା ପଇସାପତ୍ର ପାଇଲେ ସବୁ ରଖୁ ରଖ୍ର ସୁନାମୋହର 
କିଣି ସପ୍ତମ କଳସୀକୁ ପୂର୍ଣ୍ଣ କରିବାକୁ ଚାହିଁଲେ । ବାରିକ 


> ‡†/=ଏ[ ¬ 

ରାଜାଙ୍କ ପାଖରୁ କିଛି ଟଙ୍କାପଇସା କରଜ ଆଣିବାକୁ 
ଚାହିଁଲା । ରାଜା ଲକ୍ଷ୍ୟ କଲେ, ବାରିକ କେମିତି ଦୁଃଖୀ 
ଦୁଃଖୀ ହୋଇ ଅନ୍ୟମନସ୍କ ରହୁଛି । ଖୂଆପିଆ ବି 
ଠିକ୍‌ଭାବରେ କରୁନି । ରାଜା ପଚାରିଲେ, “ ତୁ କରଜ 
ନେବାକୁ କାହିକି ଚାହୁଁଛୁ ?” ବାରିକ ମନଦୁଃଖରେ କ'ଣ 
ଏପଟସେପଟ କଥା କହିଲା । ରାଜା ବୁଝିପାରିଲେ, ସେ 
ତାଙ୍କୁ ମିଛ କଥା କହୁଛି । ତା'ପରେ ରାଜା ତାକୁ 
ସନ୍ଦେହର ସହିତ ପଚାରିଲେ, “ତୁ ଯଖଧନ ସାତ କଳସୀ 
ପାଇଛୁ କି ୧” ବାରିକ ଏଥରକ କାନ୍ଦି କାନ୍ଦି ରାଜାଙ୍କ 
ଗୋଡ଼ ତଳେ ପଡ଼ି ସତ କଥା କହିଲା, ବାରିକ କହିଲା, 
“ସପ୍ତମ କଳସୀକୁ ପୂର୍ଣ୍ଣ କରିବାରେ ତା'ର ମନପ୍ରାଣ 
ବ୍ୟସ୍ତ ହୋଇପଡ଼ିଲାଣି; କିନ୍ତୁ ସେ ସବୁବେଳେ ଅପୂର୍ଣ୍ଣ 
ରହୁଛି ।” 

ରାଜା କହିଲେ, “ତୁ ସପ୍ତମ କଳସୀକୁ କେବେ 
ବି ପୂର୍ଣ୍ଣ କରିପାରିବୁନି । ତୁ ଜଙ୍ଗଲ ମଧ୍ୟରେ ଗଲାବେଳେ 
କହିବୁ _ “ ମୁଁ ଧନୀ ହେବାକୁ ଚାହୁଁନି | ତମେ ତମର 
ସାତଟି କଳସୀକୁ ଫେରାଇନିଅ । ” 


ବାରିକ ରାଜାଙ୍କ କଥା ଅନୁସାରେ ଘରକୁ 
ଫେରିଲାବେଳେ କହିଲା, ମୁଁ ଧନୀ ହେବାକୁ ଚାହୁଁନି । 
ତମେ ତମର ସାତଟି କଳସୀ ଫେରାଇନିଅ ।” ଘରେ 
ପହଞ୍ଚୁ ବାରିକ ଦେଖୂଲା, ଘରେ ସାତଟି କଳସୀ ନାହିଁ | 

ଯାହାହେଉ, ତାଂର ଚିନ୍ତା ଗଲା । 
ସେଦିନ ରାତିରେ ସେ ଭଲଭାବରେ 
|| || ଶୋଇପାରିଲା | ସେ ଭଲଭାବରେ 
¦ “ ବୁଝିପାରିଲା, ଲୋଭ ମଣିଷକୁ କେମିତି 
୮୮ ଅଶାନ୍ତି କରାଏ । ଭଗବାନ ଯାହା 
୮୮୮୯ ଦେଇଛନ୍ତି, ସେଥୁରେ ସନ୍ତୁଷ୍ଠ ରହିଲେ 


ସେ ଜଣେ ସୂଖଶାନ୍ତିରେ ଜୀବନ 


== 


7» ୦ ©55; ବିତାଇପାରିବ | 


ଥଝୁଃଣୋଜମ ନର଼ଚନ, କଳଳକ- € ୨ 


€ ଜାନୁଆରୀ, ୨୦୧୬ ଅଅଆଆଆମଆ୍ଥଆଆଆଆଆଆ ସଂସାର୍‌ ଅଆ ଆ 


ଣାକଂଡ଼ ରକ୍ଷାକତ୍ଞା 


ଶ୍ରୀ ଡିଲେନ୍ଦ୍ର ବୋଡ଼ା 


ରାଧନୀର ସାଙ୍ଗ ବିରୂପା ନିମନ୍ତ୍ରଣ ପଠାଇଛି 
ରାଧନୀ ପାଖକୁ ତାର ପ୍ରଥମ ଝିଅର ଏକୋଇଶିଆରେ 
ଯୋଗ ଦେବାକୁ । 

ସକାଳୁ ସକାଳୁ ରାଧ୍ରନୀ ଓ ତା” ସ୍ଵାମୀ ରାଧୁ 
ବାହାରି ପଡ଼ିଛନ୍ତି ବିରୂପାର ଘର ସର୍ଗିଡିହ ଗ୍ରାମ 
ଅଭିମୁଖେ । ବାଟରେ ପଡ଼ିଲା ଏକ ଜଙ୍ଗଲ । ଆଗରେ 
ରାଧୁ, ପଛରେ ରାଧନୀ ଚାଲି ଚାଲି ଯାଉଥା' ନ୍ରି | ଅଚାନକ 
ଏକ ଚୋର ପଛଆଡୁ ଆସି ରାଧନୀ ହାତରୁ ଝୁଲା 
( ବ୍ୟାଗ) ଟି ଛଡ଼ାଇନେଇ ଦୌଡ଼ି ପଳେଇଲା । ରାଧୁ ଓ 
ରାଧ୍ରନୀ ବି ତା” ପଛେ ପଛେ ଦୌଡ଼ିଲେ । ହେଲେ 
ଚୋରକୁ କି ସହଜେ ଧରିହୁଏ ? ଏତିକିବେଳେ ଚୋର 
ବୁଦା ଭିତରେ କେଉଁଠି ଲୁଚିଗଲା ଆଉ ଦେଖା ମିଳିଲାନି । 
ସେମାନେ ଭାବିଲେ- ଆଗକୁ ଯାଇ ଜଙ୍ଗଲ ମୁଣ୍ଡରେ 
ଆମେ ବି ଆଢ଼ୁଆଳରେ ବସି ରହିବା । ନିଶ୍ଚୟ ଏଇ ଗାଁ 
(ଜଙ୍ଗଲକୁ ଲାଗିଥିବା ଗାଁ ଶେଖରପୁର) ର ଲୋକ 
ହୋଇଥିବ ଓ କିଛି ସମୟ ପରେ ଗାଁ” ମୁହାଁ ହୋଇ 
ଫେରିବ । 

ଅଧଘଣ୍ଟା ପରେ ସତକୁ ସତ ଲୋକଟି ସେହି 
ବ୍ୟାଗ ଧରି ଜଙ୍ଗଲ ଭିତରୁ ବାହାରି ଆରାମରେ ଗାଁ” 
ଆଡ଼କୁ ମୁଁହାଇଥାଏ । ତା”କୁ ଦେଖ ରାଧୁ ଓ ତାଂ ସ୍ତ୍ରୀ 
ଦୌଡ଼ିବା ବେଳକୁ ସେ ହଠାତ୍‌ ଜାଣିପାରିଲା ଓ ପୁଣି 
ଜୋର୍‌ରେ ଦୌଡ଼ି ପଳାଇଲା । ସେମାନେ ତା” ପାଖରେ 
ପହଞ୍ଚୁବା ପୂର୍ବରୁ ଲୋକଟି ଗାଁ ଭିତରେ କେଉଁ ଘରେ 
ପଶିଗଲା, ସେ ଦୁହେଁ କିଛି ଜାଣିପାରିଲେ ନାହିଁ | 


୩୩ 


ଚୋରଟି ଯେତେବେଳେ ଗାଁ ଅଭି ମୁଖେ 
ଦୌଡୁଥିଲା, ସେତେବେଳେ ଗାଁ ମୁଣ୍ଡରେ ସେହି ଗାଁ”ର 
ଦୁଇଜଣ ଲୋକ ଜଙ୍ଗଲରୁ କାଠ ସଂଗ୍ରହ କରି ଫେରିବା 
ଅବସ୍ଥାରେ ଚୋରଟିକୁ ଦେଖଲେ । ରାଧୁ ଓ ରାଧ୍ରନୀ 
ଚୋରକୁ ଧରିବା ପାଇଁ ସେମାନଙ୍କୁ ଡାକ ପକାଇଲେ; 
ହେଲେ ସେମାନେ ରାଧୁ ଓ ତା” ସ୍ତ୍ରୀକୁ ସାହାଯ୍ୟ କରି ନ 
ଥିଲେ। ଗାଁ”ରୁ ଫେରି ଉକ୍ତ କାଠୁରିଆ ଦୁଇଜଣଙ୍କୁ 
ପଚାରିବାରୁ କାଠୁରିଆମାନେ କହିଲେ, “ ଚୋରଟି ଭାରି 
ଦୁଷ୍ଟ। ତା'କୁ ଅଟକାଇଥୁଲେ ସେ ଆମକୁ ବିପଦରେ 
ପକାଇଥା ନ୍ତା । ” ତାହା ଶୁଣି ସେମାନେ ନିରାଶ ମନରେ 
ସେହି ଜଙ୍ଗଲ ବାଟ ଦେଇ ପୁଣି ଚାଲିବାକୁ ଲାଗିଲେ । 
ଗାଁ”ର ଆରମୁଣ୍ଡରେ ପଡ଼ିଲା ଆଉ ଏକ ଗ୍ରାମ 
ଚଟିଆବେର୍ଣ୍ଠା । 

ଜଙ୍ଗଲ ଛାଡ଼ି ଆଗେଇଛନ୍ତି ସେମାନେ । ଦେଖୁଲେ 
ବାଟରେ ଜଣେ ଯୁବକ ଆସୁଛି ଚଟିଆବେର୍ଣ୍ରା ଗାଁ ଆଡୁ | 
ସେହି ଯୁବକଟି ହଠାତ୍‌ ଦୁହିଙ୍କୁ ଦେଖ ତାଙ୍କ ପାଖରେ 
କ'ଣ ଅଛି ଜାଣିବା ପାଇଁ ଧରି ପକେଇଲା ଓ ରାଧ୍ବନୀ 
ପ୍ରତି ଅଶାଳୀନ ବ୍ୟବହାର ଦେଖେଇଲା । ସେହି 
ଯୁବକଟିର ଅଭଦ୍ର ବ୍ୟବହାରରେ ରାଧୁ ରାଗରେ ଜରଜର 
ହେଉଥାଏ, ତଥାପି ପ୍ରତିକୂଳ ପରିସ୍ଫିତି ଦେଖୁ ଚୁପ୍‌ ଥାଏ । 
ତା'ପରେ ସମୟ ନଷ୍ଟ ନ କରି ରାଧୁ ଓ ରାଧ୍ନୀ ଚୁପ୍‌ଚାପ୍‌ 
ଆଗକୁ ବଢ଼ିବାକୁ ଲାଗିଲେ । ରାଧନୀ ଏହା ଜାଣି ରାଧୁକୁ 
କିଛି କହିବା ଆଗରୁ ରାସ୍ତା କଡ଼ରେ ଥୁବା ପିପ୍ପଳ ଗଛରୁ 
ହଠାତ୍‌ ଏକ ହନୁମାଙ୍କଡ଼ ଲମ୍ଫପ୍ରଦାନ ପୂର୍ବକ ସେହି 
ଯୁବକର କାନ୍ଧରେ ବସି ମାରିଲା କଷିକି ଦୁଇ ଚାପୁଡ଼ା । 
ତାଂନଖ ବାଜି ପିଲାଟିର ଗାଲରୁ ରକ୍ତ ଝରି ପଡ଼ିଲା । 
ରାଧରନୀର ହାତ ଛାଡ଼ି ପିଲାଟି ବିକଳରେ ଦୌଡ଼ିବାକୁ 
ଲାଗିଲା । ଏତିକିବେଳ ଆଉ ୪/ ୫ଟି ହନୁମାଙ୍କଡ଼ ଗଛରୁ 
ଡେଇଁ ଅନ୍ୟ ପିଲାମାନଙ୍କୁ ଗୋଡ଼ାଇବାକୁ ଲାଗିଲେ । 
ପିଲାମାନେ ଯେ ଯୁଆଡ଼େ ପାରିଲେ ଦୌଡ଼ି ପଳାଇଲେ । 


୩୪ ଅକ୍ଯା ଆଥ ଆଆଆ ସଂସାର୍‌ ଅର୍ଥ ଆଅଆଅଆଆଆଆଆ ୧ ଜାନୁଆରୀ, ୨୦୧୬ 


ରାଧୁ କିନ୍ତୁ ଏ ଦୁଇଟି ଘଟଣାକୁ ସହଜରେ ହଜମ 
କରି ପାରୁ ନ ଥାଏ । ଏକୋଇଶାରୁ ଫେରିଲା ପରେ 
ରାଧ୍ରନୀକୁ କିଛି ନ କହି ରାଧୁ ଚାଲିଗଲା ଥାନାକୁ ଓ 
ଅଭିଯୋଗପତ୍ର ଦେଲା । ଅଭିଯୋଗ ପାଇ ପୋଲିସଦଳ 
ତଦନ୍ତ ଚଲାଇଲେ । ଏହି କେଶ୍‌କୁ ଦବାଇଦେବା ନିମନ୍ତେ 
ଦୁଇଜଣ ମନ୍ତ୍ରୀଙ୍କ ପାଖରୁ ଥାନା ଇନ୍‌ଚାର୍ଜ ଅଫିସରଙ୍କ 
ପାଖକୁ ଫୋନ୍‌ ଆସିଲା । ମାତ୍ର ପୋଲିସ୍‌ ଇନ୍‌ଚାର୍ଜଜଣଙ୍କ 
ସହୁଦୟ ତଥା ନୀତିବାନ୍‌ ଥିଲେ । ମନ୍ତ୍ରୀମାନଙ୍କ କଥା 
ମାନିଲେ ନାହିଁ । ମନ୍ତ୍ରୀ ଦୁଇଜଣ ରାଗିଯାଇ ଉକ୍ତ ଥାନା 


ଅଫିସରଙ୍କୁ ବଦଳି କରିଦେଲେ । ମାତ୍ର ସେତେବେଳକୁ 


ପୋଲିସ୍‌ ଇନ୍‌ଚାର୍ଜ କୋର୍ଟକୁ କେସ୍‌ଟି ପଠାଇ ସାରିଥିଲେ । 

ଦୁଇବର୍ଷ ପରେ କୋର୍ଟରେ ବିଚାର ହେଲା । 
ରାଧୁନୀ ହାତରୁ ଝୁଲା ଛଡ଼ାଇନେଇଥୁବା ଚୋର 
ଧରାପଡ଼ିଗଲା । କାରଣ ସେହି ଝୁଲାରେ ଥୁଲା ଛୋଟ 
ଛୁଆର ଜାମା ଓ ସୁନାର ଏକ ପଦକ । ତାହା ସେ ଯେଉଁଠି 
ବିକ୍ରି କରିଥିଲା, ତାହା ପୋଲିସ୍‌ଦଳ ସନ୍ଧାନ କରି 
ଜାଣିପାରିଲେ । ଠିକ୍‌ ସେହିଭଳି ଯେଉଁ ଯୁବକଟି ଅଭଦ୍ର 
ବ୍ୟବହାର କରିଥିଲା, ସେ ବି ଧରା ପଡ଼ିଗଲା। କାରଣ 
ହନୁମାଙ୍କଡ଼ର ଆଘାତରେ ତା! ଗାଲରୁ ରକ୍ତ ବାହାରୁଥିଲା । 
ଫଳରେ ତାକୁ ଠାବ କରିବା ନିମନ୍ତେ ପୋଲିସ୍‌କୁ ବେଶୀ 
ପରିଶ୍ରମ କରିବାକୁ ପଡ଼ିଲା ନାହିଁ ଏବଂ ତା' ସାହାଯ୍ୟରେ 
ଅନ୍ୟ ଯୁବକଙ୍କୁ ମଧ୍ଯ ପୋଲିସ୍‌ ଦଳ ଧରିପାରିଲେ । ଥାନା 


୨୦୨ × ଅଫିସରଙ୍କୁ ବଦଳି କରିଥିବା ମନ୍ତ୍ରୀ 


+ ଦୁଇଜଣ ବାଦ୍‌ ଯାନ୍ତେ କିଭଳି ? 
ସେମାନଙ୍କ କୂ-କାର୍‌ନାମାର ମଧ୍ଯ 
ପର୍ଦାଫାସ୍‌ ହେଲା 


ବିଚାରପତି ରାୟ ଶୁଣାଇ କହିଲେ, 

ଯୁବକକୁ ୧ ବର୍ଷ ୬ ମାସ ଓ ତା” ସହିତ 

ସ୍ଵର ମିଳାଇ ଥଚ୍ଟା କରିଥୁବା ଅନ୍ୟ 

ଯୁବକଙ୍କ୍‌ ୬ ମାସ, ଝୁଲା ଛଡ଼ାଇ 

ନେଇଥିବା ଚୋରକୁ ୧ ବର୍ଷ ଏବଂ 

କାଠୁରିଆ ଦୁଇଜଣଙ୍କୁ ଅନ୍ୟାୟର ପ୍ରୋତ୍ସାହନକାରୀ ଭାବେ 

ଦୁଇମାସ ଜେଲ୍‌ ଦଣ୍ଡରେ ଦଣ୍ଡିତ କରାଗଲା । ଏହିଭଳି 
ଭାବେ ଦଣ୍ଡିତ କଲେ ବିଚାରପତି । 


ଯେଉଁ ମାଙ୍କଡ଼ ମାନେ ଅଭଦ୍ର ଯୁବକ ମାନଙ୍କୁ 
ଘଉଡ଼ାଇଥିଲେ ତଥା ରାଧ୍ରନୀକୁ ରକ୍ଷା କରିବାରେ ସହାୟକ 
ହୋଇଥିଲେ, ସେହି ମାଙ୍କଡ଼ମାନେ ରହୁଥିବା ଜାଗାରେ 
ଏକ ମନ୍ଦିର ତୋଳିବା ପାଇଁ ଓ ସେହି ହନୁମାଙ୍କଡ଼ମାନେ 
ତଥା ତାର ଆଖପାଖର ପଶୁ, ପକ୍ଷୀମାନେ ଯେଭଳି 
ସ୍ଵଚ୍ଛନରେ ରହିବେ, ଉକ୍ତ ଜଙ୍ଗଲର ଗଛକଟା ଯେଭଳି 
ଅବାଧରେ ନ ହୁଏ, ତା'ର ବ୍ୟବସ୍ଥା କରିବା ସକାଶେ 
ସରକାରଙ୍କୁ ଓ ତାର ନକଲ ସହିତ ଜିଲ୍ଲା କଲେକ୍ଟରଙ୍କୁ 
ପତ୍ର ଲେଖୁ ଜଣାଇଲେ । 

ଏହାର ୫/୬ ମାସ ପରେ ସେଠାରେ ଏକ 
ବଜ୍ରଂବଳୀ ମନ୍ଦିର ତିଆରି ହେଲା । ଏବେ ପ୍ରତି 
ମଙ୍ଗଳବାର ଦିନ ଆଖପାଖ ଗାଁ”ର ଲୋକ ସେଠାରେ 
ବହୁ ସଂଖ୍ୟାରେ ଆସି ବଜ୍ରଂବଳୀଙ୍କୁ ଦର୍ଶନ କରନ୍ତି ଓ 
ପୁରାଣପାଠ ଓ ଭଜନ-କୀଉଁନ କରନ୍ତି | କେହି ନା କେହି 
ଭକ୍ତ ପ୍ରାୟତଃ ପ୍ରତିଦିନ ବଜ୍ରଂବଳୀ ମନ୍ଦିର ଯାଇ ପୂଜାପାଠ 
କରନ୍ତି । ଏବେ ସେହି ବାଟରେ ଯିବାବେଳେ ଆଉ କେହି 
କୌଣସି ପ୍ରକାର ବିପଦର ସମ୍ମୁଖୀନ ହେଉନାହାନ୍ତି | 
ଠଜାୟଳି 6ରୋଦାଳହୁଜ, ସୁନ୍ଦଜଜତ- ୨ × 


ଶ୍ରୀ ବ୍ରଜକିଶୋର ପ୍ରଧାନ 


ଆମ ଗାଁ ଝୁମୁରୀ ଆ୍ 

କଥା କହୁଥିଲେ ମହୁ ଝରଇ । 

ଭାରି ଉପକାରୀ ତିରିଲା ସିଏ 

ବିପଦ ଆପଦେ ପହଞ୍ଚୁଯାଏ । 

ଆଖପାଖ ଯେତେ ଅଛିଟି ଗାଁ 

ଭାରି ଡାକ ତାର ଝୁମୁରୀ ନାଁ । 

କାହାଘରେ ଯେବେ ପୋଖତୀ ହୁଏ 
ଡାକରା ପାଇଲେ ଝପଟିଯାଏ । 
ଡାକି କହେ ଆଲୋ ମାଇପେ ଶୁଣ 
ଧୋବ ଲୁଗା ଖଣ୍ଡେ ବେଏଗି ଆଣ । 
ପଣତକାନିଟା ଅଣ୍ଟାରେ ଭିଡ଼ି 
ପୋଖତୀ ଘରକୁ ଦିଏ ସେ ଧାଡ଼ି । 
ଘଡ଼ିକରେ କୁଆଁ ରାବ ମିଳଇ 
ଆନନ୍ଦ ଲହରି ଘରେ ଖେଳଇ । 
ଡାକତରବାବୁ ଯାଆନ୍ତି ହାରି 
ପିଠି ଥାପୁଡ଼ାଇ ହସନ୍ତି ଭାରି । 
ସାହସ ପଣରେ ସରି କେ ନୁହେଁ 
ଅମାପ ବଳଟି ଆଭର ଦେହେ । 


€ ଜାନୁଆରୀ, ୬୦୧୬ ଅଅ୍ଯାଅଆଅଆଅଆଅଆଅଅଆଆଆଅ ସଂସାର୍‌ ଅଆ ୩୫ 


ଗାଁ ମୁଣ୍ଡେ ଥିଲା ଇଙ୍କର ବଣ 

ପାଗଳା ବିଲୁଆ ଆସିଲା ଜାଣ । 
ପାଗଲା ବିଲୁଆ ଉନ୍‌ମାଦିଆ 

ଗାଇ୍ଚ୍‌ ଗୋରୁ, ମେଣ୍ଢା କଲା ଘାଉଆ । 
ଯାହାକୁ ଦେଖୁଲା ଗୋଡ଼ାଇଗଲା 
କେତେ ଲେକଙ୍କୁ ସେ କାମୁଡ଼ି ଦେଲା । 


ମାଇପି ମହଲେ ହେଲା ଭାଳେଣି 
ବଣ ପାଶେ କୂଅ ରହିଲା ପୁଣି । 
ପାଣି ବିନା ଯିବ ଜୀବନ ଛାଡ଼ି 
ପିଲା, ବୁଢ଼ା ସବୁ ଛାଡ଼ିଲେ ରଡ଼ି । 
କାହିଁ ଥିଲା ଆଭ ଗଲା ଝପଟି 
ପାଞ୍ଚ ହାତ ଠେଙ୍ଗା ହାତେ ଧରିଟି । 
ସାହସ ପାଇଲେ ଗାଁ ମାଇପେ 
ପହଞ୍ଚୁଲେ ଯାଇ କୂଅ ସମୀପେ । 

ବାଇଆ ବିଲୁଆ କୋଉଠି ଥିଲା 

ଇଙ୍କର ବଣରୁ ଛୁଟି ଆସିଲା । 

ଚହଳ ପଡ଼ିଲା ଗାଁ ଗୋଟାକ 

ଆଉ ବିଲୁଆର ଲଢ଼େଇ ଦେଖ । 

ଏକାପାହାରକେ ଖତମ ହେଲା 

ପାଗଳା ବିଲୁଆ ତଳେ ଶୋଇଲା । 


ଗାଁସାରା ଲୋକେ ଜମା ହୋଇଲେ 
ଝୁମୁରୀ ଆଭକୁ ଟେକି ଧରିଲେ । 
ସରପଞ୍ଚବାବୁ ଆସିଲେ ଧାଇଁ 

“ କେତେ କଥା କଲୁ ଝୁମୁରୀ ଆଇ । 
ସାହସ ପଣରେ ତୁ ଟପିଗଲୁ 

ଗାଁ ତିରିଲାଙ୍କ ଆଦର୍ଶ ହେଲୁ ।” ” 


(ସତ୍ୟ ଘଟଣା ଉପରେ ଆଧାରିତ) 


ନଦନ୍ମତ/ ଵିଜୁଁ ଚିଜ/ ନଜିର, ଥଜ଼ଜହୁଜ, କରଚଦିଂଦହଦୁର 


୩୬ ଅଞ୍ଚା ଆଥ ଆ ଆଆଆ ସଂସାର୍‌ ଆଞ୍ଚ ଆଅଆଆଆଆଆଆ ୧ ଜାନୁଆରୀ, ୨୦୧୬ 

ଜଜନଶ୍ରୁଡି : ଆମର ଢଗ ଜଣାଳି 


ମୟ୍‌ 


ଶ୍ରୀ ଅନ୍ତର୍ଯ୍ୟାମୀ ଲେଙ୍କା 


ଚଯଢ୍ପର ଲାଞ୍ଜ ନ 6୭ଛଳ ¬ 
ଚିଣଳେଳନ ନୁଣ ନଦେବା ଜଳ ୮ 


ବାଘ ଜଙ୍ଗଲର ରାଜା ବୋଲି କୁହାଯାଏ । ବାଘ 
ବହୁତ ବଳୁଆ । ସେ ହାତୀକୁ ବି ଆକ୍ରମଣ କରିଥାଏ । 
ମଣିଷ ଠାରୁ ଆରମ୍ଭ କରି ସମସ୍ତ ଛୋଟବଡ଼ ପ୍ରାଣୀ ବାଘକୁ 
ଭୟ କରନ୍ତି; କିନ୍ତୁ ବିରାଡ଼ି ଗୋଟିଏ କ୍ଷୁଦ୍ର ପ୍ରାଣୀ ଅବଶ୍ୟ 
ଦେଖବାକୁ ବାଘ ଭଳି । ଏଣୁ କଥାରେ ଅଛି, “ବାଘ 
ନ ଦେଖିଲେ ବିରାଡ଼ି ଦେଖ ।” କେବଳ ଚେହେରା 
ନୁହେଁ, ପ୍ରକୃତି, ଶିକାର ଓ ଚାଲିଚଳଣ ଆଦି ପ୍ରତ୍ୟେକ 
ବିଷୟରେ ଏହା ବାଘ ପରି । ଘରମାନଙ୍କରେ ଏମାନେ 
ଚଳପ୍ରଚଳ ହୋଇଥାନ୍ତି । ମୂଷା ମାରିବା ପାଇଁ 
ଆମ୍ଭେମାନେ ଏହାକୁ ପାଳିଥାଉ । 


ଏଠାରେ ଆମର ଲେଖାଥିବା ବାକ୍ୟର ଅସଲ 
ମର୍ମ ହେଲା, ଯେତେ ବିରାଟ ହେଲେ ସୁଦ୍ଧା ତାହାର 
ଲାଞ୍ଜ ଅର୍ଥାତ୍‌ ଗୋଡ଼ାଣିଆ ବା ଚାମ୍‌ଚା ନ ହୋଇ ବରଂ 
ବିଲେଇ ପରି କ୍ଷୁଦ୍ର ଜୀବ ଭଳି ନିଜର ସ୍ଵାଭିମାନ ବଜାୟ 
ରଖ ଚଳିବା ଭଲ । କେହି କେହି ମନ ମଧ୍ୟରେ କିଛି 
ସୁବିଧା ସୁଯୋଗ ପାଇବାର ଆଶା ରଖୁ ଧନୀ ତଥା 


କ୍ଷମତାଶାଳୀ ବ୍ୟକ୍ତିମାନଙ୍କ ପଛରେ ଧାଇଁଥାଆନ୍ତି; କିନ୍ତୁ 
ଅନେକ ସମୟରେ ନିଜକୁ ଅସୁବିଧାରେ ପଡ଼ିବାକୁ 
ହୋଇଥାଏ । 


ଖାଦ୍ୟ ଆଶାରେ ବିଲୁଆ ବାଘ ପଛରେ ଧାଇଁ 
କିପରି ନିଜର ଜୀବନ ହରାଇଲା, ତାହାର କ୍ଷୁଦ୍ର କାହାଣୀ 
ହେଲା- ବାଘ ବହୁତ ଭୋକିଲା ଥଲା । ଚାଷୀଟି ଖରାକୁ 
ଡରି ଜଙ୍ଗଲର ଅଳ୍ପ ଦୂରରେ ଥୁବା ଜମିରେ ଅତି ଭୋରୁ 
ଆସି ହଳ କରୁଥିବାର ସେ ଦେଖନେଲା । ବାଘ ତ 
ରାତିସାରା ବୁଲି ବୁଲି କିଛି ଶିକାର ପାଇନାହିଁ । ଏଣୁ 
ସେ ଚାଷୀ ପାଖକୁ ଯାଇ ଗୋଟିଏ ବଳଦ ତାକୁ ଖାଇବାକୁ 
ଦେବାପାଇଁ କହିଲା । ଏକଥା ଶୁଣି ଚାଷୀ କହିଲା, 
“ ବଳଦ ଦେଲେ ମୁଁ ଚାଷ କରିବି କେମିତି ? ତୁ ଟିକିଏ 
ଅପେକ୍ଷା କର, ମୁଁ ଘରକୁ ଯାଇ ମୋର ଗାଇଟିକୁ ଆଣି 
ତୋତେ ଖାଇବାକୁ ଦେବି । ” 


ବାଘ ତାକୁ ବିଶ୍ଵାସ କରି ସେଠାରେ ବସିରହିଲା । 
ଚାଷୀ ଘରେ ପହଞ୍ଚୂ ବାଘ ପାଇଁ ଗାଇ ନେବାକଥା କହିବାକୁ 
ତା” ଭାରିଯା ଗାଭ ଦେଇଦେଲେ ପିଲାଏ ଦୁଧ ଖାଇବେ 
କିପରି ବୋଲି କହି ଗାଭ ଛାଡ଼ିଲା ନାହିଁ । ଏ କହିଲା 
ବଳଦ ନିଅ । ସେ କହିଲା- ଗାଛ ଦିଅ। ଏପରି ଦୁହିଙ୍କ 
ମଧ୍ଯରେ କିଛି ସମୟ ପାଟିତୁଣ୍ଡ ହେଲା । ଶେଷରେ 
ମହିଳାଜଣକ ବାଘ ପାଖକୁ ଯିବାକୁ ବାହାରିଲା । ସେ 
ଲାଲ ଶାଢ଼ୀ ପିନ୍ଧିଲା, ମୁଣ୍ଡରେ ଚକ୍‌ ଚକ୍‌ କରୁଥିବା ଏକ 
ମୁକୁଟ ପିନ୍ଧିଲା, ବାଳକୁ ମୁକୁଳା କରି ଏକ ଖଣ୍ଡା ଧରିଲା 


୦. ୦. ୦. 


ଏବଂ ଘୋଡ଼ା ଉପରେ ବସି ଧାଇଁଲା । 


ଜମି ମୁଣ୍ଡରେ ପହଞ୍ଚୁ ଘୋର ରଡ଼ି କରି କହିବାକୁ 
ଲାଗିଲା, “ ଆରେ କିଏ କୁଆଡ଼େ ସବୁ ଗଲେ, ଏ ପର୍ଯ୍ୟନ୍ତ 
ଖାଇବାକୁ କୌଣସି ଜନ୍ତୁଜୁନ୍ତା ଆଣି ପହଞ୍ଚାଇଲେ ନାହିଁ !” 
ଏପରି କହି ଘୋଡ଼ାକୁ ଏଣେତେଣେ ଝପଟାଇଦେଲା । 


€ ଜାନୁଆରୀ, ୬୦୧୬ ଅଅ୍ଯାଅଆଅଆଅଆଅଆଅଆଅଆଆଆଅ ସଂସାର୍‌ ଅଆ ୩୭ 


ବାଘ ଏପରି ଦୃଶ୍ଯ ଦେଖ ଅତଚ୍ଚଛାରେ ଦୌଡ଼ିବାକୁ 
ଲାଗିଲା । ବାଟରେ ବିଲୁଆ ସହିତ ବାଘର ଭେଟ ହେଲା । 
ବିଲୁଆ ଆଖିରେ ସମସ୍ତ ଦୃଶ୍ୟ ପଡ଼ିଯାଇଛି । ସେ ତ 
ଚାଲାଖ ଏବଂ ବାଘ ଠାରୁ ବଳକା ଖାଦ୍ୟ ଖାଇବାର ଲୋଭ 
ଅଛି । ଏଣୁ ସେ ବାଘକୁ କହିଲା, “ ମହାରାଜ ! ଆପଣ 
ଏପରି ଥରୁଛନ୍ତି କାହିଁକି ? ସେ ଆଉ କେହି ନୁହେଁ । 
ଚାଷୀର ଭାରିଯା ଆପଣଙ୍କୁ ଭୟ ଦେଖାଇ ଘଉଡ଼ାଇ 


ଦେବାପାଇଁ ଏପରି ଚାଲାଖି କରିଛି । ମୁଁ ଆପଣଙ୍କ 
ସାଥ୍ୁରେ ଅଛି । ଭୟ ନ କରି ତା” ଉପରେ ଆକ୍ରମଣ 
କରନ୍ତୁ । ଘୋଡ଼ା ସହ ତାକୁ ମାରିଦିଅନ୍ତୁ । ଦେଖାଯାଉଛି 
କେତେଦିନର ଖାଦ୍ୟ ଆପଣଙ୍କ ହାତରେ ମହଜୁଦ 
ରହିପାରିବ । ” 

ବାଘର କିନ୍ତୁ ବିଲୁଆ କଥାରେ ଭରସା ପାଉ ନ 
ଥାଏ । ବିଲୁଆ ବାରମ୍ବାର ବୁଝାଇବାରେ ଲାଗିଥାଏ । 
ବାଘ ଆଗପଛ ହେଉଥାଏ । ହଁ, ନା, ନା, ହଁ ¬ ଏହିପରି 
କେତେ ସମୟ ହେଲାପରେ ଶେଷରେ ବାଘ କହିଲା, 
“ ଆରେ ବିଲୁଆ ମୋର ବହୁତ ଭୟ ହେଉଛି, ତୁ ଯଦି 
ମୋତେ ସାହସ ଦେଉଛୁ, ତେବେ ତୋ ଲାଞ୍ଜକୁ ମୋ 
ଲାଞ୍ଜ ସହ ବାନ୍ଧିଦେଇ ଏକାଠି ମିଶି ତା” ପାଖକୁ ଯିବା ।” 
ବିଲୁଆ ଏଥରେ ରାଜି ହୋଇ ଲାଞ୍ଜ ବନ୍ଧାବନ୍ଧି ହୋଇ 
ଏକ ତ୍ର ଚାଲିଲେ । ଚାଷୀର ସ୍ତ୍ରୀ ବିଲୁଆର ଚାଲାଖ 
ବୁଝିପାରି, ସେମାନେ ତା” 


ପାଖରେ ପହଞ୍ଚବା ପୂର୍ବରୁ 


ଏ ` `" ଝପଟାଇ ନେଉ ନେଉ ବଡ଼ପାଟିରେ 
` କହିଉଠିଲା, “ଆରେ ବିଲୁଆ ତୋର 
: ତ ସାହସ କମ୍‌ ନୁହେଁ ! ତୋ ଚାକିରି 
ଆଜି ବରଖାସ୍ତ ହେଲା ବୋଲି ଧରି 
ହଁ ନେ। ଚାରିଟା ଜନ୍ତୁ ପହଞ୍ଚାଇବା 
- ବଦଳରେ ଆଜି ଆସି ବେଳ ଏତେ 
ହେଲାଣି । ଏତେବେଳକୁ ଗୋଟାଏ ଧଡ଼ରା ବାଘ ଧରି 
ଝୁଲି ଝୁଲି ଆସୁଛୁ !” 
ଏପରି କହି ଅଚ୍ଚହାସ୍ଯ କରିବାରେ ଲାଗିଲା । 
ବାଘ ଏସବୁ ଶୁଣି ମନେ ମନେ ଭାବିନେଲା ଯେ ବିଲୁଆ 
ଚାଲାଖ କରି ତାକୁ ହାଣ ମୁହଁକୁ ଧରି ଆଣିଛି । ଆଉ 
କି ସେ ସମ୍ଭାଳି ହୁଏ, ଧାଇଁବାରେ ଲାଗିଲା । ବିଲୁଆ 
ଘୋସରା ଖାଉଥାଏ । ବୁଝାଇବାରେ ବି ଲାଗିଥାଏ, ଆଉ 
ମରିଗଲି କହି ରଡ଼ି ଛାଡ଼ୁଥାଏ । କାହିଁ ବାଘ ଆଉ କାହିଁ 
ବିଲୁଆ । ଲାଞ୍ଜ ଖୋଲିବାକୁ ସମୟ କାହିଁ ? ଏହିପରି 
କିଛି ସମୟ ପରେ ସବୁ ନିରବ ହୋଇଗଲା । ବିଲୁଆ 
ଲାଞ୍ଜର କିଛି ଶେଷଭାଗ ବାଘ ଲାଞ୍ଜରେ ରହିଗଲା 
କେବଳ । 


ଏବେ ଆମେ ଏଇ କଥାରୁ ବୁଝିନେଲୁ ଯେ 
କ୍ଷମତାଶାଳୀ ତଥା ଶକ୍ତିଶାଳୀମାନେ ସବୁବେଳେ 
ଖସିଯାଇଥାନ୍ତି । ଆଉ ସେମାନଙ୍କୁ ସବୁବେଳେ 
ଖୋସାମତ କରି ପ୍ରତି କଥାରେ ହାଁ'ଜୀ କରୁଥିବା ପାଖ 
ଲୋକମାନେ ବିପଦରେ ପଡ଼ିଥାଂ'ନ୍ତି । ଏଣୁ କାହାର 
ଗୋଡ଼ାଣିଆ ନ ହୋଇ ନିଜେ ଯାହା ଓ ନିଜର ଯାହା 
ଅଛି, ସେଥୁରେ ସନ୍ତୁଷ୍ଟ ହୋଇ ନିଜର ସ୍ଵାଭିମାନ ବଜାୟ 
ରଖିବା ଉଚିତ । 


ଜଳାଚଳିର, କଟକ- ୯ 
ଉତ୍ତର : ରେଳଟାଡ଼ି 


୩୮ ଅଞ୍ଚା ଅଆ ଆଆଆ ସଂସାର୍‌ ଅ୍ଚଥଆଆଆଅଆଆଆଆଆ ୧ ଜାନୁଆରୀ, ୨୦୧୬ 


ମହତ୍‌ ଜନର ମହାନତା 


ଶ୍ରୀ ବୃନ୍ଦାବନ ଦାଶ 


ବହୁତ ଦିନ ତଳର କଥା। କଥାଟି ଯେମିତି 
ମଜାଳିଆ, ସେମିତି ଶିକ୍ଷଣୀୟ । କଥାଟିରୁ ମହତ୍‌ 
ଲୋକଙ୍କର ମହାନତାପୂର୍ଣ୍ଣ ଆଚରଣ ବାରି ହୋଇପଡ଼େ । 


ଇଂରାଜୀ ସାହିତ୍ୟର ବିଶ୍ବବିଖ୍ୟାତ ବ୍ଯକ୍ତି ଥିଲେ 
ଏଚ୍‌. ଜି ଞ୍ଚେଲସ୍‌ । ଞ୍ଜେଲ୍ଵ୍‌ ସ୍ଵଭାବରେ ଅତ୍ୟନ୍ତ ଦୟାଳୁ ଓ 
ଶାନ୍ତିପ୍ରିୟ ବ୍ୟକ୍ତି ଅଲେ । ଲଣ୍ଡନରେ ଗୋଟିଏ ଅଭିଜାତ 
ଇଲାକାରେ ସେ ନିଜର ଗୋଟିଏ ଆଭିଜାତ୍ୟସମ୍ପନ୍ନ ନୂଆ 


ବଙ୍ଗଳା ତିଆରି କଲେ । ସେ ବଙ୍ଗଳାର କୋଠରିଗୁଡ଼ିକୁ 


ଭଲ ଭାବରେ ସଜ୍ଜିତ କଲେ । ଅନେକ କୋଠରି ତାଙ୍କର 


ସେହି ବଙ୍ଗଳାରେ ଥଲା । ସେ ସମସ୍ତ ସୁସଜ଼ିତ କୋଠରିକୁ 


ତାଙ୍କର ଚାକର ଚାକରାଣୀ, ଅଧୀନସ୍ଥ କର୍ମଚାରୀ, ଅତିଥି 
ଅଭ୍ୟାଗତମାନଙ୍କ ପାଇଁ ଛାଡ଼ିଦେଲେ । ଞ୍ଚେଲସ୍‌ ସେହି 
ନବନିର୍ମିତ ବଙ୍ଗଳାର ତୃତୀୟ ମହଲାରେ ଥୁବା ଗୋଟିଏ 
ଛୋଟ ଓ ମାମୁଲି ବଖରାକୁ ନିଜର ଶୟନକକ୍ଷ ଭାବରେ 
ବାଛିନେଇ ବ୍ଯବହାର କରିବାକୁ ଲାଗିଲେ । ତାଙ୍କର 


ଚାକର ଚାକରାଣୀ, ଅଧୀନସ୍ଫ୍‌ କର୍ମଚାରୀ ଓ ତାଙ୍କ ପାଖକୁ 
ଆସୁଥିବା ଅତିଥ୍ର ଅଭ୍ୟଯାଗତମାନେ ତାଙ୍କର ଏପରି 
ଆଚରଣରେ ଆଶ୍ଚର୍ଯ୍ୟ ହେଉଥିଲେ ମଧ୍ଯ ତାଙ୍କୁ ଏ 
ବିଷୟରେ କିଛି ପଚାରି ବୁଝିବାକୁ ସାହସ କରି ପାରୁ ନ 
ଥିଲେ। କାରଣ ଞ୍ବେଲସ୍‌ ଥୁଲେ ଜଣେ ବିଶ୍ଵବିଖ୍ଯାତ 
ସାହିତ୍ୟିକ ତଥା ସାରସ୍ଵତ ବ୍ୟକ୍ତିତ୍ବ । ଏମିତି ଦିନ, ମାସ, 
ବର୍ଷ ବିତି ଯାଉଥାଏ । ସମୟ ଚକ ଗଡ଼ି ଚାଲୁଥାଏ । 


ଥରେ ତାଙ୍କର ଜଣେ ପ୍ରିୟ ବନ୍ଧୁ ତାଙ୍କୁ ସାକ୍ଷାତ 
କରିବାକୁ ତାଙ୍କ ନୂଆ ବଙ୍ଗଳାକୁ ପ୍ରଥମଥର ପାଇଁ ଆସି 
ବଙ୍ଗଳାରେ ତିନିଦିନ ରହିଗଲେ। ସେ ବଙ୍ଗଳାର 
ସବୁ କୋଠରି ବୁଲି ବୁଲି ଦେଖୁଲେ । ସବୁ କୋଠରିରେ 
ସମସ୍ତ ପ୍ରକାର ସୁବ୍ଯବସ୍ତା ଥିଲା । ପ୍ରତ୍ୟେକ କୋଠରି 
ଚମକ୍‌ାର ଭାବରେ ସୁସଜିତ ଥୁଲା । ବନ୍ଧୁ ଜଣଙ୍କ 
ଞ୍ଚେଲସ୍‌ଙ୍କର ଏପରି ସୁବ୍ୟବସ୍ଥାରେ ଆନନ୍ଦିତ ଓ ପ୍ରୀତ 
ହେଲେ । ଶେଷରେ ସେ ଯାଇ ଞ୍ବେଲସ୍‌ଙ୍କର କୋଠରିରେ 
ପହଞ୍ଚୁ ଯାହା ଦେଖୁଲେ, ସେଥୁରେ ସେ ବିସ୍ମିତ ଓ ଚକିତ 
ହୋଇଗଲେ । ଅତି ସାଧାରଣ ଥିଲା ସେ କୋଠରିର 
ସାଜସଜ୍ଜା ଓ ଆସବାବପତ୍ର ଆଦି ଅନ୍ୟ ସମସ୍ତ 
ଉପକରଣ । 


ବନ୍ଧୁଜଣଙ୍କ ଆଲୋଚନା ମାଧ୍ଯମରେ କଥାରେ 
କଥାରେ ପଚାରିଦେଲେ, “ ଭାଇ ! ତୁମେ ଏମିତି ଗୋଟିଏ 
ଛୋଟ ଅନ୍ଧାରିଆ କୋଠରି ନିଜ ପାଇଁ କାହିଁକି ବାଛି ବର୍ଷ 
ବର୍ଷ ଧରି ବ୍ୟବହାର କରୁଛ କୁହ ତ ! ଏ ବଙ୍ଗଳାର 
ପ୍ରଥମ ଦୁଇମହଲାରେ ଅନେକ ବଡ଼ ବଡ଼ ସୁସଜିତ 
କୋଠରିରେ ତୁମ ସେବା କରୁଥିବା ଲୋକ ମାନେ 
ସ୍ଵଚ୍ଛନରେ ରହୁଛନ୍ତି ଆଉ ତା'ପରେ ଯେତେବେଳେ 
ଅନେକ କୋଠରି ଖାଲି ପଡ଼ିରହିଛି ?” ” 


ଘନିଷ୍ଠ ବନ୍ଧୁଙ୍କର ଏପରି ପ୍ରଶ୍ନକୁ ଯଥେଷ୍ଟ ଗୁରୁତ୍ଵ 


€ ଜାନୁଆରୀ, ୬୦୧୬ ଅଅ୍ଯାଅଆଅଆଅଆଅଆଅଆଅଆଆଅଆଅ ସଂସାର୍‌ ଅଆ ଆ 


ନ ଦେଇ ଅନ୍ୟମନସ୍କ ଭାବରେ ଞ୍ଛେଲସ୍‌ କହିଲେ, 
“ ତୁମେ ତ ଦେଖୁଛ ଭାଇ ! ସେ ସବୁ କୋଠରିରେ ମୋର 
ଚାକର ଚାକରାଣୀ ଆଉ କର୍ମଚାରୀମାନେ ରହୁଛନ୍ତି । ଆଉ 
ଖାଲି ପଡ଼ିଥିବା କୋଠରି ସବୁ ମୋର ଅତିଥ ଅଭ୍ୟାଗତ, 
ଆଗନ୍ତୁକମାନଙ୍କ ପାଇଁ ସଂରକ୍ଷିତ ହୋଇ ରହିଛି । ମୁଁ ବା 
ତାହା କିପରି ନିଜ ବ୍ୟବହାର ପାଇଁ ଆପଣେଇ ନେଇ 
ପାରିବି ସ୍ବାର୍ଥପର ସାଜି ?' ” 

ମିତ୍ର ମହୋଦୟ ଞ୍ବେଲସ୍‌ଙ୍କର କଥା ଶୁଣି ହସରେ 
ଫାଟି ପଡ଼ି କହିଲେ, “ବାଃ! ଭାଇ ବାଃ ! ଆଜି 
ଲୋକମାନେ ନିଜ ନିଜ ଘରର ଭଲ କୋଠରିରେ ନିଜେ 
ରହି ନୌକରଚାକରଙ୍କୁ ରଦ୍ଦି କୋଠରି ସବୁ ରହିବା ପାଇଁ 
ଦେଉଥୁବାବେଳେ ତୁମେ ନିଜେ..... |” ହସି ହସି 
ଗଡ଼ିଗଲେ ଧ୍ବେଲସ୍‌ଙ୍କର ଅନ୍ତରଙ୍ଗ ବନ୍ଧୁ । କଥା ଶେଷ 
କରିପାରିଲେ ନାହିଁ । 

କିଛି ସମୟ ପାଇଁ କୋଠରିରେ ନୀରବତା ବିରାଜୀ 
ଗଲା । ନୀରବ ଓ ଗମ୍ଭୀର ଞ୍ଵଲସ୍‌, ନୀରବ ଓ ଚକିତ 
ତାଙ୍କର ଘନିଷ୍ଠ ପ୍ରିୟ ବନ୍ଧୁ । କେବଳ ନୀରବତା ହିଁ 
ନୀରବତାର ବିରାଜମାନ । 

କିଛି ସମୟ ପରେ ଞ୍ବେଲସ୍‌ ଗମ୍ଭୀର ସ୍ଵରରେ 
କହିଲେ, “ ଭାଇ ! ମୁଁ ଅନ୍ୟ ସମସୁ୍କୁ ସୁନ୍ଦର, ସୁସଢ଼ିତ 
କୋଠରିସବୁ ଏଥ୍ରପାଇଁ ଦେଇଛି ଯେ ମୋ ପିଲାଦିନ 
ଗୋଟିଏ ଭଙ୍ଗାଦଦରା କୋଠରିରେ ବିତିଥଲା | ' ” 

ତାଙ୍କ ବନ୍ଧୁଙ୍କର ଆଖ୍ଵଯୋଡ଼ିକ ଞ୍ଵେଲସ୍‌ଙ୍କର ଏପରି 
କଥା ଶୁଣି ବିସ୍ଫାରିତ ହୋଇ ରହିଗଲା । ଞ୍ଚେଲସ୍‌ ବ୍ୟଥ୍ବତ 
କଣ୍ଠରେ କହିଲେ, “ ବନ୍ଧୁ! ତୁମକୁ ବୋଧହୁଏ ଏକଥା 
ଆଦୌ ଜଣାନାହିଁ ଯେ ମୋର ମାଂ ଲଣ୍ଡନରେ ଏକ 
ଅବସ୍କାସମ୍ପନ୍ନ ପରିବାରରେ ଚାକରାଣୀର କାମ 
କରୁଥିଲେ । ଆମେ ସେତେବେଳେ ଗୋଟିଏ ଅତି ଛୋଟ 
ଅସନା ଘରେ ରହୁଥିଲୁ । ” 


୩୯ 


ବନ୍ଧୁଜଣଙ୍କ ପୁଣି କିଛି ସମୟ ଥ୍ହେଲସ୍‌ଙ୍କୁ ଚାହିଁ 
ରହିବା ପରେ ଧାର ଓ ନମ୍ର ସ୍ଵରରେ କହିଲେ, “ ଭାଇ ! 
ପ୍ରଥମେ ମୁଁ କେବଳ ଜାଣିଥୁଲି ଯେ ତୁମେ ଜଣେ ମହାନ୍‌ 
ସାହିତ୍ୟିକ, ଆଜି ମୁଁ ଜାଣୁଛି ଯେ ତୁମେ କେବଳ ଜଣେ 
ବିଶ୍ଵବିଶ୍ରୁତ ସାରସ୍ଵତ ସାଧକ ନୁହେଁ, ବାସ୍ତବରେ ତୁମେ 
ଜଣେ ମହାନ୍‌ ବ୍ୟକ୍ତି, ଜଣେ ମହତ୍ଜନ । ” 

ଆମ ପରି ସାଧାରଣ ଲୋକମାନେ ଏଟଚ୍‌.୍‌ଜି. 
ଞ୍ଚେଲସ୍‌ଙ୍କର ଜୀବନର ଏହି ମୁଲ୍ୟବାନ ଅଧ୍ଯାୟରୁ ଏହି 
ଶିକ୍ଷା ଗ୍ରହଣ କରିବା ଉଚିତ ହେବ ଯେ ନିଜ ନିଜର 
ପୁରୁଣା ଦିନର ଜୀବନ ଓ ଅନୁଭୂତିକୁ ଆମେ କଦାପି 
ମୁହୂର୍ତକ ପାଇଁ ମଧ୍ଯ ଭୁଲିଯିବା ଉଚିତ ନୁହେଁ; ବରଂ 
ତାକୁ ସ୍କରଣରେ ସତେଜ ରଖ୍ର ସଂସାର ପଥରେ ଚାଲିବା 
ବେଳେ ଅତୀତ ଜୀବନର ଅନୂଭୁତିପୂର୍ଣ୍ଣ ଶିକ୍ଷାକୁ 
କାର୍ଯ୍ୟକାରୀ କରି ମହତ୍ତର ଜୀବନ ଯାପନରେ ବ୍ରତୀ ହେବା 
ଉଚିତ । 
ଓର୍ଜନ- ୧/„, କିଲୟ ଜାନଚଢନ୍ତୁର, କାଳିଜକ/ 6ଘୌରା/ଳ, 
ଜଞ୍ଜନୁର- ୬୫୭୦୦ ୨ 


ନିଦରୁ ଉଠାଇବାପାଇଁ ନିଯୁକ୍ତି 
ଫରାସୀ ଲେଖକ 
ଏ" < ମାଇକେଲ ମଣ୍ଟଗେନ୍‌ ସାହିତ୍ୟ 


ସୃଷ୍ଟିପାଇଁ ରାତି ରେ ଶୋଉ 
ନଥିଲେ । ସେ ଜଣେ ଚାକର 
ନିଯୁକ୍ତି ଦେଇଥିଲେ । ଚାକରଟି 
ରାତିରେ ଅନେକଥର ତାଙ୍କୁ 
ଉଠାଉଥିଲା। ଲେଖକ ରାତିରେ ହଠାତ୍‌ 
ଶୋଇଲାବେଳେ ତାଙ୍କୁ ବେଶୀଥର ଉଠାଇଲେ ବିଶେଷ 
ଖୁସି ହେଉଥିଲେ । 

--ଶ୍ରୀ ଯୁଗଳ କିଶୋର ଷଡ଼ଙ୍ଗୀ, 
ନୀଳଚକ୍ର ନଗର, ଟିଟିଲାଗଡ଼, ବଲାଙ୍ଗୀର 


୪୦ ଅ୍ଯଅ୍ଆଅଆଅ୪୪ଆ୮ଅ୪୪ଆଆଅଅ୪ଆଅଆଅଆଆଆ ସଂସାର୍‌ ଆ୍ଅଆଆଅଆଅଆଅଆଆଆଆ ୧ ଜାନୁଆରୀ, ୨୦୧୬ 


ବଲୁଆନନାର୍‌ ବାଦ଼ାଘର୍‌ 


ଶ୍ରୀ ନାରାୟଣ ଶତପଥୀ 


ବିଲୁଆନନାର ବାହାଘର ଆଜି 

ଚାଲରେ ଦେଖୁଁବା ଭାଇ 
ପୁରୀ, ଖରି ମିଠା ମାଛ ତରକାରି 

ଆଖୁ ରସ ଯିବା ପିଇ ।୧। 


କୋକିଶିଆଳି ଯେ ଅନାଇ ରହିଛି 

ବର କାହି ଆସୁନାହିଁ 
ପାଦରେ ପାଉଁଜି ମୁହଁରେ ଅତର 

ମିଛେ କାନ୍ଦେ କଇଁ କଇଁ ।୨। 
ଗଧ୍ଵଆ ମଉସା ଫୁଟାଉଛି ବାଣ 

କୋଇଲି ଗାଉଛି ଗୀତ 
ଠେକୁଆ ଭାଇନା ବଜାଏ ମାଇକି 

ବାଘମାମୁ କରେ ନୃତ୍ୟ ।୩ 
ପଶୁପକ୍ଷୀ ସବୁ ବରଯାତ୍ରୀ ସାଜି 

ଚାଲୁଛନ୍ତି ଧୀରେ ଧୀରେ 
ହାତୀ ଅଜା ଆଭ ଡିସ୍କୋ ନାଚି ନାଚି 

ବୁଲନ୍ତି ବର ଆଗରେ ।୪। 


ଢୋଲ ଧରିଅଛି ଭାଲୁ ପିଉସା ଯେ 

ହନୁର ହାତରେ ତୂରୀ 
କୁକୁର ବଜାଏ ଡୁବି ଓ ତବଲା 

ବିଲେଇନାନୀର ଭେରୀ ।୫। 
ପାଲିକି ଉପରେ ବସିଅଛି ବର 

ଚାରି ଗୋଡ଼ ଜାକିଦେଇ 
ଧୋବ ଫର ଫର ଲୁଗା ପିନ୍ଧିଅଛି 

ଖୁସିରେ ଦିଏ ଅନାଇ ।୬ା 
କନିଆ ଦୁଆରେ ପହଞ୍ଚୁଲା ବର 

ସଭିଏଁ ହୋଇଲେ ରୁଣ୍ଡ 
ମୂଗ ପୁରୋହିତ ମନ୍ତ୍ର ଉଚ୍ଚାରିଣ 

ପକାନ୍ତି ହଳଦୀ ଗୁଣ୍ଡ ।୭। 
ବୁଢ଼ିଆଣୀଠାରୁ ସୁତା ଆଣିକରି 

ପଇତା ଲମ୍ବାଇଦେଲେ 
ବଗ, ବଣି, ଚିଲ ହୁଳହୁଳି ଦେଇ 

କପୋତ ଶଙ୍ଖ ଫୁକିଲେ ।୮। 
ବାହାଘର ଏବେ ଶେଷ ହୋଇଗଲା 

ସବୁରି ମୁଖେ ହରଷ 
ଭଲ ହେଲା ଭୋଜି ମାଲମତା 

ବିଲୁଆ ମନ ସରସ ।୯। 


ଲାଗ କିଣ୍ଣନାଥ ବିଜଯ ନିଶଳେଜନ, ନଳ ବସନ୍ତ କୁର୍ାପାଳ, 


କଚକ- ୬୫/ ୨୦ ୪ 


€ ଜାନୁଆରୀ, ୬୦୧୬ ଅଅ୍ଯାଅଆଅଆଅଆଅଆଅଆଅଆଆଆଅ ସଂସାର୍‌ ଅଆ ୪୧ 


ବିଶାଳ ବଟବୃକ୍ଷ 


ଶ୍ରୀ ନିକୁଞ୍ଜ ବିହାରୀ ସାହୁ 


କଲିକତା ସହରର ଅନତି ଦୂରରେ ହାଓଡ଼ା 
ଶିବପୁରସ୍ତିତ ଆଚାର୍ଯ୍ୟ ଜଗଦୀଶ ଚନ୍ଦ୍ର ବୋଷ ଉଭିଦ 
ବିଜ୍ଞାନ ଉଦ୍ୟାନ ମଧ୍ଯରେ ଏକ ବିଶାଳ ଓ ବିରଳ ବଟବୃକ୍ଷ 
ଦେଖବାକୁ ମିଳେ । କଳେବର ବିସ୍ତୃତିରେ ଏହା ସମ୍ଭବତଃ 
ଏସିଆ ମହାଦେଶର ବୃହତ୍ତମ ବରଗଛ । ଦୂରରୁ 
ଦେଖିଲେ ଏହା ଗୋଟିଏ ବୃକ୍ଷ ପରିବର୍ତେ ବିଶାଳ ଆକୃତି 
ହେତୁ ଜଙ୍ଗଲ ସଦୃଶ ଦେଖାଯାଏ । ଏବେ ଏହି ବୃକ୍ଷର 
କଳେବରର ପରିଧ୍ବ ପ୍ରାୟ ଅଧକିଲୋମିଟର ଏବଂ ଏହାର 
ସର୍ବୋଚ୍ଚ ଶାଖା ଭୁମିଠାରୁ ୨ ୫ ମିଟର ଉର୍ତ୍୍‌ରେ ଅବସ୍ଥିତ । 


ଏହାର ଛୋଟବଡ଼ ସମୁଦାୟ ୩୩୦ ୦ଟି ଓହଳ 
(ବାୟବୀୟ ଚେର)” ଶାଖାପ୍ରଶାଖାର ବିଭିନ୍ନ ସ୍ଫାନରୁ 
ଲମ୍ବିଯାଇ ଭୂମିରେ ପ୍ରବେଶପୂର୍ବକ ବିଶାଳ ବୃକ୍ଷଟିକୁ 
ସାହାରା ଯୋଗାଉଛି । ବୃକ୍ଷଟି ସମୁଦାୟ ୧୪,୫୦୦ 
ବର୍ଗମିଟର ଅର୍ଥାତ୍‌ ୪ ଏକର ଜମି ଉପରେ ଅବସ୍ତିତ । 
ଏଥୁରୁ ଏହି ଅଦ୍ବିତୀୟ ବୃକ୍ଷର ବିଶାଳତା ସମ୍ପର୍କରେ 
ଅନୁମାନ କରାଯାଇପାରେ । କଳେବରର ବିଶାଳ ବିସ୍ତୃତି 
ପାଇଁ କଲିକତାର ଏହି ବିରଳ ବବବୃକ୍ଷଟି “ ଗିନିଜ୍‌ ବୁକ୍‌ 
ଅଫ୍‌ ଥାଲ୍ଲଭଁ ରେକର୍ଡସ୍‌ ' ପୁସ୍ତିକାରେ ସ୍ଫ୍ରାନ ପାଇଛି । 

ଏହି ବିରଳ ଓ ବିସ୍କୟ ବଟବୃକ୍ଷକୁ ଦେଖବା ପାଇଁ 
ପ୍ରତ୍ୟେକ ଦିନ ଶହ ଶହ ଦର୍ଶକଙ୍କ ଭିଡ଼ ଛୁଟେ ଏଠାକୁ । 
ଲୋକେ ଏହା ଚାରିପଟେ ବୁଲି ଦେଖୁବା ସହିତ ଫଟୋ 
ନେଇ ଏହାର ସ୍ଵତି ସାଇତି ରଖନ୍ତି ନିଜର ଆଲ୍‌ବମ୍‌ରେ । 
ହେଲେ ବହୁଚଢଚ୍ଚ୍ଚିତ ଏହି ବୃକ୍ଷଟିର ଇତିଚ୍ଧିତ୍ତ ଅସ୍ପଷ୍ଟ ଓ 
ରହସ୍ୟାବୃତ । ଏହା କେବେ ଓ କିପରି ଜନ୍ମ ନେଲା, 


ସେ ସମ୍ପର୍କରେ କୌଣସି ନିଦିଷ୍ଟ ବିବରଣୀ ନ ଥିଲେ 
ସୁଦ୍ଧା ଏହା ସମ୍ଭବତଃ ବ୍ରିଟିଶ ଅମଳର ଏବଂ ଅତି କମ୍‌ରେ 
୨୫୦ରୁ ୩୦୦ ବର୍ଷ ପ୍ରାଚୀନ ବୋଲି ଅନୁମାନ 
କରାଯାଏ । 

ଗତ ୧୮୮୪ ଓ ୧୮୮୬ ମସିହାର ପରେ 
ପରେ ଦୁଇଟି ପ୍ରଳୟଙ୍କରୀ ବାତ୍ୟାରେ ଏହାର ମୁଖ୍ୟଗଣ୍ଡିର 
ବହୁ ଅଂଶ ନଷ୍ଟ ହୋଇଯାଇଛି । ପରେ କବକଜନିତ 
ସଂକ୍ରମଣରେ ସଢ଼ିବାରୁ ସମୁଦାୟ ବୃକ୍ଷଟିକୁ ରକ୍ଷା କରିବାକୁ 
୧ ୯ ୨୫ ମସିହାରେ ଏହାର ମୁଖ୍ୟଗଣ୍ଡିକୁ କାଟି ଗଛରୁ 
ବିଚ୍ଛିନ୍ନ କରାଯାଇଥିଲା । ସେତେବେଳେ ମୁଖ୍ୟଗଣ୍ଡିର 
ଗୋଲେଇ ଏପରିଧ୍ବ) ଥୁଲା ୧.୭ ମିଟର, ଯାହା ଭୂମିଠାରୁ 
୧୫.୭ ମିଟର ଉଚ୍ଚତାରେ ଅବସ୍ମତି ଥୁଲା । 

ସବୁଠାରୁ ଆଶ୍ଚର୍ଯ୍ୟ କଥା ଯେ ମୁଖ୍ୟଗଣ୍ଡି ନ ଥାଇ 
ଇତିମଧ୍ଯରେ ଅନେକ ବର୍ଷ ବିତି ଯାଇଥିଲେ ସୁଦ୍ଧା ବିଶାଳ 
ବୃକ୍ଷଟି ଏବେ ମଧ୍ଯ ଉଦ୍ଦାମ ତଥା ସତେଜ ଅବସ୍ଥାରେ 
ଦର୍ଶକମାନଙ୍କ ପାଇଁ ଏକ ବିସ୍କୃୟ ଓ ରହସ୍ୟର ସ୍କାରକୀ 
ରୂପେ ସମୟର ଘାତପ୍ରତିଘାତ ସହିତ ଠିଆ ହୋଇଛି । 


ଣଜମ୍କନାଳ ବିଜ୍ଞାନ କେନ୍ଦ୍ର ୭ଳନ୍ଥାଳାଳ 
( ୨ ପୂଷ୍ଠାରେ ଚିତ୍ର ପ୍ରଦତ୍ତ) 


୮ ଁ ଷ୍ଟ 
ସେ ପଢୁଥିବା ବିଶ୍ଵବିଦ୍ୟାଳୟର ବନ୍ଧୁମାନଙ୍କ ସହିତ 
ଆମର ପୂର୍ବତନ ସ୍ଵର୍ଗୀୟ ରାଷ୍ଟ୍ରପତି 
ଏ.ପି.ଜେ. ଅବଦୁଲ୍‌ କଲାମ 


୪୨ ଅ୍ଯମଅ୍ଆଅଆଅ୪ଆଅ୪୪ଆଆଅଅ୪୪ଆଆଅଆଆଆ ସଂସାର୍‌ ଆ୍ଅଆଆଅଆଅଆଅଆଆଆଆ ୧ ଜାନୁଆରୀ, ୨୦୧୬ 


ମନେଇନଦା ତିନି କଥା 


ଶ୍ରୀ ପବିତ୍ର କୁମାର ଗୌଡ଼ 


କୁନି ପିଲାଟିଏ । ନାଁ ତା'ର ସୋନୁ । ଗାଁ ସ୍କୁଲରେ 
ତୃତୀୟ ଶ୍ରେଣୀର ଛାତ୍ର । ଖୁବ୍‌ ଭଲ ପାଠ ପଢ଼େ । 
ସେଇଥୁପାଇଁ ଗୁରୁଜୀ, ଗୁରୁମା” ତାକୁ ସ୍ଵେହଶ୍ରଦ୍ଧା କରନ୍ତି । 
ସାଙ୍ଗସାଥୀମାନେ ବି ତାକୁ ଖୂବ୍‌ ଭଲପାଆନ୍ତି । 
ଜେଜେବାପା, ବାପା, ମା - ସଭିଙ୍କ ଠାରୁ ସେ ଆଦର 
ପାଏ । ପାଠ ସାଙ୍ଗକୁ ଖେଳକୂଦ, ଗୀତ ଗାଇବା, 
ନାଚିବା, ନିତି ନୂଆ ନୂଆ ବିଷୟରେ ଜାଣିବାକୁ ବି ତା'ର 
ଭାରି ଆଗ୍ରହ । 

ଜେଜେବାପା ଶିକ୍ଷକ ଥିଲେ । ଅବସର ନେଇ 
ଏବେ ଘରେ ଅଛନ୍ତି । ସିଏ ବର୍ତମାନ ସୋନୁର ସବୁଠୁ 
ଭଲ ଓ ପ୍ରିୟ ସାଙ୍ଗ । ପାଠ ଠାରୁ ଆରମ୍ଭ କରି ପରିବେଶ, 
ବିଜ୍ଞାନ, ସାହିତ୍ୟ, ଧର୍ମ, ପୁରାଣ, ବଡ଼ଲୋକଙ୍କ ବିଷୟରେ 
ନାନା କଥା ସେ ଜେଜେଙ୍କୁ ପଚାରେ । ଜେଜେ ତାକୁ 
ଖୁବ୍‌ ସୁନ୍ଦର ଆଉ ସରଳ ଭାବେ ବୁଝାଇ ଦିଅନ୍ତି । 
ସୋନୁର ଏଭଳି ଆଗ୍ରହ ଦେଖୁ ଜେଜେ ମନେ ମନେ 
ଖୁସି ହୁଅନ୍ତି । ଯାଂହେଉ ଏଇ କୁନି ସାଥୀଟି ଯୋଗୁଁ 
ତାଙ୍କର ସମୟ ବି ଖୁବ୍‌ ସହଜରେ କଟିଯାଉଛି । ସ୍କୁଲରୁ 
ଫେରୁ ଫେରୁ ସେ ଜେଜେଙ୍କୁ ଖୋଜେ । ତାଙ୍କ ହାତ 
ଧରି ଘେରାଏ ବୁଲିଆସେ । 


ମାତ୍ର ସେଦିନ ସୋନୁ ସ୍କୁଲରୁ ଫେରି ଜେଜେଙ୍କୁ 
ଖୋଜିଲା ନାହିଁ । ବ୍ୟାଗ୍‌ ଥୋଇଦେଇ ଘର କୋଣରେ 
ବସିଲା । ଖାଇବାକୁ ମାଗିଲାନି । କାହାକୁ କିଛି କହିଲାନି । 
ଜରଫର ହେଲା କି ଆଉ? ଏମିତି ଭାବି ମା” 


ତା'କପାଳରେ ହାତ ବୁଲାଇ ଆଣିଲେ । ନା ତ ଜର 
ନାହିଁ । ପଚାରିଲେ, “କ'ଣ ହେଲା ବାବା ?” ସୋନୁ 
କିଛି ଉତ୍ତରଦେଲାନି । ବାପା ଅଫିସରୁ ଫେରିନାହାନ୍ତି । 
ଜେଜେ ଭାରି ବ୍ୟସ୍ତ ହେଲେ । କଥାକୁହା କଣ୍ଢେଇଟିର 
କ”ଣ ହେଲା ଆଜି? ସୋନୁ ପାଖକୂ ଆସି ସେ 
ତା' ମୁଣ୍ଡରେ ହାତ ବୁଲାଇଦେଲେ । ପିଠି ଆଉଁସି ଦେଲେ । 
ଜେଜେଙ୍କଠୁ ଏଭଳି ଆଦରଯତ୍ନ ପାଇ ସୋନୁ ସୁଁ ସୁଁ 
ହେଲା । ଜେଜେ ଦେଖିଲେ ତାଂ ର ଚିକ୍‌ ଚିକ୍‌ ଦୁଇ ଆଖରୁ 
ବୋହି ଆସୁଛି ଦି”ଧାର ଲୁହ । ଜେଜେ ପଚାରିଲେ, 
“କ'ଣ ହେଲା ? କହିଲେ ସିନା ଜାଣିବି ! ” 


ସୋନୁ ଆଉ ସମ୍ଭାଳି ପାରିଲା ନାହିଁ । ଭେଁ କିନା 
ରଡ଼ି ଛାଡ଼ିଲା। ଜେଜେ ତାକୁ କୋଳେଇ ନେଇଗଲେ 
ଛାତ ଉପରକୁ । ସୋନୁ ଗୋଟିଗୋଟି କରି ସବୁ କଥା 
ଗପିଗଲା | ଅଗଷ୍ଟ ପନ୍ଦର ଆସୁଥିବାରୁ ଗୁରୁଜୀ ଜାତୀୟ 
ପତାକା ବିଷୟରେ ବୁଝାଉଥିଲେ । ଆମ ଜାତୀୟ ପତାକା 
ତିନି ରଂଗର ସମାହାର । ଉପର କମଳା, ମଝି ଧଳା 
ଆଉ ତଳ ଭାଗର ରଂଗ ସବୁଜ | ମଝି ଅଂଶରେ ଅଛି 
ଅଶୋକ ଚକ୍ର । ଏଥରରେ ରହିଛି ୨୪ଟି ଅର । ଘରକୁ 
ଆସିବାକୁ ସୋନୁର ମନ ହେଉଥିବାରୁ ସେ ଠିକ୍‌ ଭାବେ 
ଶୁଣି ପାରି ନ ଥିଲା । ପିଲାମାନେ ମନେ ରଖୁଲେ କି 
ନାହିଁ ଜାଣିବାକୁ ଗୁରୁଜୀ ଯେତେବେଳେ ପ୍ରଶ୍ନ ପଚାରିଲେ, 
ସୋନୁ ଠିକ୍‌ ଉତ୍ତର ଦେଇପାରିଲା ନାହିଁ । ଗୁରୁଜୀ ତାକୁ 
ଖୁବ୍‌ ଗାଳିଦେଲେ । ସେଇଥୁପାଇଁ ତା'ର ମନ ଦୁଃଖ | 


ସୋନୁର ମନ ବଦଳେଇବାକୁ ଜେଜେ ଗପଟିଏ 
ଆରମ୍ଭ କଲେ- ବହୁତ ଦିନ ତଳର କଥା | ଦକ୍ଷିଣରେ 
ଜଣେ ରାଜା ଥଲେ । ତାଙ୍କ ନାଁ ବିକ୍ରମ ପ୍ରତାପ ବର୍ମନ୍‌ | 
ରାଜାଙ୍କର ତିନି ପୁଅ ଥୁଲେ ବିବେକ, ବିନୟ, ବିଜୟ | 
ଦିନେ ରାଜା ପୁଅମାନଙ୍କୁ ଡାକି କହିଲେ- ଆମ ରାଜ୍ୟର 


€ ଜାନୁଆରୀ, ୬୦୧୬ ଅଅ୍ଯାଆଆଅଆଅଆଅଆଅଆଆଆଆଅ୍ ସଂସାର୍‌ ଅଆ 


ବିଭିନ୍ନ ବାଗବଗିଚାରେ ସମସ୍ତ ଫଳ ଗଛ ଅଛି ମାତ୍ର 
ଏକମାତ୍ର ନାସପାତି ଗଛ କେଉଁଠି ଥୁବାର ମୁଁ ଦେଖୁନାହିଁ । 
ତୁମେମାନେ ଚାରିମାସ ଲେଖାଏଁ ଅନ୍ତରରେ ଯାଅ ଏବଂ 
ନାସପାତି ଗଛ ଖୋଜ । ଏହି ଗଛ ଦେଖୁବାକୁ କିଭଳି, 
ତାହା ମୋତେ ଜଣାଆଅ । ” 


ନିଜ ନିଜ ପାଳି ଅନୁସାରେ ତିନିଭାଇ ଗଲେ 
ଏବଂ ଯଥାସମୟରେ ଫେରିଲେ | ତିନିଜଣଯାକ ଫେରି- 
ଆସିଥିବାର ଜାଣି ରାଜା ସେମାନଙ୍କୁ ପାଖକୁ ଡାକି 
ନାସପାତି ଗଛ ବିଷୟରେ ଜାଣିବାକୁ ଚାହିଁଲେ । ପ୍ରଥମେ 
କହିଲା ବଡ଼ପୁଅ- ନାସପାତି ଗଛ ଗୁଡ଼ିକ ବଙ୍କାଟଙ୍କା ଆଉ 
ଶୁଖୁଲା ଥିଲା । ପତ୍ର ନାହିଁ । ପୂରାପୂରି ଥୁଣ୍ଟା । ବଡ଼ପୁଅକୁ 


୧୬ 


ଅଟକାଇଲା ମଝିଆଁ _ ନା, ତମେ ମିଛ କହିଲ ! ମୁଁ 
ଦେଖୁଛି ଗଛଗୁଡ଼ିକ ପୂରା ସବୁଜ, ଛନଛନିଆ । କଅଁଳ 
ପତ୍ରରେ ଭର୍ଭି ହୋଇଥିଲା । ମାତ୍ର ସେଥିରେ ଗୋଟିଏ ବି 
ଫଳ ଥୁବାର ମୁଁ ଦେଖନାହିଁ । ଦୁଇଭାଇ କହି ସାରିବା 
ପରେ ସାନଭାଇର ପାଳି । ସେ କହିଲା- ତୁମେମାନେ 
ଭୁଲରେ ବୋଧେ ଅଲଗା ଗଛ ଦେଖୁଆସିଛ । ନାସପାତି 
ଗଛ ଦେଖିଥିଲେ ଏଭଳି ବୋଧେ କହି ନ ଥାୀଂନ୍ତ | ମାତ୍ର 
ମୁଁ ସତକୁ ସତ ନାସପାତି ଗଛ ଦେଖୁଲି । ଖୁବ୍‌ 
ମନଲୋଭା । ଫଳ ଭଭି ହୋଇଥିଲା । 


୪୩ 


ତିନିପୁଅଙ୍କ ଭିତରେ କଥା କଟାକଟି ଦେଖୁ ରାଜା 
କହିଲେ- ନିଜ ଭିତରେ ଯୁକ୍ତିତର୍କ କରିବା ଦରକାର 
ନାହିଁ । ଗଛ ବିଷୟରେ ତୁମେ ତିନିଜଣଯାକ ଠିକ୍‌ କହୁଛ । 
ମାତ୍ର ମୁଁ ଜାଣିଶୁଣି ତୁମମାନଙ୍କୁ ଅଲଗା ଅଲଗା ରତୁରେ 
ଗଛ ଦେଖୁମିବା ପାଇଁ କହିଥିଲି । 


ରାଜାଙ୍କଠାରୁ ଏହା ଶୁଣି ତିନି ରାଜକୁମାରଙ୍କର 
ଆଶ୍ଚର୍ଯ୍ୟର ସୀମା ରହିଲା ନାହିଁ । ସେମାନେ ଜଣେ ଅନ୍ୟ 
ଜଣଙ୍କର ମୁହଁକୁ ଚାହିଁ ରହିଲେ । ସେମାନଙ୍କୁ ବୁଝାଇବାକୁ 
ଯାଇ ରାଜା କହିଲେ- ତୁମମାନଙ୍କୁ ତିନୋଟି ମହତ୍‌ 
କଥା ଶିଖେଇବା ପାଇଁ ମୁଁ ଏଭଳି କରିଥିଲି । ପ୍ରଥମ 
କଥା କୌଣସି ଜିନିଷ ବିଷୟରେ ପୂରାପୁରି ଜାଣିବା 
ପର୍ଯ୍ୟନ୍ତ ଦେଖବା ପରଖୂବା ଉଚିତ । ତା' ନହେଲେ ସେ 
ବିଷୟରେ ତୁମର ଜ୍ଞାନ ଅଧା ରହିଯିବ । ଦ୍ବିତୀୟରେ 
ସବୁ ରତୁ ବା ସବୁ ସମୟ ଏକ ଭଳି ନୁହନ୍ତି । ଯେମିତି 
ଖରାଦିନେ ପାଣି ଅଭାବରୁ ଗଛ ଥୁଣ୍ଟା ହୋଇଯାଏ, 
ବର୍ଷାରତୁ ଆସିଲେ ସେଥୁରେ ପୁଣି ସବୁଜ ପତ୍ର ଭରିଯାଏ । 
ଶୀତଦିନ ଆସିବା ମାତ୍ରେ ଫୁଲ, ଫଳ ଧରେ | 


ସେହିପରି ଜୀବନରେ ଭଲ ଦିନ ଆସେ । ଅଭାବ 
ଅନଟନ ଲାଗି ରହିବା ପରିସ୍ଥିତି ବି ଦେଖାଦିଏ । ଏହି 
ସମୟକୁ ଆମେ ଧୈର୍ଯ୍ୟର ସହ ମୁକାବିଲା କରିବା 
ଦରକାର । ଦ୍ବିତୀୟ କଥାଟି 
5 ହେଉଛି - ନିଜେ ଯାହା 
ଜାଣିଛ, ତାହା ଠିକ୍‌ ବୋଲି 
ଭାବି ଜିଦ୍‌ରେ ଅଟଳ 
ରହିବା ଅନୁଚିତ । ମନରେ 
କିଛି ଆଶଂକା ବା ଦ୍ବନ୍ଦ 
ଉପୁଜିଲେ, ଅନ୍ୟମାନଙ୍କଠୁ 
୩ ପରାମର୍ଶ ନେଇ ତାହାକୁ 


୪୪ ଅମ୍ଯଅ୍ଆଅଆଅ୪ଆଅ୪୪ଆଆଅଅ୪୪ଆଆଅଆଆଆ ସଂସାର୍‌ ଆ୍ଅଆଆଅଆଅଆଅଆଆଆଆଏଆ ୧ ଜାନୁଆରୀ, ୨୦୧୬ 


ଦୂର କରାଯିବା ଆବଶ୍ୟକ । ଏଥୁରେ ସଂକୋଚ କରିବାର 
କିଛି ନାହିଁ । 

ଗପ ଶେଷ କରି ଜେଜେ କହିଲେ- ଗୁରୁଜୀ 
ପଢ଼ାଇଲାବେଳେ ତୁମେ ମନ ଦେଇ ଶୁଣିଥିଲେ ଭଲ 
ହୋଇଥାନ୍ତା । ଯଦି ବୁଝି ନ ପାରିଲ, ପୁଣି ପଚାରିଥାଂନ୍ତ | 
ମାତ୍ର ସେଭଳି ନ କରି ତମେ ଅନ୍ୟ ଆଡ଼େ ମନ ଦେଲ, 
ତେଣୁ ଗାଳି ଶୁଣିଲ । ଗୁରୁଜୀ, ଗୁରୁମା" ଆମ ଭଲ ପାଇଁ 


ଆମକୁ ଗାଳି ଦିଅନ୍ତି । ତା'ଛଡ଼ା ତମେ ଯେତେବେଳେ 
ଭଲ ନମ୍ବର ରଖୁଛ, ପ୍ରଶ୍ନ ସବୁର ଠିକ୍‌ ଉତ୍ତର ଦେଉଛ; 
ସେତେବେଳେ ଗେଲ କରୁଛନ୍ତି ନା ନାହିଁ ? ସୋନୁ ଉତ୍ତର 
ଦେଲା- ହଁ, ଜେଜେବାପା | ଜେଜେବାପା କହିଲେ, 
“ ମନେରଖ ଏଇ ତିନି କଥା, ହୋଇବ ଜଗତଜିତା | ” 


ଜୁଜାଳଂ - କି-୧/୮୯, 6ନାଜ- ¢, ଳେଳ-୭୬, ଵଳନଲାଥ 
କିଦ୍ଦାର, କରନୁଷ/ କୁବଣନେୂନ 7? 


ˆ 


ରହିଛି । 


ପୂଥୁବୀ ପ୍ରସିଦ୍ଧ ପାଗୋଡ଼ା 


ଶ୍ଵେଡାଗନ ପାଗୋଡ଼ା ହେଉଛି ପୁଥିବୀର ପ୍ରସିଦ୍ଧ ପାଗୋଡ଼ା ମଧ୍ଯରୁ ଅନ୍ୟତମ । ମିଆଁମାରର ମୁଖ୍ୟ ସହର 
ୟାଁଗୋନ( ରେଙ୍ଗୁନ) ର ଏହି ପାଗୋଡ଼ା ହିଁ ମୁଖ୍ୟ ଆକ ର୍ଷଣ । ଏକ ପର୍ବତ ଶିଖରରେ ବିଦ୍ୟମାନ ଏହି ପାଗୋଡ଼ାର 
ଉଚ୍ଚତା ୨ ୨ ମିଟର । ଯେ କୌଣସି ସ୍ଫ୍ାନରୁ ଏହି ପାଗୋଡ଼ାର ସ୍ଵର୍ଣ୍ଣନିର୍ମିତ ଗମ୍ଭୂଜର ଉଜ୍ଜଳ ଆଭା ଦିନ ହେଉ 
କି ରାତି ହେଉ ଦେଖାଯାଏ ୟାଗୋନ ସହରରୁ । କେତେକଙ୍କ ମତରେ- ଏହା ୨ ୬୦୦ ବର୍ଷ ତଳର ଏବଂ 
ସବୁଠାରୁ ପୁରାତନ, ତଥାପି ଏହାର ଇତିହାସ ସଂପର୍କରେ ଆଉ ସଠିକ୍‌ ତଥ୍ୟ ମିଳିପାରିନାହିଁ | 


ସୁନାରେ ଛାଉଣି ହୋଇଥିବା ସ୍ତୂପପ ଉପରିଭାଗରେ ୭୦୦୦ ହୀରା, ରୁବି, ରନର, ସାଫାୟାର 
ରହିଛି, ଯାହାକି ସୂର୍ଯ୍ୟଙ୍କ କିରଣକୁ ପ୍ରତିଫଳିତ କରିଥାଏ । 


ଏହି ସ୍ମ୍ରାନଟି ମିଆଁମାର ପାଇଁ ଏକ ପ୍ରସିଦ୍ଧ ପବିତ୍ର ସ୍ଥଳ ରୂପେ ବିବେଚିତ କରାଯାଏ । ସେଠାକାର 
ପ୍ରତ୍ୟେକ ପରିବାର, ସାଧୁ, ସନ୍୍ଯାସୀ ତଥା ବୌଦ୍ଧ ଧର୍ମାବଲମ୍ୀମାନେ ଶ୍ଵେଡାଗନକୁ ତୀର୍ଥସୁଳ ଭାବେ ନିଶ୍ଚୟ 
ଜୀବନକାଳ ମଧ୍ଯରେ ଥରେ ଦର୍ଶନ କରିବାର କାର୍ଯ୍ୟକ୍ରମ ରଖୁଥାନ୍ତି । ୧୭ ୬୯ ର ଭୟଙ୍କର ଭୂକମ୍ପ, ବିଂଶ 
ଶତାବ୍ଦୀର ଅନେକ ଛୋଟବଡ଼ ଭୂକମ୍ପ, ୧୯୩୧ର ଅଗ୍ନି ଉଦ୍‌ଗୀରଣରେ ମଧ୍ଯ ଏହା ଅକ୍ଷତ ଅବସ୍ଫାରେ 


କୁହାଯାଏ, ଏହି ପାଗୋଡ଼ା ଗୌତମବୁଦ୍ଧଙ୍କର ୮ଟି ଜନ୍ମର ସ୍କାରକୀ ରହିଛି, ଯାହାକି ଏହା ଥିଲା ସମୂହ 
ମର୍ଯ୍ୟାଦାର ପ୍ରତୀକ । ଏହି ପବିତ୍ର ସ୍ଥଳକୁ ଯିବାପାଇଁ ପାବଚ୍ଛସମୂହ, ପୋଲ ଦେଇ ତୀର୍ଥଯାତ୍ରୀଙ୍କର ଯାତାୟାତ 
ସ୍ଥଳୀରେ ନାନାପ୍ରକାର ଫୁଲ, ବହିଦୋକାନ, ଧର୍ମପୁସ୍ତକ, ଚା, ଜଳଖୁଆ ଦୋକାନର ସବୁ କାରବାର ଚାଲିଥାଏ, 
ଯାହାକି ତୀର୍ଥଯାତ୍ରୀଙ୍କୁ ଆନନ୍ଦ ତଥା ଭକ୍ତିଭାବ ପ୍ରଦାନ କରେ । 


5 


୬ 


€ ଜାନୁଆରୀ, ୬୦୧୬ ଅଆଅଅଆଆଆମଆ୍ଥଆଆଆଆଆଆ ସଂସାର୍‌ ଅଆ ଆ 


ଶ୍ରୀ ଲକ୍ଷ୍ମଣ ମଲ୍ଲିକ 


୧ । ପୁଟୋ ଗ୍ରହକୁ ସୂର୍ଯ୍ୟ ଚାରିପଟେ ଘୂରିବା ପାଇଁ 
କେତେ ସମୟ ଲାଗେ ? (୧୪୮, ୨୪୮, ୩୪୮ 
ଦିନ) 

୨ । କ୍ଲୋରିନ୍‌ ଗ୍ୟାସ୍‌ର ରଙ୍ଗ କିପରି ? ( ଧଳା, ଲାଲ୍‌, 
ସବୁଜ) 

୩ । ପ୍ରଥମ ମନୁଷ୍ଯବାହୀ ଆମେରିକୀୟ ରକେଟ୍‌ର 
ନାମ କ'ଣ ¢? ( ମରକ୍ୟୁରୀ-୨, ମରକ୍ଯୁରୀ-୩, 
ମରକ୍ୟୁରୀ-୪ ) 

୪ । ଆର୍ଯ୍ୟଭଟ୍ଟ ଉପଗ୍ରହର ଓଜନ କେତେ ଥିଲା ? 
( ୨୬୦କି.ଗା., ୩୬୦କି.ଗା., ୪୬୦କି.ଗା. ) 

୫ । ଭାରତରେ ଟେଲିଫୋନ୍‌ ଲାଇନ୍‌ କେବେ ସଂଯୋଗ 
କରାଯାଇଥିଲା ? (୧୮୭୧, ୧୮୮୧, ୧୮୯୧ 
ମସିହାରେ) 

୬ । କେଉଁ ମାସରେ ପୃଥିବୀ ସୂର୍ଯ୍ୟର ନିକଟବର୍ତୀ 
ହୁଏ ? (ଜାନୁଆରୀ, ମାର୍ଚ୍ଚ, ଡିସେମର) 

୭ । ଗ୍ରହମାନଙ୍କ ମଧ୍ଯରେ କାହାର ଗତି ସବୁଠାରୁ 
ଅଧିକ ? ୯ ପୂଥିବୀ, ବୃହସ୍ପତି, ବୁଧ) 

୮ । ଜାତୀୟ ବିଜ୍ଞାନ ବର୍ଷ କେବେ ପାଳନ 
କରାଯାଏ ?(ଫେବୃୟାରୀ ୨, ମାଇ୍ଚ ୨ , ଅପ୍ରେଲ୍‌ ୨) 

୯ । କେଉଁ ପଥର ପାଣିରେ ଭାସେ ? (ଠହ୍ୟୁମସ୍‌, ଗ୍ରାନାଇଟ୍‌, 
ମାଙ୍କ ଡ଼ା) 

ଜିନିଜ, 6ନୋଜ, ଳଚଳ 

(@@ଜ ୪୬ ଠୁଶ6୫ଜେ) 


୪୫ 


ଏବେ ଯେଉଁମାନଙ୍କୁ ଷାଠିଏ ସତୁରି ବା ତହିରୁ 
ବେଶି ବୟସ ହେଲାଣି, ଆଜିର ଦଶପନ୍ଦର ବର୍ଷ ବୟସ୍କ 
ପିଲାଙ୍କୁ ବୁଝିବା ସେମାନଙ୍କ ପକ୍ଷରେ ବେଳେବେଳେ 
କଷ୍ଟକର ହେଉଛି । ସେମାନେ ନିଜେ ଯେତେବେଳେ 
ଏହି ବୟସର ପିଲା ଥୁଲେ, ସେତେବେଳେ ତାଙ୍କ 
ମୁରବିମାନେ ତାଙ୍କୁ କେବେଳ କହୁଥିଲେ, “ ମନ ଦେଇ 
ପାଠ ପଢ଼ । ଦୁଷ୍ଟାମି କରନା ।” ଯଦି କୌଣସି ପିଲା 
ପରୀକ୍ଷାରେ ଭଲ ନମ୍ବର ରଖୁଥିଲା, କିମ୍ବା ସ୍କୁଲରେ 
ପୁରସ୍କାର ପାଉଥିଲା, ତେବେ ସେ ଖୁବ୍‌ ଭଲ ପିଲାରେ 
ଗଣାହେଉଥୁଲା ଏବଂ ସମସ୍ତେ ତାକୁ ପ୍ରଶଂସା କରୁଥିଲେ । 


କିନ୍ତୁ ଆଜିକାଲି ସେହି ବୟସର ପିଲାଙ୍କୁ ଲକ୍ଷ୍ୟ 
କରନ୍ତୁ । ଗୋଟିଏ ମଧ୍ଯବିତ୍ତ ପରିବାରର ପୁଅ ଏବଂ ଝିଅ 
କିପରି ସମୟ କାଟୁଛନ୍ତି ଦେଖାଯାଉ । ବିଦ୍ୟାଳୟ ପାଠ 
ତ ପଢ଼ିବାକୁ ହେବ, ତା” ବ୍ୟତୀତ ଟିଉସନ୍‌ ସାର୍‌ ଯେଉଁ 
ପଢ଼ା ଦେଉଛନ୍ତି, ( ପ୍ରାୟ ଅଧ୍ରକାଂଶ ପିଲା ଟିଉସନକୁ 
ଯାଉଛନ୍ତି !) , ତା' କରିବାକୁ ପଡ଼ିବ | ପାଠପଢ଼ା ବାହାରେ 
ମଧ୍ଯ ଅନେକ କାମ ଅଛି । ଖେଳ ତା ମଧ୍ଯରୁ ପ୍ରଧାନ । 
ବର୍ଷା ହେଉଥିଲେ ସାଙ୍ଗମାନଙ୍କ ସହିତ ଘର ଭିତରେ 
କେରମ୍‌, ଚେସ୍‌, ଲୁଡ଼ୁ ବା ତାସ୍‌ ପ୍ରଭୂତି ଖେଳାଯାଇ- 
ପାରେ । ଫୁଟବଲ, ହକି, ଭଲି, କ୍ରିକେଟ୍‌ ସହିତ ଏ 
ସବୁ ଘର ଭିତର ଖେଳ (101000† ୦841165) ମଧେ ତାକୁ 
ଶିଖୁବାକୁ ପଡ଼ିବ । ସ୍କୁଲ ସ୍ପୋର୍ଟସ୍‌ ପାଇଁ କିଛି ଦିନ ଅଭ୍ୟାସ 


୪୬ ଅକ୍ଯ୍ତଆଅଅଆଆଅ୪୪ଆଅ୪୪ଆଆଅ୪୪ଆଆଅ୪୪ଆଆଆ ସଂସାର୍‌ ଆ୍ଅଆଆଅଆଆଅଆଆଆଆଏଆ ୧ ଜାନୁଆରୀ, ୨୦୧୬ 


ନ କଲେ ହେବନାହିଁ । ସାଇକେଲ ଚଳାଇ ଶିଖୁବା ମଧ୍ଯ 
ବାଧ୍ଯତାମୂଳକ କହିଲେ ଚଳେ । ଏଗୁଡ଼ିକ ନ ଶିଖୂଲେ 
ସେ ଏ ଯୁଗର ପିଲା ନୁହେଁ । 


ପାଠ ଓ ଖେଳ ବ୍ୟତୀତ ଆଉ ବି ଅନେକ ଧନ୍ଦା 
ଅଛି । ସେ ବକଜଳ଼ୁତା ପ୍ରତିଯୋଗିତାରେ ଯୋଗ ଦେବାକୁ 
ଚାହେଁ । ବିଜ୍ଞାନ ମେଳାରେ ସକ୍ରିୟ ଭାଗ ନେବାକୁ ତା'ର 
ମଧ୍ଯ ମନ । ଚିତ୍ରାଙ୍କନ ପ୍ରତି ଯୋଗିତାର ନୋଟିସ୍‌ 
ବାହାରିଛି । ତେଣେ ପ୍ରଦର୍ଶନୀ ଫୁଟ୍‌ବଲ୍‌ ମ୍ୟାଚ୍‌ ନିଶ୍ଚୟ 
ଦେଖାହେବ । ରିଲାଏନସ୍‌ କପ୍‌ କ୍ରିକେଟ୍‌ ଖେଳ ଚାଲିଛି । 
ନିଜ ଘରେ ଟି.ଭି ଥୁଲେ ତ ଦେଖିବାରେ କୌଣସି 
ଅସୁବିଧା ନାହିଁ ତାଂ ନ ହେଲେ ସାଙ୍ଗ ଘରକୁ ଯାଇ 
ନିଶ୍ଚୟ ଦେଖୁବା କଥା । ଆଜି ଭଲ ସିନେମାଟାଏ ଅଛି, 
ନ ଗଲେ ହେବନାହିଁ । ଭଲ ଭଲ ଚଳଚ୍ଚିତ୍ର ଅଭିନେତା 
ଓ ଅଭିନେତ୍ରୀ ଓ କ୍ରିକେଟ ଖେଳାଳିଙ୍କ ନାମ ଆଜିକାଲି 
କିଏ ନ ଜାଣେ ? ସାଧାରଣଞ୍ଞାନ ପରୀକ୍ଷା ପାଇଁ 
ଦୁନିଆଯାକର କଥା ମନେରଖୁବାକୁ ହେବ । ତା” ପରେ 
ଖବର କାଗଜ ତ ଦୈନିକ ପଢ଼ିବା କଥା। ଗୋଟିଏ 
ଦି'ଟା ମାସିକ ପତ୍ରିକା ଘରକୁ ଆସୁଛି । ସେଥୁରେ ଟିକେ 
ଆଖ ବୁଲାଇବାକୁ ମନ । 


ଝିଅମାନେ ସେହିପରି ଆଧୁନିକା ହେବାକୁ 
ଚାହାନ୍ତି । ଯେ ନାଚ, ଗୀତ ଶିଖଛି, ସଭାସମିତିରେ, 
ସ୍କୁଲ ପୁରସ୍କାର ବିତରଣ ଉସ୍ବବରେ ଏବଂ ଅନ୍ୟାନ୍ୟ 
ସାଂସ୍କୃତିକ କାର୍ଯ୍ୟକ୍ରମରେ ତାକୁ ଆଗ ଖୋଜାଯାଏ । 
ରେଡିଓ, ଟି.ଭି ତ ଅଧିକା କଥା | ସେଥୁପାଇଁ ରିହର୍ସାଲ 
ଯିବାକୁ ହେବ । ସିଲେଇ ଶିଖୁବା ମଧ୍ଯ ଦରକାର | ହେଜି 
ବସିଲେ ଏହିପରି ଅନେକ କାମ ଅଛି, ଯାହା ସେମାନଙ୍କୁ 
କରିବାକୁ ହେଉଛି । ତା ସହିତ ବେଳେବେଳେ 


ବାପାମାଂଙ୍କୁ ମଧ୍ଯ ଘର କାମରେ ସାହାଯ୍ୟ କରିବାକୁ 
ପଡୁଛି । ଏ ସବୁ ଧନ୍ଦା ମଧ୍ଯରେ ପାଠପଢ଼ା ଓ ପରୀକ୍ଷା 
ପାଇଁ ପ୍ରସ୍ତୁତି । ଅସଲ ମୁଳଗଛ ସେଇଟା | ଭଲ ନମ୍ବର 
ନ ରଖ୍ଵଲେ ଉପରକୁ ପଢ଼ିବା ବନ୍ଦ । 


ଏ ପରିପ୍ରେକ୍ଷୀରେ ମୁରବିମାନଙ୍କର କରଉ୍ଭବ୍ୟ 
କ'ଣ? ସ୍ତରିରଜଳରେ ନୌକା ଚଳାଇବା ସହଜ, କିନ୍ତୁ 
ଝଡ଼ପବନରେ ବିଚାରବୁଦି ଆବଶ୍ଯକ । ପିଲାଙ୍କୁ ଯଦି 
କହିବ, ସବୁ ଛାଡ଼ି ପାଠରେ ମନ ଦିଅ, ତେବେ ତାହା 
ହେବ ସବୁଠାରୁ ମାରାମ୍ରକ ନୀତି । ସେ ବାଧା ପାଇଲେ 
ମନେ ମନେ ବିଦ୍ରୋହ କରିବ । ତେବେ ଆମର ଦୁଇଟି 
ଦିଗକୁ ଦୃଷ୍ଟି ଦେବା ଉଚିତ । ସେ ସାଙ୍ଗମେଳରେ ପଡ଼ି 
କୌଣସି ଅବାଞ୍ଚୁତ କର୍ମରେ ଲିପ୍ତ ରହୁନାହିଁ ତ ! 
ଦ୍ବିତୀୟରେ ପାଠ୍ୟେତର କର୍ମରେ ଅତିରିକ୍ତ ସମୟ ଦେଇ 
ଅନିୟମିତ ହେଉନାହି ତ ! 


ପିଲାମାନେ ମଧ୍ଯ ସମ୍ପୂର୍ଣ୍ଣ ସ୍ଵାଧୀନତା ଚାହିବା ଉଚିତ 
ନୁହେଁ । ପିତାମାତା ଓ ଗୁରୁଜନଙ୍କ କଥା ମାନି କର୍ତବ୍ୟ 
କରିବା ଉଚିତ । ସଂଯମ ଓ ଶୃଙ୍ଖଳା ସବୁଥିରେ 
ଆବଶ୍ୟକ । ସେଥୁପାଇଁ ସୁଖ ଲାଗୁ ବା ନ ଲାଗୁ, ଶାସନ 
ଓ ନିୟମ ମାନି ସଂସାରରେ ଚଳିବାକୁ ପଡ଼େ । 


ରାମକୂଷ୍ଣ ନନ୍ଦ 
୬୬୮୫ 


ବିଜ୍ଞାନ କୁଇଜ୍‌ ଉତ୍ତର 
୧। ୨୪୮ ଦିନ, 


୨ | ସବୂଜ, 
ମରକ୍ୟୁରୀ-୩, ୪ । ୩୬୦କି.ଗ୍ରା, ୫ । 
୧୮୮୧ ମସିହାରେ, ୬ | ଜାନୁଆରୀ, ୭ | 
ବୁଧ, ୮ | ଫେବୃୟାରୀ ୨, ୯ | ହ୍ୟୁମସ୍‌ ପଥର 


୩। 


€ ଜାନୁଆରୀ, ୨୦୧୬ ଅଆଅଅଆଆଆମଆ୍ଥଆଆଆଆଆଆ ସଂସାର୍‌ ଅଆ ଆ ୪୭ 


ଚାହିଁଛି ଜିଏ ଫେରି ? 


ମନୋରମା ସାହୁ 


ଦେଖଲ ପିଲେ କିଏ ସେ ସିଏ ଆସୁଛି ନଇଁ ନଇଁ 
ଛିଣ୍ଡାକନାରେ ଦେହଟା ଢଙ୍କା ମୁହଁରେ ହସ ନାହିଁ । 
ଆଖ ଦିଇଟା କୋରଡ଼ ତା'ର ଚାଲୁଛି ଥରି ଥରି 
ନୁଖୁରା ବେଶେ କିଏ ସେ ଆସେ ଲୁହ ପଡ଼ୁଛି ଝରି | 
ଗୋଟିଏ ହାତେ ଭଙ୍ଗା ତାଟିଆ ଆର ହାତରେ ବାଡ଼ି 
ଘଡ଼ିଏ ଚାଲେ ଘଡ଼ିଏ ବସେ ହଂସା ଯାଉଛି ଉଡ଼ି । 


ନୀରବ ଆଖୁ ନୀରବ ଓଠ କାହିଁରେ ନାହିଁ ଆଶା 
ସତେକି ସିଏ କାହିଁ କେବେଠୁ ଭୁଲିଯାଇଛି ଭାଷା । 
ମଉଳା ଯେତେ ସୁଖ ସପନ ଯାଇଛି ତା'ର ହଜି 
ପାଇନି କେବେ ସମୟ ତାକୁ ଯାଇନି କେବେ ଖୋଜି । 
ପେଟ ଯାଇକି ପିଠିରେ ଲାଗେ ଉଠୁଛି ଧଇଁକାଶ 
ପଞ୍ଜରା ହାଡ଼ ଥରାଇ କିବା ବହୁଛି ଅଣଞ୍ଚାଶ । 


ଯାଉ ଯାଉ କି କିଏ ସେ କେବେ ଚାହିଛ ତାକୁ ଫେରି 
ଆହା ପଦରେ କିଏ ସେ ତା'ର ଥାଳ ଦେଇଛ ଭରି ? 
ନିଜ ପେଟରୁ କାଟି କି ତାକୁ କରିଛ କିଛି ଦାନ 
ନୁହେଁ ଟି ସିଏ ସାମାନ୍ୟ ସିଏ ଚଳନ୍ତି ଭଗବାନ । 


କାହିକି ଆଉ ମନ୍ଦିର ଯିବା ଭୋଗସାମଗ୍ରୀ ନେଇ 
ଆସରେ ତାକୁ କରିବା ପୂଜା ଅନ୍ନ ମୁଠାଏ ଦେଇ । 


ଦାଜଳି୨ଜତ ଳନ ଜ:ଠ/ କିଜ୍ଳୟ, ଯାଜି୨ଜନ,ୁ 6ଜୋଦ୍ୀ 


@<¦୧୬=୧୭ 


ନାସା'ରେ ଦିନେ 


ଡା. ମହାପାତ୍ର ଆନନ୍ଦଶଙ୍କର ମିଶ୍ର 


ଏ ମାସର ଦ୍ଵିତୀୟ ରବି ବାର ପୂଜାଛୁ ଟିରେ 
ପଡ଼ିଲା । ଏଣୁ ରତନ ଓ ତା ସାଙ୍ଗମାନେ ଭୁବନେଶ୍ବରର 
“ ଜୁନିଅର ସାଇନସ୍‌ କ୍ଲବ୍‌'କୁ ବିଜ୍ଞାନ ବିଷୟରେ କହିବାକୁ 
ଦିଲ୍ଲୀ ପବ୍ଲିକ୍‌ ସ୍କୁଲର ଶିକ୍ଷୟତ୍ରୀ ପୁଜ୍ଢ୍ିିମାଦେବୀଙ୍କୁ ଡାକିଲେ । 
ପୁଣ୍ଢିମାଦେବୀ ଛୁଟିରେ ଘରକୁ ଆସିଥାନ୍ତି । ପୂଥ୍ଵବୀର 
ସର୍ବଶ୍ରେଷ୍ଠ ମହାକାଶ ଗବେଷଣା କେନ୍ଦ୍ର “ ନାସା” 
ବିଷୟରେ ଏ ମାସର ଦ୍ବିତୀୟ ରବିବାରରେ ଆଲୋଚନା 
କରାଯିବା ଖବର ପାଇ ବହୁ ସ୍କୁଲ ଓ କଲେଜ ପିଲା 
ଆସି କ୍ଳଲବଘରେ ଜମା ହେଲେ । ପୁର୍ଣ୍ଣମାଦେବୀ ତାଙ୍କ 
କଥା ଆରମ୍ଭ କଲେ- 


ପିଲାମାନେ, କେତେମାସ ତଳେ ଦିଲ୍ଲୀ ପବ୍ଲିକ 
ସ୍କୁଲର କେତେକ ଛାତ୍ରଛାତ୍ରୀ ଓ ପ୍ରିନିସ୍‌ପାଲଙ୍କ ସହିତ 
ମୋତେ ଆମେରିକାସ୍ତିତ ନାସାର ମହାକାଶ ଉତ୍‌କ୍ଷେପଣ 
କେନ୍ଦ୍ରକ “କେନେଡ଼ି ସ୍ପେଶ୍‌ ସେଣ୍ଟର” ଦେଖୁବାରେ 
ସୁଯୋଗ ମିଳିଥିଲା । ନାସାର ପୁରା ନାଁ ହେଲା ?¶4- 

\01111151141101 | ଏହାର ମୁଖ୍ଯ କାର୍ଯ୍ୟାଳୟ 
ଆମେରିକାର ରାଜଧାନୀ ୱଵାଶିଂଟନ୍‌ରେ । ୟା” ଅଧୀନରେ 
୧୦ଟି ସ୍ନେଶ୍‌ ସେଣ୍ଟର ଅଛି । “ କେନେଡ଼ି ମହାଶୁନ୍ୟ 
କେନ୍ଦ୍ର' (୧୯୮୩160,' ୭୮୫୦୦ ୦୦୯୩୮୮୯୦) ଏମାନଙ୍କ 
ମଧ୍ଯରେ ପ୍ରଧାନ ଏବଂ ଏହା ନାସାର ମହାକାଶ ଯାନ 
ଉତ୍‌କ୍ଷେପଣ କେନ୍ଦ୍ର । 


ଆମେରିକାର ଉପକୂଳବର୍ତୀ ଫ୍ଲେରିଡା ରାଜ୍ୟର 


୪୮ ଅଞ୍ଚଅଆଅଅଅଧ୪ଥଆଆଆ ଅଆ ଆ ସଂସାର୍‌ ଆ୍ଯାଆଆଅଆଆଅଆଆଅଆଆଆଆଥଆ ୧୯ ଜାନୁଆରୀ, ୨୦୧୬ 


ଉତ୍ତର ପଟରେ ଅଛି ଅଦଭୁତ ଏକ ଦ୍ଵୀପ ମେରିଟ୍‌ 
ଆଇଲେଣ୍ଠ୍‌ । ଅଦଭୁତ କହିବାର ଉଦ୍ଦେଶ୍ୟ ହେଲା- ଏ 
ଦ୍ଵୀପଟି ଜନବସତି ଶୂନ୍ୟ । ଏହାର ଗୋଟିଏ ପଟରେ 
ଆଟଲାଣ୍ଡକ୍‌ ମହାସାଗର ଓ ଅନ୍ୟ ଦୁଇପଟରେ ଇଣ୍ଡିଆନ୍‌ 
ରିଭର୍‌ ଓ ବ୍ୟାନାନା ରିଭର । ସବୁଠୁ ବଡ଼କଥା, ଏ 
ଦ୍ବୀପରେ ୧୦୦୦ ପ୍ରଜାତିର ବୃକ୍ଷଲତା, ୩୩୦ 
ପ୍ରଜାତିର ପକ୍ଷୀ ଓ ୧୧୭ ପ୍ରଜାତିର ମାଛଙ୍କୁ ରକ୍ଷା 
କରାଯାଇଛି । ତା”ଛଡ଼ା ଏଠି ୬୮ ପ୍ରଜାତିର ପ୍ରାଣୀ 
ଅଛନ୍ତି, ଯେଉଁମାନଙ୍କ ମଧ୍ଯରେ ୨୧ ପ୍ରଜାତି ଲୋପ 
ପାଇଯିବା ଉପରେ | 

ନାସାର ଏଇ “ କେନେଡି ମହାଶୂନ୍ୟ କେନ୍ଦ୍ର'ରେ 
ମହାକାଶ ଯାତ୍ରା ସମ୍ବନ୍ଧୀୟ ଅସଂଖ୍ୟ ଜିନିଷ ଦେଖୁବାର 
ଅଛି । ଏମାନଙ୍କ ଭିତରୁ ମାତ୍ର କେତୋଟି ବିଷୟରେ ମୁଁ 
ତୁମକୁ କହୁଛି । ପ୍ରଥମେ ଆମେ ଏଠି ଥ୍ରବା “ରକେଟ୍‌ 
ଗାର୍ଡନ ”କୂୁ ଗଲୁ । ପର୍ଯ୍ୟଟକମାନେ ଦେଖବା ପାଇଁ 
ମହାକାଶ ଯାତ୍ରା ଆରମ୍ଭରୁ ଯେତେ ସବୁ ରକେଟ୍‌ 
ମହାକାଶକୁ ଛଡ଼ାଯାଇଛି, ତା' ମଡେଲ୍‌ ଏହି “ରକେଟ୍‌ 
ଉଦ୍ୟାନ 'ରେ ରଖାଯାଇଛି | ଏମାନଙ୍କ ମଧରେ କେବଳ 
ଗୋଟିଏ ମାତ୍ର ଅସଲ ରକେଟ୍‌  “' ଆଟଲାଣ୍ସ୍‌ ' ରହିଛି | 
ଏହାର ସ୍ଵତନ୍ତ୍ରତା ହେଉଛି“ ଏହା ରକେଟ୍‌ ଭଳି 
ଉତ୍‌କ୍ଷେପଣ କରାଯାଇପାରେ, ମହାକାଶ ଯାନ ଭଳି କକ୍ଷ 


ପଥରେ ପରିଭ୍ରମଣ କରିପାରେ ଏବଂ ଗ୍ଲାଇଡର ଭଳି 
ରନ୍‌ୱ୍ଚେରେ ଓହ୍ଲାଇପାରେ । ମହାଶୂନ୍ୟରୁ ଏହି ଆଣ୍ଟ୍୍‌ଲାଟିକ୍‌ 
ମହାକାଶ ଯାନ ଅକ୍ଷତ ଅବସ୍ଫାରେ ପୃଥୁବୀକୂ 
ଫେରିଆସିଥିଲା । 


ଏହାପରେ ଆମେ ଏଠାରେ ଥୁବା ଫପ୍ରାରମ୍ଭିତ 
ମହାଶୂନ୍ୟ ଯାତ୍ରା' ପାଭିଲିୟନ୍‌କୁ ଗଲୁ । ଏଠି ଆମେରିକାର 
ମହାକାଶ ଅଭିଯାନ ଆରମ୍ଭ ସମୟରେ ସମସ୍ତ ପୁଙ୍ଖାନୁପୁଖଂ 
ବିବରଣୀ ମଡେଲ୍‌ ସହ ଚିତ୍ତାକର୍ଷକ ଭାବରେ ସଜା ହୋଇ 
ରଖାଯାଇଛି । ୧୯ ୬୧ ଏପ୍ରିଲ୍‌ ୧ ୨ ରେ ରୁଷିଆର 
“ ଭୋଷ୍ଟକ୍‌- ୧” ଉପଗ୍ରହରେ ସର୍ବପ୍ରଥମେ ଗାଗାରିନ୍‌ 
ମହାକାଶ ଯାତ୍ରା କରିଥିଲେ । ଏହାର ଏକ ମାସରୁ କମ୍‌ 
ସମୟ ମଧ୍ଯରେ ମେ ୫ ତାରିଖରେ ଆମେରିକା ତା'ର 
ପ୍ରଥମ ମହାକାଶଚାରୀ ବି. ଶେଷାତଙ୍କୁ “ ମାର୍କାରି ଫ୍ରିଡମ୍‌' 
ଯାନରେ ମହାଶୂନ୍ୟକୁ ପଠାଇଲା । ୧୯ ୬୫ର ଜୁନ୍‌ ୩ 
ତାରିଖରେ ଆମେରିକାର ଦୁଇ ମହାକାଶଚାରୀ ଏଡ୍‌ୱର୍ଡ଼ 
ହ୍ଵାଇଟ୍‌ ଓ ଜେମସ୍‌ ମ୍ୟାକଡିଭିଟ୍‌ ପୂଥବୀ ପରିକ୍ରମା କଲେ । 
ସବୁଠାରୁ ମଜା କଥା ଯେ ଏହି ଅଭିଯାନରେ ଏଡ୍‌ୱାର୍ଡ 
ହ୍ଵାଇଟ୍‌ ଉପଗ୍ରହରୁ ବାହାରି ଆସି ମହାଶୁନ୍ୟରେ ପାଦରେ 
ଚାଲି ଇତିହାସ ସୃଷ୍ଟି କଲେ । 


ଜେମିନି ମହାକାଶଯାନ ହେଲା ନାସାର ଦ୍ଵିତୀୟ 
ମାନବବାହୀ ମହାକାଶ ଯାନ । ୧ ୯ ୬୫-୬୬ ମଧ୍ଯରେ 


€ ଜାନୁଆରୀ, ୬୦୧୬ ଅଅଆଆମଆ୍ଥଆଆଆଅଆଆଆ ସଂସାର୍‌ ଅଆ ୪୯ 


ଏହି ମହାକାଶ ଯାନ ୧ ୨ ଥର ମହାଶୂନ୍ୟକୁ ଯାଇ ପ୍ରଥୁବୀ 
ପ୍ରଦକ୍ଷିଣ କରିଥିଲା । ଏହି ସମୟ ମଧ୍ଯରେ ମାରକିଭରି 
ଓ ବିଖ୍ୟାତ ଆପୋଲୋ ମହାକାଶ ଯାନ ମଧ୍ୟ ନାସା 
ତରଫରୁ ମହାଶୂନ୍ୟକୁ ପଠାଯାଇଥିଲା । 


ବର୍ତମାନ ସବୁଠାରୁ ରୋମାଞ୍ଚକର ମଜାଦାର 
ଘଟଣା, ଯାହା କେନେଡି ମହାଶୂନ୍ଯ କେନ୍ଦ୍ରରେ ଆମେ- 
ମାନେ ଅଙ୍ଗେ ଲିଭାଇଥୁଲୁ, ସେଇକଥା ମୁଁ ତୁମକୁ କହୁଛି | 
ମହାଶୂନ୍ୟରେ ଯାତ୍ରାବେଳେ ମହାକାଶଯାତ୍ରୀଙ୍କର 
ଯେଉଁଭଳି ଅନୁଭବ ହୁଏ, ସେହିଭଳି ଅନୁଭବ 
ପର୍ଯ୍ୟଟକମାନଙ୍କୁ ଦେବା ପାଇଁ ନାସା ତରଫରୁ ଏଇ 
କେନ୍ଦ୍ରରେ ବ୍ୟବସ୍ତା ରହିଛି । 


ଏଇ ରୋମାଞ୍ଚକର ଅନୁଭୂତି ପାଇଁ ଏଥୁପାଇଁ 
ରଖାଯାଇଥୁବା ସ୍ଵତନ୍ତ୍ର ଚଉକିରେ ଆମେସବୁ ବସିଲୁ । 
ସାମନାରେ ଥିବା ପରଦାରେ ସେତେବେଳେ ମହାକାଶ 
ଯାନ ମହାଶୂନ୍ୟରେ ଉପରକୁ ଛୁଟି ଯାଉଥୁବାର ଦୃଶ୍ୟ 
ଦେଖାଯାଉଥାଏ । ଏହି ବିଚିତ୍ର ପରିବଶେ ଭିତରେ ଆମେ 
ବସିଥୁବା ଚଉକିଗୁଡ଼ିକରେ ଏଭଳି କମ୍ପନ ସୃଷ୍ଟି ହେଲା 
ଯେ ଆମମାନଙ୍କର ମନେହେଲା, ସତେଯେପରି 
ରକେଟ୍‌ରେ ବସି ଆମେ ମହାକାଶଯାତ୍ରା କରୁଛୁ । ଏହା 
ପରେ ଖୁବ୍‌ ନିକଟରୁ ରକେଟ୍‌ ଉତ୍‌କ୍ଷେପଣ ସମୟର 
ରୋମାଞ୍ଚକର ଅନୁଭୂତି ମଧ୍ଯ ଆମର ହେଲା । ଏହି 
ସମୟରେ ପରଦାରେ ମହାକାଶ ଯାନର ଅବତରଣ ତଥା 
ସ୍ତ୍ରାନ ଗ୍ରହଣର ଦୃଶ୍ୟ ମଧ୍ଯ ଦେଖାଇଦିଆଗଲା | 


ପୂର୍ଚ୍ିମାଦେବୀ ଘଡ଼ିକୁ ଚାହିଁଲେ । ତା' ପରେ 
କହିଲେ, “ଆଜି ତ ସମୟ ହୋଇଗଲାଣି | ଆଉ କେବେ 
ସୁଯୋଗ ମିଳିଲେ ମୁଁ ତୁମମାନଙ୍କୁ ନାସା ବିଷୟରେ ଆହୁରି 
ଅନେକ ଆକର୍ଷଣୀୟ କଥା କହିବି ।' 


6ଚିଜାମ ଜରନ ଛଳ, ବାଣଲନକ୍ୂନ- 7? 

ଓଡ଼ିଆ ଚଳଚ୍ଚିତ୍ର “ ବକ୍ସି ଜଗବନ୍ଧୁ 


ଓଡ଼ିଶାର ମାଟି, ପାଣି/ପବନରେ ଅନେକ ଘଟଣା 
ରହିଛି, ଯାହାକୁ ନେଇ ଯଦି ଅନୁଭବୀ ଚଳଚ୍ଚିତ୍ର ନିର୍ମାତା 
ନିର୍ଦେଶକ ମାନେ ସଜାଗ ହୋଇ ସେହି ତଥ୍ୟକୁ ସତ୍ୟର 
ରୂପ ଦେଇପାରନ୍ତେ, ଆଜି ଓଡ଼ିଶାର ଭାଗ୍ୟ ଉଦୟ 
ହୋଇସାରିଥାଂନ୍ତା। ଦୀର୍ଘ ବର୍ଷ ଧରି କେବଳ ଆମ 
ଛବିଗୁଡ଼ିକରେ ଅନ୍ୟ ଭାଷାଭାଷୀ ଛବିଗୁଡ଼ିକର ଅନୁକୃତି 
ବା ନକଲ ଦେଖିଲେ ତାହା ଆମ ସଂସ୍କୃତିକୁ ସ୍ଵାଭିମାନ 
ତଥା କେତେ ମୁକୁଟମଣ୍ଡିତ କରିଛି, ତାହା ବିଚାର୍ଯ୍ୟ | 


ସେଇ ଆଞ୍ଚଳିକ ଭାଷା ଦୃଷ୍ଟିରୁ ଭାରତବର୍ଷରେ 
ଦକ୍ଷିଣ ରାଜ୍ୟର ଆଞ୍ଚଳିକ ଭାଷାର ଚ ଳଚ୍ଚିତ୍ରଗୁଡ଼ିକର ପ୍ରସିଦ୍ଧି 
ଓ ବିଶେଷତ୍ଵ ମାର୍ମିକ, ତାଭ୍ବିକ; ଅଥଚ ଆମେ କାହିଁକି 
ପଛରେ ପଡ଼ିଛେ ? ନିଜ ରାଜ୍ୟର ସମ୍ମାନ ପାଇଁ ଆମକୁ 
ଯୋଗ୍ୟ ବିବେଚନା କରାଯାଉ ନାହିଁ, ତା'ର କାରଣକୁ 
ସିନେମା ସମାଲୋଚକମାନେ ତଥୀ୍ଯୟଭିଭିକ ଯୁକ୍ତି ସହ 
ଉପସ୍ଥାପିତ କରିଛନ୍ତି । 

ଶୁଣାଯାଏ, ଅକଥନୀୟ ଦୁଃଖଯନ୍ତ୍ରଣାକୁ ବେଖାତିରି 
କରିଥୁବା ଜଣେ ସ୍ବାଧୀନତା ସଂଗ୍ରାମୀ ତଥା 
ଦେଶାମାତୃକାର ସେବକ ବକ୍ସି ଜଗବନ୍ଧୁ “ଦି ଫର୍ଗଟନ୍‌ 
ଲିଜେଣ୍ଟ୍‌ 'ର ଜୀବନାଦର୍ଶକୁ ନେଇ ନିର୍ମିତ ହେଉଛି ଓଡ଼ିଆ 
ଛବି, ଯାହାର ପ୍ରସ୍ତୁତି ଭୁବନେଶ୍ଵରରେ ଆରମ୍ଭ ହୋଇଛି । 
ଏହି ଛବିରେ ମୁଖ୍ୟଚରିତ୍ରରେ ଅନୁଭବ ମହାନ୍ତି ଅଭିନୟ 
କରୁଥିବା ଜଣାଯାଏ । ଏହାର ଅନ୍ୟାନ୍ୟ କଳାକାର ସମ୍ପୂର୍ଣ୍ଣ 
ଜଣାପଡ଼ି ନ ଥିବାବେଳେ ଏଭଳି ଏକ ମହାନ୍‌ ବ୍ୟାକ୍ତିତ୍ଵଙ୍କ 


୫୦ ଅ୍ଯଥଆଥଆଥଆ୪ଅ୪୪ ଅଆ ସଂସାର୍‌ ଆଆଅଅଆଆଆଅଆଅଆଆଆଆଆଆଥ ୧ ଜାନୁଆରୀ, ୨୦୧୭ 


ଅନୁଭବ ମହାନ୍ତି ଓ ମିଃ ପରିଜା 


ଉପରେ ଚିତ୍ର ନିର୍ମାଣ ପ୍ରୟାସ ପାଇଁ ବିଭିନ୍ନ ଚଳଚ୍ଚିତ୍ର 
ନିର୍ମାତାଙ୍କ ପକ୍ଷରୁ ମିଃ ପରିଜାଙ୍କୁ ଅଜସ୍ର ସାଧୁବାଦ । 

ଯଦି ବଲାଙ୍ଗୀରରୁ ସବ୍ଯସାଚୀ ମହାପାତ୍ରଙ୍କର 
ଘରୋଇ ପ୍ରଡକ୍ସନ, ବାପା କ ପିଳ ମହାପାତ୍ରଙ୍କର 
“ ଶଳାବୁଢ଼ା', “ଆଦିମ ବିଚାର” ଆନ୍ତର୍ଜାତିକ ସ୍ତରରେ 
ପହଞ୍ଚୁ ପୁରସ୍କୃତ ହୋଇ ଓଡ଼ିଶାର ମର୍ଯ୍ୟାଦା ପ୍ରତିପାଦିତ 
କରିପାରୁଛି, ତେବେ ଆମ ଓଡ଼ିଶାର ସିଦ୍ଧହସ୍ତ ଲେଖକ, 
ଞ୍ଞିପନ୍ୟାସିକ ମାନଙ୍କର କାଳଜୟୀ ରଚ ନାଗୁଡ଼ିକ ପ୍ରତି 
ପ୍ରବୀଣ ଚିତ୍ର ନିର୍ମାତାମାନେ ଦୃଷ୍ଟି ଦେଲେ ତାହା 
ସର୍ବଭାରତୀୟ ସ୍ତରରେ ଆମ ଦକ୍ଷତାର ପ୍ରମାଣ ସାବ୍ୟସ୍ତ 
କରିପାରନ୍ତା, ଏଥୁରେ ସନ୍ଦେହ ନାହିଁ | 


ନୀରବ ଝଡ଼ 


ଓଡ଼ିଆ ଚଳଚ୍ଚିତ୍ର ବିଶ୍ଵପ୍ରକାଶର ଏକ ଦୃଶ୍ୟ 


ଓଡ଼ିଆ ଛବିର ବରେଣ୍ୟ ନିର୍ଦେଶକ ମନମୋହନ 
ମହାପାତ୍ର, ଯାହାଙ୍କର ନିଦେଶିତ ଛବି “ ନୀରବ ଝଡ଼ଂ, 
“ମଝି ପାହାଚ”, “କ୍ଟାନ୍ତ ଅପରାହ୍ନ” । ବିପ୍ଲବ 
ରାୟଚୌଧୁରୀଙ୍କର “ ଅରଣ୍ୟ ରୋଦନ ', ‹ ନିର୍ବାଚନ” | 
ଅପୁର୍ବ କିଶୋରଙ୍କର “ଆଦି ମିମାଂସା', “ ଶେଷଦୃଷି' , 
“ଲାବଣ୍ୟପ୍ରୀତି” । ସୁଶାନ୍ତ ମିଶ୍ରଙ୍କର “ ଇନ୍ଦ୍ରଧନୁର ଛାଇ” , 
“ବିଶ୍ଵପ୍ରକାଶ” । ପ୍ରଫୁଲ୍ଲ, ମହାନ୍ତିଙ୍କ “ ମାଗୁଣିର ଶଗଡ଼ | 
ସୁଧାଂଶୁ ମୋହନ ସାହୁଙ୍କର “ ସ୍ଵୟଂସିଦ୍ଧା' ଏବଂ ସବ୍ୟସାଚୀ 
ମହାପାତ୍ରଙ୍କର “ଭୂକା” | ହିମାଂଶୂ ଖଟୁ ଆଙ୍କର 
“କ୍ରାନ୍ତିଧାରା, “କଥାନ୍ତର” । ସୂବାସ ଦାସଙ୍କର “ଅ 
ଆକାରେ ଅଆଂ' ଇତ୍ୟାଦି ପାଇଁ ଅନ୍ୟାନ୍ୟ ଆଞ୍ଚଳିକ ଭାଷାର 

ଓଡ଼ିଆ ଚଳଚ୍ଚିତ୍ର ଅ ଆକାରେ ଆ 'ର ଏକ ଦୃଶ୍ୟ 


€ ଜାନୁଆରୀ, ୬୦୧୬ ଅଆଅଅଆଆଥଆଆମଆ୍ଥଆଆଆନଥଆଅ ସଂସାର୍‌ ଅଆ ଆଆଅଆଅଏ୪ଆଆଆ ଆ ଆ 


ପୁରସ୍ତକୃତ ଛବି ସହିତ ଆମର ଚଳଚିତ୍ର ସମକକ୍ଷ ଓ 
ପ୍ରଶଂସାଭାଜନ ହୋଇପାରିଛି । 

ଆମର ଜାତିପ୍ରୀତି ସେହିଭଳି ଉଚ୍ଚମାନର ଛବି 
ଉପସ୍ଥାପନାରେ ସମ୍ଭବ ହୋଇଥାଏ । ସେଥୁପ୍ରତି ନିର୍ମାତା, 
ନିର୍ଦେଶକମାନେ ସଜାଗ ରହିବା ଉଚିତ ନୁହେଁ କି ¢? 


ଅକ୍ଷୟ ଏବେ ଦକ୍ଷିଣୀ ଛବିରେ 

ବଲିଉଡ୍‌ ତାରକା ଅକ୍ଷୟ କୁମାର ବଲିଉଡ୍‌ରେ 
ପଚିଶ ବର୍ଷର ସଫଳତା ସହ ଏବେ “ ରୋବଟ୍‌- ୨ ” 
ପାଇଁ ରଜନୀକାନ୍ତଙ୍କ ଅଭିନୀତ ଛବିରେ ଅଭିନୟ 
କରୁଛନ୍ତି । ଖଳନାୟକ ଭୁମିକାରେ ଅକ୍ଷୟ ଏଥୁରେ 
ଦେଖାଦେବେ । 

ପ୍ରସିଦ୍ଧ ତାମିଲ୍‌ ଚଳଚ୍ଚିତ୍ରର ନିର୍ଦେଶକ ଶଙ୍କର ଏହି 
ଛବିର ନିର୍ଦେଶକ । ଅକ୍ଷୟ କୁମାର କୁହନ୍ତି, “ ମୁଁ କେବଳ 
ଦକ୍ଷିଣ ଭାରତୀୟ ଛବିରେ ଅଭିନୟ କଥା ଭାବି ନ 
ଥିଲି । ଆମର ଅନେକ ଅଭିନେତା, ଅଭିନେତ୍ରୀ ମଧ୍ଯ 
ଦକ୍ଷିଣ ଭାରତୀୟ ଛବିରେ ଅଭିନୟ କରିବା କଥା 
କେବଳ ଶୁଣିଥୁଲି । ଏବେ ଏହା ମୋର ଜୀବନର ପ୍ରଥମ 
ଛବି ହେବ । ” ସେ ଖୁବ୍‌ ଖୁସି ଯେ ସୁପ୍ରସିଦ୍ଧ ନିର୍ଦେଶକ 
ଶଙ୍କରଙ୍କ ଦ୍ଵାରା ନିର୍ଦେଶିତ ଛବିରେ ସେ ଅଭିନୟ କରିବେ 
ଏବଂ ଅକ୍ଷୟ କୁମାର ଯେ ତାଙ୍କର ଜଣେ ନୀରବ 
ପ୍ରଶଂସକ, ସେ ତାହା ଜାଣନ୍ତି ନାହିଁ । 

ଏହି “ରୋବଟ୍‌- ୨ ” ଛବିରେ ଖଳନାୟକ ଭୁମିକା 
ପାଇଁ ମହାନାୟକ ଅମିତାଭ ବଚ୍ଚନଙ୍କୁ ପଚରା ଯାଇଥିଲା । 
ସେ ଅତି ସହଜ ଭାବରେ ତାକୁ ଏଡ଼ାଇ ଦେଇ 
କହିଥିଲେ- ଖଳନାୟକ ରୂପରେ ମତେ ଦେଖୁବାକୁ 
ମୋର ପ୍ରଶଂସକମାନେ ପସନ୍ଦ କରିବେ ନାହିଁ, ତେଣୁ ଏ 
ଭୂମିକାରେ ନିଜକୁ ପ୍ରଦଶିତ କରିବା ବୋଧହୁଏ ଚ ଳଚ୍ଚିତ୍ରଟି 
ପାଇଁ ଉଚିତ ହେବନାହି । 


୫୧ 


ଅକ୍ଷୟକୁମାର ଏହି ଚଳଚ୍ଚିତ୍ବରେ ଅଭିନୟ 
ସୁଯୋଗ ପାଇ ଉତ୍ସାହିତ ଅଛନ୍ତି ଏବଂ କହନ୍ତି ଯେ ସେ 
ଏହା ପୂର୍ବରୁ ମରାଠୀ ଓ ପଞ୍ଜାବୀ ଛବିରେ ମଧ୍ଯ ଅଭିନୟ 
କରି ସାରିଛନ୍ତି । ସେ ଗୁଜୁରାଟୀ, ବିହାରୀ, ବାଂଲାଦେଶୀ 
ଛବିରେ ଅଭିନୟ ପାଇଁ ସୁଯୋଗ ମିଳିଲେ ଅଭିନୟ 
କରିବାକୁ ସ୍ଵାଗତ କରିବେ । ଆଶା କରେ ସୁପରଷ୍ଟାର୍‌ 
ରଜନୀକାନ୍ତଙ୍କ ଛବି “ ରୋବୋଟ୍‌- ୨ ” ପ୍ରଥମଟି ଅପେକ୍ଷା 
ଅଧ୍ଵକ ସଫଳ ହେବ । 


ଥଜନ, ଶ୍ବିନଳ କଣଳ/ନ, କଟକ- ୭୫୩୨୦୦/୮ 


୩୦।୧୨୬ ବିଶିଷ୍ଟ ବୈଜ୍ଞାନିକ ଓ 

¦ | ସାହିତ୍ୟିକ ପ୍ରଫେସର ନୃସିଂହ ଚରଣ 
ଚଳ୍‌ ବର ପଣ୍ଡାଙ୍କର ୮୭ ବର୍ଷରେ ପରଲୋକ । 
ସେ ତାଙ୍କର ସାହିତ୍ୟ କୃତି ପାଇଁ ଓଡ଼ିଶା ସାହିତ୍ୟ ଏକାଡେମୀ, 
ସାରଳା, ନନ୍ଦିଘୋଷ ସମ୍ମାନ ଆଦି ଅନେକ ସମ୍ମାନ ପାଇଥିଲେ | 
୩।୧୭-- ଦି'ୟୁନିଭର୍ସର ପ୍ରତିଷ୍ଠାତା ସଂପାଦକ ତଥା ବିଶିଷ୍ଟ 
ସମାଜସେବୀ ଗିରିଜାଭୂଷଣ ପଟ୍ଟନାୟକଙ୍କର ୮୪ ବର୍ଷରେ 
ପରଲୋକ । “ଜୀବନର ବାଟେଘାଟେ” ପୁସ୍ତକ ପାଇଁ ସେ ଓଡ଼ଶା 
ସାହିତ୍ୟ ଏକାଡେମୀ ପୁରସ୍କାର ପାଇଥୁଲେ । 


୨ ୫୮ ୨-- ବଲିଉଡ୍‌ ଅଭିନେତ୍ରୀ ସାଧନା ଶିବଦାସାନୀଙ୍କ ୭ ୪ 
ବର୍ଷରେ ପରଲୋକ । ତାଙ୍କର ଅଭିନୀତ ଓହ୍‌ କୌନ୍‌ ଥର, ଏକ୍‌ 
ମୁଶାଫିର୍‌ ଏକ୍‌ ହସିନା, ମେରେ ସାୟା ଭଳି ଅନେକ ଚଳଚ୍ଚିତ୍ରରେ 
ସେ ବେଶ୍‌ ସଫଳତା ଅର୍ଜନ କରିଥିଲେ । 

୨।୧ ସି..ପି.ଆଇର ବରିଷ୍ଠ ନେତା ଅର୍ଵୈନ୍ଦୁ ଭୂଷଣ ବର୍ଵନଙ୍କର 
୮ ୨ ବର୍ଷରେ ପରଲୋକ । 

୮୮୧-- ଜାମୁ-କାଶ୍ଳୀରର ମୁଖ୍ୟମନ୍ତ୍ରୀ ମୁଫତି ମହମ୍ମଦ ସଇଦ୍‌ଙ୍କର 
୭ ୯ ବର୍ଷ ବୟସରେ ପରଲୋକ । 

୧୩୧-- ୧୯୭୧ ଭାରତ-ପାକିସ୍ତାନ ଯୁଦ୍ଧର ଅନ୍ୟତମ 
ନାୟକ ଅବସରପ୍ରାପ୍ତ ଲେଫ୍‌ଟ୍‌ନାଣ୍ଟ୍‌ ଜେନେରାଲ ଜେ.ଏଫ୍‌.ଆର୍‌ 
ଜାକବଙ୍କର ୯ ୩ ବର୍ଷରେ ପରଲୋକ । 


୫୨ ଅକ୍ଯାଆଆଥଆ ଆ ଆଆଆ ସଂସାର୍‌ ଅଆ୍ଷଅଆଅଆଅଆଆଅଆଅଆଆଆଆଆ ୧ ଜାନୁଆରୀ, ୨୦୧୬ 


ପରସ୍ପକ 
ପରିଚୟ 


ଧୀର ପାଣି ପଥର କାଟେ-- ଲେଖକ- ଶ୍ରୀ ଗୋବିନ୍ଦ 
ପ୍ରସାଦ ଭଟ୍ଟାଚାର୍ଯ୍ୟ, ଭାଟପଡ଼ା, ତିହିଡ଼ି, ଭଦ୍ରକ | ମୂଲ୍ଯ- 
୩୦ ଟଙ୍କା । 

ଏହି କ୍ରାଉନ୍‌ ଆକାରର ଶିଶୁଗଳ୍ପ ସଂକଳନଟିରେ 
ମହାଦାନୀ କର୍ଣ୍ଣ, ସତ୍ଚିନ୍ତା, ଅନ୍ଧ, ଜୀବର ଗତି, ସୁଖ ଇତ୍ୟାଦି 
୧୦ଟି ଶିଶୁଗଳ୍ପ ରହିଛି । ଗଳ୍ପଗୁଡ଼ିକ ଶିକ୍ଷଣୀୟ ଓ ଛୋଟ 
ହୋଇଥିବାରୁ ଶିଶୁଙ୍କ ଲାଗି ଆକର୍ଷଣୀୟ ହେବ । ପ୍ରତି ଗଳ୍ପରେ 
ଚିତ୍ର ରହିଛି, ତେଣୁ ଗଳ୍ପର ଭାବ ସହିତ ପିଲାଏ ଚିତ୍ର ମଧ୍ଯ 
ଦେଖିପାରିବେ । ରଙ୍ଗିନ୍‌ ପ୍ରଚ୍ଛଦଟି ଅଜା ଓ ନାତିନାତୁଣୀଙ୍କର 
ଚିତ୍ର ରହିଛି । ପୁସ୍ତକଟି ଆଦୂତ ହେବାର ଆଶା ରଖୁଛୁ । 
ନୀଳପରୀ ଓ ଅନ୍ୟାନ୍ୟ କାହାଣୀ-- ଶୀ ନାମଯଜ୍ଞ ମିଶ, 
ବରପାଲିପଡ଼ା, ବଲାଙ୍ଗୀର | ମୁଲ୍ୟ - ୩୦ ଟଙ୍କା ମାତ୍ର | 

ମାଆ ହିଙ୍ଗୁଳାଇ, ଜଳତରଙ୍ଗ, ପିତୃଭକ୍ତ, ନାମଦେବ, 
ଶିଶୁ ଖାଇଲେ ଦେବେ ଖାଆନ୍ତି, ଦାଦନ କଏଦୀ ଆଦି ୧ ୬ଟି 
ଶୁଶୁଗଳ୍ପ ଏହି କ୍ରାଉନ୍‌ ଆକାରର ପୁସ୍ତକଟିରେ ସନ୍ନିବେଶିତ 
ହୋଇଛି । ସରଳ, ସାବଲୀଳ ତଥା ଶିକ୍ଷଣୀୟ ଏବଂ ସ୍ପଷ୍ଟ 
ବଡ଼ ଅକ୍ଷରରେ ଲେଖା ଚିତ୍ର ସହ ଗଳ୍ପଗୁଡ଼ିକ ପିଲାଙ୍କୁ ଆକର୍ଷିତ 
କରିବାର ଆଶା ।| ରଙ୍ଗିନ୍‌ ପ୍ରଚ୍ଛଦରେ ଛୋଟ ଝିଅଟି ଓ ପରୀର 
ଚିତ୍ର ମନୋମୁଗ୍ଧକର ହୋଇପାରିଛି । 


ମହାମାନବଙ୍କ ମହାନ୍‌ କଥା-- ଲେଖକ- ଶ୍ରୀ ପୁଥ୍ଵୀରାଜ 
ମୁଦୁଲି, କୋଠପଦା, କୁହୁଣ୍ଡା, କୂୁଆଁପାଳ, କଟକ- 
୭୫୪ ୨୦୪ । ମୁଲ୍ୟ - ୨୦ ଟଙ୍କା ମାତ୍ର । 

ଡିମେଇ ଆକାରର ଏହି ପୁସ୍ତକଟିରେ ଡଃ ଏ.ପି.ଜେ 
ଅବଦୁଲ୍‌ କାଲାମ୍‌, ଗାଲିଲିଓ, ବେଞ୍ାମିନ୍‌ ଫ୍ରାଙ୍କଲିନ୍‌, ଥମାସ୍‌ 
ଆଲ୍‌ଭା ଏଡିସନ୍‌, ଡକ୍ସର ଆମ୍ମାରାମ ଇତ୍ୟାଦି ୧୯ଜଣ 
ମନୀଷୀଙ୍କର ଜୀବନଚିତ୍ର ପ୍ରଦାନ କରାଯାଇଛି, ଯାହାକି 
ପିଲାମାନଙ୍କୁ ଆଦର୍ଶଗତ ଶିକ୍ଷା ପ୍ରଦାନ ସହିତ ଜ୍ଞାନବୃଵି 


କରିବାରେ ସହାୟକ ହେବ । ପ୍ରତି ପୃଷ୍ଠାରେ ସେହି 
ମହାପୁରୁଷଙ୍କର ଫଟୋଚି ତ୍ର ଓ ତଳେ ସେମାନଙ୍କର 
ମୂଲ୍ୟବାନ ବାଣୀ ପ୍ରଦତ୍ତ ହୋଇଛି । ପୁସ୍ତକଟିର ପ୍ରଚାର ଓ 
ପ୍ରସାର ଆଶା କରେ | 


ଆମ ବ୍ୟଙ୍ଗ ପସରା-- ସମ୍ପାଦିକା ଶ୍ରୀମତୀ ବସନ୍ତ ମିଶ୍ର, 
ମଣିସାହି, ମାଧବନଗର, ଭଦ୍ରକ, କଟକ- ୭୫ ୬୧୮୧ | 
ବାଷିକ ମୁଲ୍ୟ- ୧୦୦ଟଙ୍କା । 

କ୍ରାଉନ୍‌ ଆକାରର ଏହି ତ୍ରିମାସିକ ବ୍ୟଙ୍ଗ ପତ୍ରିକାଟି 
ଅନେକ ସ୍ଵନାମଧନ୍ୟ ସାହିତ୍ଯିକଙ୍କର ରଚନାରେ ପୁଷ୍ଟ 
ହୋଇଛି । ଗଳ୍ପ, କବିତା, ରମ୍ୟରଚନା, ବ୍ୟଙ୍ଗ କବିତା ଆଦି 
ରହିଛି ଯାହାକି ବ୍ୟସ୍ତବିବ୍ରତ, କ୍ଲାନ୍ତ ପାଠକମାନଙ୍କୁ ଆନନ୍ଦ 
ଦେଇପାରିବ । ରଙ୍ଗିନ୍‌ ପ୍ରଚ୍ଛଦଟିରେ ବ୍ୟଙ୍ଗପସରାକୁ ଟ୍ରଲିରେ 
ଏକ ମହିଳା ଟାଣିବାର ଦୃଶ୍ୟ ଓ ତାସ୍‌ ଖେଳୁଥିବାର ବ୍ୟଙ୍ଗଟିତ୍ର 
ପାଠକମାନଙ୍କୁ ଆନନ୍ଦ ଦେବ । ପତ୍ରିକାଟି ଆଦୂତ ହେଲେ 
ସମ୍ପାଦନାମଣ୍ଡଳୀଙ୍କୁ ପ୍ରେରଣା ମିଳିବ ଆଗେଇଯିବା ପାଇଁ । 


ବିଦେଶ ଖବର 
୨୭।୧ ୨-- ଆମେରିକାର ଟେକ୍ସାସ୍ଠାରେ ଘୁର୍ଣ୍ରିଝଡ଼ 
ପ୍ରଭାବରେ ୨୫ ଜଣ ମୂତ । 
-- ବିଶ୍ଵର ସବୁଠାରୁ ମୋଟା ବ୍ଯକ୍ତି ଆନ୍ଦ୍ରେସ୍‌ ମୋରିଲାଙ୍କର 
୩୮ ବର୍ଷରେ ପରଲୋକ । ତାଙ୍କର ଓଜନ ୪୪୪ କେ.ଜି 
ଥିଲା । 
୨୮। ୧ ୨-- ଚୀନ୍‌ ସରକାରଙ୍କର ଆନୁଷ୍ାନିକ ଭାବେ ବିବାଦୀୟ 
ଏକକ ସନ୍ତାନନୀତିର ସମାପ୍ତି ଘୋଷଣା । ୧୯ ୭୮ରେ ଚୀନ୍‌ରେ 
ଏକକ ସନ୍ତାନନୀତି ଲାଗୁ ହୋଇଥିଲା । 
୩୦୮୧ ୨-- ଏସିଆର ସବୁଠାରୁ ବଡ଼ ଭୂତଳ ରେଳ ଷ୍ଟେସନ୍‌ 
ଚୀନ୍‌ର ଦକ୍ଷିଣ ସହର ଶେନ୍‌ଝେନ୍‌ରେ କାର୍ଯ୍ୟକ୍ଷମ । 
୬। ୧-- ଉତ୍ତର କୋରିଆ ଦ୍ଵାରା ବିଶ୍ଵର ସବୁଠାରୁ ମାରାମ୍ବକ 
ଉଦ୍‌ଯାନ ବୋମାର ସଫଳ ପରୀକ୍ଷଣ ଶେଷ । 
୧ ୨।୧-- ଆର୍ଜେଣ୍ଟଝ୍ରନା ତଥା ବାର୍ସେଲୋନା ଅଧ୍ଵନାୟକ 
ଲିଓନେଲ୍‌ ମେସି ୨୦ ୧୫ ବର୍ଷର ଶ୍ରେଷ୍ଠ ଫୁଟ୍‌ବଲ୍‌ ଖେଳାଳି 
ଭାବେ ବାଲନ୍‌ ଡି'ଅର ପୁରସ୍କାର ପାଇଲେ | 


€ ଜାନୁଆରୀ, ୬୦୧୬ ଅଆଅଅଆଆଆମଆ୍ଥଆଆଆଆଆଥଆ ସଂସାର୍‌ ଅଆ ଆ ୫୩ 


¬୭୩୪୯୪୬୭ ୭୪୩୬ ୭୪୯୩୯୬ ୭୦୩୭ ୭୭୩୭ ୭୭୩୭ 


ଶଦ୍ଦଧନ୍ଦା ଫେବୃଆରୀ-୨୦ ୧୬ 


।ଏ୭୯୧୩୫୭୭୦ ୭୧୩୨ ଓ୭୬୦୩୭୭୦ ୭୧୩୭ ୬୦୩୭ ୭୦୩୭ 
ଡକ୍ସର ନିରଞ୍ଜନ ସାହୁ 


୧ । କାଗଜରେ ବା କାର୍ଡ଼ରେ ଘର କାଟି ଉତ୍ତର 
ଲେଖନ୍ତୁ । 

୨ । ଶୂନ୍ୟ ଘରେ ଗୋଟିଏ ମାତ୍ର ଅକ୍ଷର ବସାନ୍ତୁ । 

୩ । ଉତ୍ତର କାଗଜରେ ନାମ ଓ ଠିକଣା ଲେଖନ୍ତୁ । 

୪ । ସମ୍ପାଦିକାଙ୍କ ନିଷ୍ପତ୍ତି ଚୂଡ଼ାନ୍ତ । 

୫ । ଆସନ୍ତା ସଂଖ୍ୟାରେ ଫଳ ପ୍ରକାଶ ପାଇବ । 

୬। ଉତ୍ତର ପହଞ୍ଚିବାର ଶେଷ ତାରିଖ 
୨୨ ।୨ |।୨୦୧୬ 

୭ । ନିୟମାବଳୀ ପଢ଼ି ଉତ୍ତର ଦି ଅନ୍ତୁ । 


ବାମରୁ ଡାହାଣ¬- ୧ | ରାତ୍ରି (୩), ୪ | ନଦୀବିଶେଷ (୪), ୭ | କୁମ୍ଭୀରବିଶେଷ (୩), ୮ | ପରଦୀପଦାନ (୩), 
୧୦ | ପଦ୍ମଫୁଲ (୪), ୧୨ | ଠାକୁରାଣୀବିଶେଷ (୫), ୧୪ | ଉନ୍ନେଷ (୩), ୧୮ | ସମ୍ମାନ/ ମର୍ଯ୍ୟାଦା (୩) | 


ଉପରୁ ତଳ-- ୧ | ମୁସଲମାନ ପର୍ବ (୪), ୨ | ଆର୍ଦ୍ ( ୨), ୩ | ଜଳ ( ୨), ୫ | ଶକ ( ୨), ୬ | ନିୟମ ( ୨), 
୯ | ଅନ୍ଷକାର (୩), ୧୦ | ସୂର୍ଯ୍ୟ (୩), ୧୧ | ବାଲି (୩), ୧୩ | ଗାନ ଅଭ୍ଯାସ (୩), ୧୪ | ଜହର ( ୨), 
୧୫ | ଧନୁରେ ଯୋଖାଯାଏ ( ୨), ୧୬ | ଏକପକାର କୀଟ ( ୨), ୧୭ | ରନ୍ଧ (୨) | 

--ସାହୁଯଜ଼, ଚଳ/, ଯାଳନୁନ 


ଜାନୁଆରୀ ମାସ ଶବ୍ଦଧନ୍ଦାର ଉତ୍ତର ( ବାମରୁ ଡାହାଣ)-- ୧ | ଅଜିତ, ୪ | ଆକାର, ୭ | ଭାରତ, ୮ | ଛାଆଣି, 
୯ | ସକଳ, ୧୦ | ଇଲିଶି, ୧୨ | ଭଶାନ, ୧୪ | ଟାଙ୍ଗର, ୧୫ | ଶ୍ସନ, ୧୬ | ଲିଆ, ୧୭ | ରକମ | 

ଉପରୁ ତଳ-- ୧ | ଅଗଛା, ୨ | ଜିଜିଆ, ୩ | ତରଣି, ୪ | ଆଭାସ, ୫ | କାରକ, ୬| ରତ, ୧୦ | ଇଟାଲି, ୧୧ | 
ଶିରପା, ୧ ୨ | ଛଶ୍ବର, ୧୩ | ଶାସକ | 


ଗତମାସର ଠିକ୍‌ ଉତ୍ତରଦାତା- ବସନ୍ତ କୁମାର ମହାପାତ୍ର, ଯଶୋବନ୍ତପୁର, ଜଗତ୍‌ସିଂହପୁର; ରସାନନ୍ଦ ଘଡ଼େଇ, 
ଗମ୍ଭାରିଡିହି, ନୟାଗଡ଼; ନିଶିକାନ୍ତ ବେହେରା, ହିନ୍ଦୋଳ ରୋଡ଼, ଢେଙ୍କାନାଳ, ରାଜକିଶୋର ସାହୁ, ଓଡ଼ଗାଁ, ନୟାଗଡ଼; 
ଶାଶ୍ଵତୀ ଅର୍ଘ୍ୟରୂପା ସାହୁ, ସରସ୍ଵତୀ ଶିଶୁ ବିଦ୍ୟାମନ୍ଦିର ମଧୁସୂଦନ ନଗର, ଯାଜପୁର; ରାସେଶ୍ବର ମହାନ୍ତ, ଚମ୍ପୁଆ, 
କେନ୍ଦୁଝର । 


୫୪ ଅକ୍ଯାଆଥ୍ଯଅଥଆ ଅଆ ଆ ସଂସାର୍‌ ଅର୍ଷଆଅଆଅଆଅଆଅଆଆଆଆ ୧ ଜାନୁଆରୀ, ୨୦୧୬ 


ପ୍ରଧ୍ରୀ କ୍ଷଣ କ୍ଷଣକେ ଥାନ 


ଓଡ଼ିଶା ଖବର 


୨୦୮୧ ୨-- ହିନ୍ଦୀ ସାହିତ୍ୟିକ ପଦ୍ମଶ୍ରୀ ଗିରିରାଜ କିଶୋରଙ୍କୁ 
“କବିସମାଟ ଉପେନ୍ଦ୍ର ଭଞ୍ଜ” ଜାତୀୟ ସମ୍ମାନ ପ୍ରଦାନ | 
୨୧।୧୨-- ଏ.ଆଇ.ଏଫ୍‌.ଏଫ୍‌. ପକ୍ଷରୁ ଓଡ଼ିଶାକୁ ୨ଟି 
ପୁରସ୍କାର ପ୍ରଦାନ । ଓଡ଼ିଶା ତଥା ଭାରତୀୟ ଦଳ ପାଇଁ ଫର୍‌ୱାର୍ଡ 
ଭାବେ ଖେଳୁଥିବା ପ୍ୟାରୀ ଖାଖା ଶ୍ରେଷ୍ଠ ଉଦୀୟମାନ ଖେଳାଳି 
ଭାବେ ପୁରସ୍କୃତ । 

୨୪୮୧ ୨-- ଗୋଲ୍ଡେନ୍‌ ଲ୍ଯାଣ୍୍‌୍‌ ଡେଭଲପରସ୍‌ ଚିଟ୍‌ ଫଣ୍ଢ୍‌ 
ସଂସ୍କାର ଜବତ ୮ ୭ କୋଟିରୁ ଉର୍ତ୍ଵ୍‌ ଟଂକାର ସମ୍ପିକୁ ନିଲାମ 
କରି ଜମାକାରୀଙ୍କୁ ବଣ୍ଟା ହେବା ପାଇଁ ଅଦାଲତର ନିର୍ଦ୍ଦେଶ । 
-- ବରଗଡ଼ର ଜାତୀୟ ଧନୁଯାତ୍ରା ଆରମ୍ଭ | ଏହା ୧୦ ଦିନ 
ପର୍ଯ୍ୟନ୍ତ ଚାଲିବ । 

୨୫। ୧ ୨-- ଆଥେଲେଟ୍‌ ଦୂତୀ ଚାନ୍ଦଙ୍କୁ ଇଣ୍ଡିଆନ୍‌ ମେଟାଲ 
ପବ୍ଲିକ ଚାରିଟେବୁଲ ଟ୍ରଷ୍ଟ୍‌ ପକ୍ଷରୁ ଏକଲବ୍ୟ ପୁରସ୍କାର ଏବଂ 
ଚେସ ଖେଳାଳି ସାଇନା ସଲୋନିକା ଓ ଭାରୋତ୍ତଳନକାରୀ 
ପ୍ରମିଳା କିର୍ସାନୀ ସମ୍ମାନିତ । 

୨୯୮ ୧ ୨-- କଟକ ମହାନିଗମ ନଗରର ମେୟର ଅନିତା 
ବେହେରାଙ୍କର ମେୟର ପଦରୁ ଇସ୍ତଫା ପ୍ରଦାନ । 

୪୮୧-- ଚଳଚ୍ଚିତ୍ର ପତ୍ରିକା “ ଚଳଚ୍ଚିତ୍ର ଜଗତ ର ପ୍ରତିଭା ସମ୍ମାନ 
ପ୍ରଦାନ ଉତ୍ସବରେ ଶ୍ରେଷ୍ଠ ନାୟକ ଭାବେ ବାବୁଶାନ ଓ ଶ୍ରେଷ୍ଠ 
ନାୟିକା ଏଲିନା ସାମନ୍ତରାୟ ପୁରସ୍କୃତ । 

୫।୧-- ନାଲ୍‌କୋର ପ୍ରତିଷ୍ଠା ଦିବସ ଅବସରରେ ୫ ଜଣ 
କୃତବିଦ୍ୟ¬ ଡ. ଶୁତି ମହାପାତ୍ର, ଡ. ଇଲିଆନା ସିତାରିଷ୍, ଡ. 
ହରେକୃଷ୍ଣ ଶତପଥୀ, ଶାଶ୍ବତ ଯୋଶୀ ଓ ଗଙ୍ଗାଧର ପଣ୍ଡା 
ସମ୍ମାନିତ । 

-- ଶିକ୍ଷାବିତ୍‌ ଓ ସମାଜେସେବୀ ଅଚ୍ୟୁତ ସାମନ୍ତ ଭାରତୀୟ 
ବିଜ୍ଞାନ କଂଗ୍ରେସ ସଂଘର ସଭାପତି ଭାବେ ନିର୍ବାଚିତ । 
୬।୧-- ସୂଚନା ପ୍ରଯୁକ୍ତିର ବିକାଶ ପାଇଁ ସାମ ପିଟ୍ରୋଡ଼ା ଓଡ଼ିଶା 
ସରକାରଙ୍କର ପ୍ରଯୁକ୍ତି ପରାମର୍ଶଦାତା ନିଯୁକ୍ତ । 

୧ ୦।୧-- ରାଇରଙ୍ଗପୁରର ଅସନବଣିଠାରେ ଏକ କିଲେଏ୍‌ଟ୍‌ 


ସ୍ଵଳ୍ପଶକ୍ତି ସମ୍ପନ୍ନ ଆକାଶବାଣୀ କେନ୍ଦ୍ର ଉଦ୍‌ଘାଟିତ । ଏହି କେନ୍ଦ୍ର 
ହେଉଛି ଓଡ଼ିଶାର ୧ ୪ଶ ଆକାଶବାଣୀ କେନ୍ଦ୍ର । 
୧୪୮୧-- ନୂଆପଡ଼ା ବିଧାୟକ ଦଳର ନେତା ବସନ୍ତ ପଣ୍ଡା 
ରାଜ୍ୟ ବିଜେପି ସଭାପତି ଭାବେ ନିର୍ବାଚିତ । 
୧୬୮୭ ବିଶିଷ୍ଟ ସ୍ମ୍ପପତି ପଦ୍ମବିଭୂଷଣ ରଘୁନାଥ ମହାପାତ୍ର 
ଓଡ଼ିଶା ଲଳିତ କଳା ଏକାଡେମୀର ସଭାପତି ନିଯୁକ୍ତ । 
ଭାରତ ଖବର 
୨୩୩ ୨ -- ଭାରତର ସାନିଆ ମିର୍ଜା ଓ ସ୍ବିଜରଲ୍ୟାଣ୍ଡ୍ର ମାର୍ଟିନା 
ହିଙ୍ଗସ ଯୋଡ଼ି ୨ ୦ ୧୫ ବର୍ଷର ବିଶ୍ଵ ଚମ୍ଚିଆନ୍‌ ଘୋଷିତ । 
୨୪1୧ ୨-- ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଓ ରୁଷ୍‌ ରାଷ୍ଟ୍ରପତି 
ଭ୍ଲାଦିମିର୍‌ ପୁଟିନ୍‌ଙ୍କ ମଧ୍ଯରେ ୧ ୬ଟି ରାଜିନାମା ସ୍ବାକ୍ଷରିତ । 
୨ ୯[୧ ୨-- ଗୁଜୁରାଟୀ ଲେଖକ ରଘୁବୀର ଚୌଧୁରୀ ` ମର୍ଯ୍ୟାଦା- 
ଜନକ ' ଜ୍ଞାନପୀଠ ପୁରସ୍କାର” ୨ ୦ ୧ ୫ ପାଇଁ ମନୋନୀତ | 
୩୦୮୧ ୨-- କଲିକତା ଆଇ.ଏନ୍‌. ଏସ୍‌ ଯୁଦ୍ଧ ଜାହାଜରୁ ଭାରତର 
ବରାକ-୮ କ୍ଷେପଣାସ୍ତ୍ରର ସଫଳ ପ୍ରକ୍ଷେପଣ | ଏହାଦ୍ଵାରା ଭାରତ 
ବିଶ୍ଵର ହାତଗଣତି ଶକ୍ତିଶାଳୀ ରାଷ୍ଟ୍ରଙ୍କ କ୍ଲବ୍‌ରେ ସାମିଲ୍‌ ହୋଇଛି । 
୨।୧-- ପଠାନ୍କୋଟ୍‌ ବାୟୁସେନା ଘାଟି ଉପରେ ଆତଙ୍କବାଦୀ 
ପକ୍ଷରୁ ଏକ ବଡ଼ ଧରଣରର ଆକ୍ରମଣ । ୧ ୫ ଘଣ୍ଟାର ଅଭିଯାନ 
ପରେ ୫ ଜଣ ଆତଙ୍କବାଦୀ ମୂତ ଏବଂ ୬ ଜଣ ଯବାନ୍‌ ସହିଦ୍‌ | 
୪୮୧-- ବାଲାଂଦେଶ, ଭୂଟାନ୍‌ ଓ ମିଆଁମାର୍‌ ଭୂମିକମ୍ପ ଯୋଗୁଁ 
୧୪ ଜଣଙ୍କର ମୃତ୍ୟୁ । ମଣିପୁରର ତାମେଙ୍ଗଲଙ୍ଗ ଜିଲା 
ଭୂମିକମ୍ପର ଉତ୍ପଭ୍ଭିସ୍ଫଳ ଭାବେ ଚିହ୍ନଟ । 
୭।୧-- ଭାରତୀୟ ମହିଳା ସୁଟର୍‌ ଅପୂର୍ବ ଚାନ୍ଦିଲା 
ଷ୍ଟକ୍‌ ହୋମ୍‌ଠାରେ ଚାଲିଥିବା ସ୍ଵିଡ଼ିସ୍‌ କପ୍‌ ଗ୍ରା.ପ୍ରି ସୁଟିଂ 
ଚାମ୍ଷିଆନ୍‌ସିପ୍‌ରେ ବିଶ୍ଵ ରେକର୍ଡ ସୃଷ୍ଟି କରିଛନ୍ତି । 
୧ ୨।୧-- ତାମିଲ୍‌ନାଡ଼ୁର ଟୁଟିକୋରିନ୍‌ ସମୁଦ୍ର ଉପକୂଳରେ 
ସାମୁଦ୍ରିକ ଭୂକମ୍ପ ଯୋଗୁଁ ୬୦ ତିମି ମୃତ । 
୧୫୮୧-- ୬୧ ତମ ଫିଲିମ୍ଫେୟାର ଆଧ୍‌ର୍ଡଚ ୨୦୧୫ରେ 
‹ବାଜିରାଓ ମସ୍ତାନୀ” ଚଳଚ୍ଚିତ୍ର ପାଇଁ ରଣବୀର ସିଂଦଙ୍କୁ ଶ୍ରେଷ୍ଠ 
ଅଭିନେତା ଏବଂ “ ପିକୁ ” ଚଳଚ୍ଚିତ୍ର ପାଇଁ ଦୀପିକା ପାଦୁକୋନଙ୍କୁ 
ଶ୍ରେଷ୍ଠ ଅଭିନେତ୍ରୀ ପୁରସ୍କାର ପ୍ରଦାନ । 


(ଅଥବ ୫ ? ମୁଵାଣଜେ) 

